
आयतार, 9 ऑक्टोबर 2022 


वेळसांवा रेल्वेचे काम 
परतून आडायलें )) 2 


तिठ्यार 


हवाई दळा खातीर नवो 
शस्त्रास्त्र प्रणाली फांटो 
नवी दिल्लीः केंद्र सरकारान 


भारतीय हवाई दळा खातीर नवो 
शस्त्रास्त्र प्रणाली फांटो स्थापन 
करपाक मान्यताय दिली. स्वातंत्र्या 
उपरांत पयलेच खेपे हवाई दळांत 
नवो फांटो तयार केला. ताका लागून 
विमान प्रशिक्षणाच्या खर्चात सुमार 
3,400 कोटी रुपयांची बचत जातली. 
ह्या नव्या फांट्याच्या माध्यमांतल्यान 
हवाई दळांतलीं सगल्या प्रकाराची 
अत्याधुनीक शस्त्रास्त्र प्रणाली 
हाताळटले, अशी म्हायती हवाई 
दळाचे मुखेली चीफ एर मार्शल व्ही 
आर चौधरी हांणी दिली. 


बंगळरुंत ओला, उबरच्या 
ऑटोरिक्षा सेवेचेर बंदी 
बंगळुरूः ओला, उबर, रॅपिडो 
ह्या वाहन सेवा दिवपी संस्थांक 
कर्नाटकाच्या परिवहन विभागान 
अँपांतल्यान तीन दिसांत 
ऑटोरिक्षाचो पर्याय काडचो अशी 
नोटीस धाडल्या. वाहन सेवा दिवपी 
संस्थांनी तांची तीनचाकी (ऑटोरिक्षा) 
सेवा बंद करची, अशी सुचोवणी 
हे नोटिशेत केल्या. ऑटोरिक्षांचे 
चालक प्रवाशां कडल्यान चड भाडें 
आकारतात, तशेंच प्रवाशांक त्रास 
दिवप, लायसन्स नासतना रिक्षा 
चलोवप अशो कागाळीय आयिल्ल्यान 
तांची गंभीर दखल परिवहन 
विभागान घेतली. 


खाजगी बशीक भिरांकूळ उजो: 
!? प्रवाशांक लासून मरण 


नाशीक: महाराष्ट्रांतल्या नाशीक- 
औरंगाबाद मार्गार यवतळमाळच्यान 
मुंबय कडेन येवपी खाजगी बशीक 
कंटेनराचो धपको बसून भिरांकूळ 
अपघात जालो. अपघाता उपरांत 
बशीक उजो लागून ॥2 प्रवाशांक 
लासून मरण आयले, जाल्यार हेर 38 

लोकभाशेंत लोकांचो आवाज झू 


भांगरंभूंय 


धनुष्यबाण चिन्न, शिवसेना नांव गोठयलें 


मुंबय: फाटल्या 
कांय दिसा सावन 
“धनुष्यबाण ' 
चिन्ना विशीं सुरू 
आशिल्लो वाद 
निमणे संपलो. वैंचणूक आयोगान हे विशी व्हड निर्णय 
घेवन ' धनुष्यबाण” चिन्न गोठोवपाचो निर्णय घेतलो. ठाकरे 
आनी शिंदे गटाक हैं चिन्न वापरपाक मेळचें ना. तशेंच 
दोनूय गटांक शिवसेना हे नांव वापरपाक मेळचें ना. दोनूय 
गटांक ठाकरे गट आनी शिंदे गट अशी नांवां वापरपाक 
हरकत ना, अशे आयोगान नमूद केलां. 


निविदेविणें नुतनीकरणाचो निर्णय बांदकाम खात्याचो 
मंत्री गोविंद गावडे हांणी फोडले भौशीक बांदकाम खात्याचेर खापर 


कला अकादमी नुतनीकरण प्रकरण 

भाजपाचे म्हणयारे सावियो राँड्रिग्ज हांचो भ्रश्‍्टाचाराचो आरोप 

'शहाजहाँन रुटांत' पिडब्लूडी भागीदार: विजयाचो आरोप 
छ भांगरभूंय । प्रतिनिधी 
पणजी : कला अकादमी नुतनीकरणाच्या कामांत भ्रएटाचार 
जाल्ल्याचो आरोप भाजपाचे म्हणयारे वेळ्ळीचे सावियो रॉडिग्ज 
हांणी करून भाजपाक घरचो अहेर दिला. तशेंच तांणी कला 
आनी संस्कृती खात्याचे मंत्री गोविंद गावडे हांचेर टिका केल्या. 
ह्या आरोपा उपरांत मंत्री गावडे हांणी भौशीक बांदकाम खात्या 
कडेन बोट दाखयलां. निविदा जारी करिनासतना काम करपाचो 
निर्णय भौशीक बांदकाम खात्यान घेतला. ह्या निर्णया कडेन 
कला आनी संस्कृती खात्याचो संबंद ना, अशें सांगून तांणी 
भौशीक बांदकाम खात्याचेर खापर फोडलां. 


कला अकादमीचे दुरुस्ती काम 
शहाजहान रूटान जालां. शहाजहान 
रूटान जाल्ल्या कामांत बांदकाम 
खातें भागिदार आसा. आतां बांदकाम 
खात्याच्या मंत्र्यान हाचेर स्पश्टीकरण 
दिवचें, अशी मागणी विजय सरदेसाय 


हांणी केल्या. 

फाटले वर्सभर कला अकादमी 
नुतनीकरणाचें काम सुरू आसा. ह्या 
कामाची निविदा जारी जावंक ना. 
निविदा जारी करिनासतना सरकाराच्या 


काम सुरू आसा. कामाक सुरवात 
जावन वर्स जालां, आतां ते पुराय 
जावपाच्या मार्गा आसा. कामाची 
निविदा जारी करिनासतना ते पसंतीच्या 
कंत्राटदारा वरवीं करपाच्या निर्णयाचेर 
बरीच टिका जाल्या. आमदार विजय 
सरदेसाय हांणी ह्या कामांत भ्रश्टाचार 
जाल्लाचो आरोप विधानसभेत केल्लो. 
काँग्रेसीन लेगीत कामाच्या पद्दतीक 
आक्षेप घेतिल्लो. 
कला अकादमी दुरुस्तीचें 
काम विधानसभा वेंचणुके पयलीं 


सुरू जाल्लें. तेन्ना गोविंद गावडे 
हेच कला आनी संस्कृती खात्याचे 
मंत्री आशिल्ले. भौशीक बांदकाम 
खात्याचे मंत्री दीपक पाऊसकार 
आशिल्ले. आतां निलेश काब्राल 
भौशीक बांदकाम खात्याचे मंत्री 
आसात. कला अकादमीचे चडशें 
काम पुराय जालां. नोव्हेंबर सोंपपाक 
काम पुराय जातलें, अशें मंत्री गोविंद 


गावडे हांणी सांगलें. 
भारतीय जनता पक्षाचे म्हणयारे 
सावियो रॉड्रिगज हांणी कला 


अकादमीच्या कामांत भ्रश्टाचार 
जाल्ल्याचो आरोप केला. दुरुस्तीचें 
काम निविदा जारी करून जावपाची 
गरज आसली. निविदा जारी 
करिनासतना थारावीक कंत्राटदाराक 
वर्क ऑर्डर दिवप नेमांत बसना, अशें 
ट्विट सावियो रॉड्रिग्ज हांणी केलां. 

नुतनीकरणाचें 50 कोटींचें काम 
निविदा जारी करिनासतना करपाचो 
निर्णय मंत्री घेता. शहॉजहाँन हांणी 
ताज महालाची निविदा काडूंक 
नासली, अशें सांगत तो हाचें समर्थन 
करतां. हाचेर दक्षता संचालनालयान 
आक्षेप घेतला. हो मार्ग कित्याक? 
अशें ट्विट सावियो रॉड्रिग्ज हांणी केलां. 

प्रधानमंत्री नरेंद मोदी हे 
भ्रश्‍टाचाराचीं पाळां मुळां नश्ट करपाचे 
यत्न करीत आसतना, डॉ. प्रमोद 
सावंत सरकाराक ह्या मार्गान वचपाची 
गरज कित्याक पडली? अशेंय द्विट 
तांणी केलां. भाजपा म्हणयाययान कला 
अकादमी दुरुस्तीत भ्रश्टाचाराचो 
आरोप केले उपरांत मंत्री गावडे हांणी 
भौशीक बांदकाम खात्या कडेन बोट 
दाखयलां, 


प्रस्न भौशीक बांदकाम खात्याक विचारात: गावडे 
कला अकादमी नुतनीकरणाचे जे काम चलतां, ते 
भौशीक बांदकाम खात्या वरवीं. ह्या कामांत कला आनी 
संस्कृती खात्याची कसलीच भुमिका ना. कला अकादमी 
कलेची वास्तू आशिल्ल्यान ती कला आनी संस्कृती 
खात्याच्या अखत्यारीत येता. दुरुस्तीचे काम कशें Ed 
पद्दतीन करप, हाचो निर्णय भौशीक बांदकाम खात्यान 
घेतला. 


. निविदा जारी करप वा ना, हे भौशीक बांदकाम 
खात्याचेर निंबून आशिल्ले. निविदा जारी करिनासतना 
तांणी दुरुस्तीकाम करपाचो निर्णय कित्याक घेतलो हो प्रस्न भौशीक बांदकाम 
खात्याक विचारचो. कला आनी संस्कृती खात्यान हो निर्णय घेवंक ना. आपूण हे 
विशी कितेच सांगपाक शकना, अशें मंत्री गोविंद गावडे हांणी म्हणलें 


भौशीक बांदकाम मंत्र्यांन स्पश्टीकरण दिवचें. विजय 

कला अकादमी दुरुस्तीचे काम शहाजहाँन रूटान सुरू आसा. ह्या कामात 
भौशीक बांदकाम खातें लेगीत भागिदार आसा काय 
किते? हे भौशीक बांदकाम खात्याच्या मंत्र्यान स्पश्ट 


करचे, अशी मागणी विजय सरदेसाय हांणी केल्या. 
तशँच निविदा जारी करिनासतना 50 कोटींचे काम 
जावप हे सीपीडब्लुडीच्या नेमांत बसना. हातूंत 
भ्रश्टाचार जाल्ल्याचो आरोप आपणे हाचे पयलीच 
केल्लो, अशें विजय सरदेसाय हांणी सांगले 


पसंतीच्या कंत्राददारा वरवीं दुरुस्तीचें | ॥ ं. ४ 


शिरदोन दर्यादेगेर घुलोच घुलो.. 


दाबोळी विमानतळाचेर परतून अँप टॅक्सी सेवा 


गोवा मायल्साची पर्यटना कडेन > वर्सा सेवेची कबलात 


छ भांगरभूंय । प्रतिनिधी 


अँप सेवा खंडपिठाच्या 


जाल्यार कितें निर्णय घेवचो तो 
तांणी थारावचो, अशें गुदिन्हो हांणी 


प्रवासी जखमी जाल्यात. अपघातांत पणजी : थळाव्या टेंक्सीकारांचो आदेशा प्रमाण सांगलें. 

सांपडिल्ली चिंतामणी ही बस स्लीपर विरोध आसतना लेगीत दाबोळी अँप टॅक्सी सेवा बेगिनांत बेगीन सुरू फुडाराक गोवा मायल्स सोडून 
कोच आशिल्ली. पुराय बस लासून विमानतळाचेर फुडल्या सप्तका छठी अल छाज लिलत हेर अँप सेवा लेगीत राज्यांत येवप 
गोबोर जाल्या. जखमींचेर उपचार सावन अँप टॅक्सी सेवा सुरू जातली. दिल्लो. ह्या आदेशा प्रमाण दाबोळी शक्य आसा. सध्या तरी फक्त गोवा 
सुरू आसात. महाराष्ट्र सरकारान पयलीच्याच गोवा मायल्साक ला री तीला मायल्साचो निर्णय जाला. गोवा 
मरण आरिल्ल्यांच्या कुटुंबियांक अँप सेवेचें कंत्राट मेळटलें. गोंय सुरू जाता. खंडपिठाच्या आदेशाक मायल्स सेवेची पर्यटन खात्या कडेन 
दरेकी 5 लाख जाल्यार प्रधानमंत्री खंडपिठाच्या आदेशा प्रमाण अँप जर्त बह लि पहल 25 वर्साची कबलात आसा. हाका 
मोदी हांणी 2 लाख रुपयांची मजत क | 


सेवा सुरू जाता, अशें येरादारी मंत्री 


लागून गोवा मायल्स अँप सेवेक 


जाहीर केल्या. तर्शेच जखमींक के मॉवीन गुदिन्हो हांणी सांगलें. अँप टॅक्सी भायर उडोवप शक्य जावचे ना. 
A I 7. ी क गोंयचे उदरगतीक आनी सेवा परतून ओला आनी उबर सेवेचेर 
जखमीचो उपचाराचा सगली ख पिसुर्लकार सुविधा खातीर नव्या तंत्रज्ञानाचो जाता. कर्नाटकान बंदी घाल्या. ह्या सेवे 
सरकार करतले. उत्तर गोंयांत शिरदोन दर्यादेगेर पडिलली घुल्यांची रास नारायण पिसुलेंकार) वापर करचोच पडटलो. सध्याचे दाबोळी तशेच मदीं कांय अंतर्गत समस्या आसात. 
त सर्वांगी परिस्थितींत ऑप टॅक्सी सेवेक | हेर टॅक्सीकारांनी ओला उबर सेवे विशीं फुड़ारांत गोंय 
प्रशासनांत सर्वांगी ऑक्टोबराक वेचणूक चेले. अशे मॉवीन 
नगरा " खातीर गातत्णेलतणात तजा पर्याय ना. दाबोळी विमानतळाचेर |! गोवा मायल्स सरकार निर्णय घेतलें, अशें मॉवीन 
दिश्टीकोनाची गरज: मोदी मडगाव ध्यक्षपदा खातीर 2 ऑक्टोबरा क वेंचणूक गोवा मायल्स अँप टॅक्सी सेवा सुरू अँप सेवेंत गुदिन्हो हांणी सांगलें. 
नवी दिल्ली : प्रशासकीय आशिल्ली. ही सेवा बरी चलताली. वांट' कार विधानसभा वेंचणुके पयली 
कारभाराचे विकेंद्रीकरण जावन ते ज्ञ भांगरभूंय। प्रतिनिधी जाल्यार गोवा फॉरवर्ड पक्षा कडेन शिरोडकार हांकां 5 मतां पडिल्ली, पूण थळाव्या टेंक्सीकारांच्या जावपाक हरकत टेंक्सीकारांनी अँप सेवेच्या विरोधांत 
दिल्ली भायर देशांत विवीध प्रांतांनी 9 उमेदवार आसात. जाल्यार एक जाल्यार दामोदर शिरोडकार हांकां 0 विरोधाक लागून गोवा मायल्स ना. “प्री पेड आंदोलन केल्लें. विधानसभेंत 
कार्यान्वीत जाल्या. ताका लागून मडगांव: मडगांव नगराध्यक्षपदा अपक्ष उमेदवार आसा. भाजपा कडेन मतां पडिल्ली. कावंटर बंद केल्लो. आतां हो हांणी सांगलें. जाय जाल्यार प्री पेड सेवा दिवची. लेगीत अँप टॅक्सी सेवेचेर चर्चा 
सनदी सेवेंतल्या अधिकाऱ्यांनी खातीर 2 ऑक्टोबराक सकाळीं  भोवमताचो आंकडो आसलो तरी अजून राज्य सरकारन पालिका कायदो कावंउंटर फुडल्या सप्तकांत सुरू हेर सेवां परस गोवा मायल्स अप “पोस्ट पेड' जाय, जाल्यार पोस्ट जाल्या. मुख्यमंत्री तशेंच येरादारी 
आपल्या कामांत सर्वांगी दिश्टीकोण वरंचेर वेंचणूक जातली. मडगांवचे मेरेन नगराध्यक्षपदाचो उमेदवार थारना. (दुरुस्ती) अध्यादेश जारी केला. ते जातलो. ताका लागून आतां परतून सेवा दर्जेदार आसा. ही सेवा बरी पेड टॅक्सी सेवा दिवची. ऑप सेवेंत मंत्र्यां कडेन ऑप टॅक्सी प्रस्नाचेर 
आपणावपाची गरज आसा, अशी आमदार दिगंबर कामत हांणी भाजपांत हाचे पयलीं नगराध्यक्षपदा खातीर प्रमाण आतां मतदान गुप्त न्हय जाल्यार दाबोळी विमानतळाचेर अप टॅक्सी चलताली, अशें बर्‍याच प्रवाशांनी वांटेकार जावप हे टॅक्सीकारांच्या टेंक्सीवाल्यांच्यो बसकाय 
आस्त प्रधानमंत्री नरेंद्र मोदी हांणी प्रवेश केल्ल्यान भाजपा कडेन 5 गुप्त मतदान जाल्लें. हातूंत घनश्याम हात वयर करून जातलें. सेवा सुरू जातली, अशें गुदिन्हो सांगलें. हाका लागून गोवा मायल्स हिताचें आसा. वांटेकार जावप ना, जाल्यात. 
उक्तायल्या. अमृतकाळांत विकसीत 


भारताचें लक्ष्य साध्य करपाक ते 


"५७००००५ सरकारी भलायकी सेवेत हाचे मुखार “डिजिटल प्रिसक्रीषान” गोंय sre कं 
तापमान नये री विशी मंत्र्याची भासाभास केल्ली दरुस्ती फाटीं घेव 

नऽ ` नवें तंत्रज्ञान हाडपा विशी भलायकी मंत्र्याची भासाभास _ 
भांगर-रुप्याचें मोल. भांगरभूंय । प्रतिनिधी । परकार तिच्या ज्ञ भांगरभूंय। प्रतिनिधी घेवपा परस सरळ नगराध्यक्षाची निवड 


भांगर (70 ग्राम ) रु. 53,300 


करची. जैत मेळोवपाक भाजपा सत्तेचो 


रुपे (एक कीलो रु. 60,400 पा bo र जातलो डिजिटल पणजी : नगराध्यक्ष केत झा शा असो आरोप विजय 
spn ` पेनाचो वापर वयर करून मतदान करपा खातीर र हां त जब 

वाडत आसा. तंत्रज्ञानाक लागून । पालिका कायद्यांत केल्ली दुरुस्ती फाटीं भाजपा आपणाक जाय तशे कायदे 

दावखूल महेश दिवेकार भलायकी सेवेत बदल जायत आसा. सध्या सगले दोतोर पेनान ला घेवची, हे मागणे खातीर गोवा फॉरवर्ड बदलत आसा. गोवा पालिका कायद्यांत 

>... काय दिसांनी सरकारी हॉस्पिटलांनी £  प्रिस्क्रीन बरोवन दितात. पेशंटांची काँग्रेस तशेंच राष्ट्रवादी काँग्रेसच्या हात वयर करून नगराध्यक्षाची निवड 

लेगीत डिजिटल प्रिस्क्रीशनाची पद्दत : ! म्हायती हॉस्पिटलांनी पेनान हातान  फुडाऱ्यांनी शेनवारा राज्यपालांची भेट करप हे लोकशाये विरोधांत आसा. 


येतली. हे विशींचें तंत्रज्ञान “वंडर 


एक्स” कंपनीन तयार केलां. दुर्येतीची र 


| | ¦ बरयतात. उपरांत ती संगणकाचेर 
: टायप करची पडटा. नव्या तंत्रज्ञाना 


घेतली. पालिका कायद्यांत केल्लो बदल 
चुकीचो आसून ही लोकशायेची हत्या 


मडगांवचे आमदार दिगंबर कामत 
हे भियेल्यात. मडगांव पालिकेत ह्या 


म्हायती तशेंच वखदांचे प्रिसक्रीशन £ ४ : ls उ 'आनी ह आस. राज्यपालांनी ही दुरुस्ती फाटीं कायद्याचो वापर करपाक हो दुरुस्तीचो 
डिजिटल पद्दतीन दिवप सुरू जातले. : ताक तयीचािकाया वो गो्मेकॉंचे डीन डॉ शिवानंद बांदोडकार ¦ 'एन्कोडेड पेपर सोल्यूशन ' आसतले. घेवची, अशी मागणी ह्या फुडाऱ्यांनी हेत आसा. हे विशीं आमी राज्यपालांक 
अलग गत विवि ` | i हिला कक वंडर त कंपनीच्या अधिकायां वांगडा चर्चा करतना गोमेंकॉचे डीन डॉ. शिवानंद बांदोडकार आनी : डिजिटल पेनान कागदाचेर बरयले केल्या ह्या फु त Ol Bm 
गोंय वैजकी म्हाविद्यालयाचे डीन डॉ. ६ “र रवात राणे : उपरांत अक्षर टायप केल्ले भशेन गोवा फॉरवर्डाचे अध्यक्ष आमदार निर्णय घेतले, अशें विजय सरदेसाय 
शिवानंद बांदेकार आनी वंडर एकस £ | | ; दिसतले. पेनान खूब बरयले उपरांत विजय सरदेसाय, काँग्रेसचे एल्वीस हांणी सांगले. 
कंपनीचे अधिकारी पंकज सिंधू ; डिजिटल प्रिस्रीप्शन ही नवी पद्दत ; कडेन मुळावी भासाभास जाल्या. £ भलायकी सेवेत नव्या तंत्रज्ञानाक ; हात दुखतात. ह्या तत्रज्ञानाच्या गोम्स, राष्ट्रवादी काँग्रेसचे जुझे फिलीप भाजपाक फक्त हात दिसता. म्हूण 
पंकज अगरवाल आनी सायरस सुरू जातली, अशें भलायकी मंत्री £ ह्या तंत्रज्ञानाक लागून भलायकी लागून सुदारणा जायत आसा. ; वापरान हात दुखचें ना. दुर्यंतीची डिसोझा आनी हेर वांगडी हाजीर हात वयर करून नगराध्यक्ष निवडीचो 
पुतांक घालून दिला. एशरटदार हांचे मदी बसका जाली. : विश्वजीत राणे हांणी सांगले ः Bass क्रांती जावप शक्‍य : नवीन उपकरणां है आसात ; म्हायती संगणकाचेर क करची आशिल्ले. क कायदो केला. हो दुरुस्ती कायदो फार्टी 
फाटलीं 20 i रातदीस हे बसकेंत डिजिटल प्रिस्क्रिप्शन ! वंडर oT कंपनीचे अधिकारी : आसा. गोंयच्या भलायकी सेवत ; आतां प्रिस्क्रीप्शन तशेच म्हायती ः पडची pb दर खेपे भाजपाक वेंचणुकेंत हारीची घेतलोना जाल्यार आमी सरकारा आड 
रस्ले खणून हांचे लाखांची जोडल्यात आनी तंत्रज्ञानाचेर भासाभास जाली. : तशेंच गोंय वैजकी म्हाविद्यालयाचे : हे तंत्रज्ञान येतलें, a ! नोंद करपाचे पतीत लेगीत बदल ;६ | जाणीव जाता तेन्ना ss बदल न्यायालयांत वतले, अशी शिटकावणी 
= सरकारी हॉस्पिटलांनी कांय दिसांनी | डीन डॉ शिवानंद बांदेकार हांचे मंत्री विश्वजीत राणे हांणी सांगले. ; जातलो. : टायप केले भशेन येतली. करतात. अशें कायदे बदलून वेंचणुको काँग्रेसचे एल्वीस गोम्स हांणी दिली. 


2, भागरभंय 


ज्ञ भांगरभूंय । प्रतिनिधी 


मुरगांवः कसलीच परवानगी 
घेनासतना, कागदपत्रां नासतसना 
वेळसांवच्या एका भाटकाराचे जमनींत 
रेल विकास निगम लिमिटेडाच्या 
कंत्राददारान सुरू केल्लें काम गोंयचो 
एकवोट संघटणेन आनी थळाव्या 
लोकांनी बंद उड़यलें. रेल विकास 
निगम लिमिटेडान खाजगी जमनींत 
आपलें बांदकाम उबारपाचो वावर 
बंद केल्यार गांवच्या लोकांक रस्त्यार 
देंवचें पडटले, अशी शिटकावणी 
थळाव्या लोकांनी तशेंच गोंयचो 
एकवोट संघटणेन दिल्या. 

वेळसांव गांवांतल्यान दोट्टी रेल्वे 
मार्ग व्हरपाक गांवच्या लोकांचो विरोध 
आसा. रेल्वे मार्गाचे कुशीक आशिल्ली 
जमीन खाजगी आसा. ताचेर दक्षीण 
पश्चीम रेल्वेचो कसलोच अधिकार 
ना, असो दावो गांवच्या लोकांनी 
केला. हे संबंदांतलो वाद न्यायालयांत 
प्रलंबीत आसा. मात, रेल विकास 
निगम लिमिटेडाच्या कंत्राटदारा वतीन 
रेल्वे मार्गा कुशीचे जमनींत बांदकाम 
करपाचो यत्न चलता. दर खेपे गांवचे 


एन- जला'चें दूद मळाचेर पावल 


८ 


छ भांगरभूंय । प्रतिनिधी 


मडगांवः एम- जल शितपेयांचे 
देसाय बेव्हरेज प्रायव्हेट लिमिटेड 
कंपनीन दसऱ्याच्या म्हूर्तार दूद मळाचेर 
पावल दवरलां. शुक्रारा 8 ऑक्टोबराक 
कंपनीक 4 वर्सा पुराय जालीं. ते 
निमतान ट्रीक ह्या नांवान दुदाची लस्सी 
200 मि.ली. टेट्रा पॅक मुखेल सोयरे 
वरूण बेव्हरीज लिमिटेडाचे आदले 
उपाध्यक्ष नारायण प्रभुगांवकार, 
मानाचे सोयरे पांडुरंग शंकर नायक 
आनी कार्यावळीचे अध्यक्ष संजय 
तलवडकार हांचे हस्तुकों लॉन्च केलें. 
ही म्हायती कंपनीचे वेवस्थापकी 
संचालक गोविंद देसाय हांणी दिली. 
तेचवरी नायन एक्स हें एनर्जी ड्रिंक 
बाजारांत हाडून आपल्या कार्बोनेटेड 
बेव्हरेजीच्या मुकुटांत तुरो खोवलो. 
4॥ वर्सा आदीं कंवचेचे बाटलेंत सोडा 
भरून एन- जल कंपनीन कार्बोनेटेड 
बेव्हरजींत जल, एन- एल, ट्रीक, 


वेळसांव गांवांतल्यान दोट्टी रेल्वे मार्ग व्हरपाक विरोध करतना थळावे लोक. 


लोक एकवटींतपणान तांचो हो यत्न 
येसस्वी जावपाक दिनात. 

शेनवारा 70 ऑक्टोबराक लेगीत 
रेल विकास निगम लिमिटेडाच्या 
कंत्राटदारान रेल्वे मार्गा कुशीक 
आशिल्ले वेळसांवचे खाजगी 
जमनींत अतिक्रमण केलें. ह्या वेळार 
वेळसांव पाले वाठारांत तणाव निर्माण 
जालो. रेल विकास निगम कर्मचारी 
वेळसांव लेव्हल क्रॉसिंगाचेर देवले 


आनी खाजगी मालमत्तेत अतिक्रमण 
करून ह्या वाठारांत जमीन सर्व्हेक्षण 
केलें. गोंयचो एकवोट संघटणेच्या 
बांगड्यां सयत आयिल्ल्या थळाव्या 
लोकांनी रेल विकास निगमाच्या 
कर्मचाऱ्यांक सर्व्हेक्षण कित्या खातीर 
करतात, असो प्रस्न विचारलो. तशेंच 
वेळसांवची सरपंच मारिया डायना 
हांणी गांवांतल्या सर्व्हेक्षणा विशीं 
थळावे पंचायतीक कित्याक सुचोवणी 


6 


एन जल दूद लस्सीचें लॉन्चींग करतना नारायण प्रभुगांवकार, पांडुरंग नायक, 


गोविंद देसाय आनी संजय तलवडकार. 


क्रुनेट सारकिल्ल्या ब्रँडांत सोडा, 
ऑरिंज, लायम सोडा, कोला, क्लियर 
लायम, जिरा, जिंजर अशीं उत्पादनां 
बाजारांत हाडिल्लीं, अशें गोविंद देसाय 
हांणी म्हणलां. 

पेकेज्ड वॉटर मळाचेर कंपनीन बरें 
काम केलां. कंपनीची उत्पादनां 24 


भाजपा काय शिवसेना, केसरकरांनी 
स्पश्ट करचे: विजय भिके 


छ भांगरभूंय । प्रतिनिधी 


म्हापशें: राष्ट्र उबारपाक भाजपान 
केल्ले कामगिरीक प्रेरीत जावन 
गोंयांतल्या काँग्रेसच्या आठ 
आमदारांनी भाजपांत प्रवेश केलो, अशें 
महाराष्ट्रांतले मंत्री तशेंच शिवसेनेचे 
फुडारी दीपक केसरकर हांणी म्हणलां. 
तांणी आदीं आपूण भाजपाचो काय 
शिवसेनेचो तें स्पश्ट करचें, अशें 
काँग्रेस पक्षाचे म्हणयारे विजय भिके 
हांणी तांकां आव्हान केलां. 

म्हापश्यां पक्षाच्या कार्यालयांत 
शेनवारा घेतिल्ले पत्रकार परिशदेंत 
भिके उलयताले. तांच्या वांगडा जिल्हो 
अध्यक्ष विरेंद्र शिरोडकार आनी प्रणव 
परब हाजीर आशिल्ले 

मुळांत काँग्रेस पक्षानूच खरें 
राष्ट्र निर्माण केलां. उरफाटें भाजपा 
सरकाराच्या काळांत सगळे कडेन 
फोंडकुलां, म्हारगाय आनी आनी 
बेरोजगारीचीच निर्मिती जाल्या. 
शिवसेना फुडारी केरसकर हे 
महाराष्ट्रांतल्या भाजप आघाडी 


सरकारांत आसा. ते अजून भाजपाचे 
कामगिरीक प्रेरीत जावन भाजपवासी 
कित्याक जावंक ना, असो प्रस्न भिके 
हांणी उपस्थीत केलो. केसरकर हांणी 
पयलीं भाजपांत प्रवेश करचो आनी 
उपरांतूच अशीं विधानां करचीं. तशेंच 
फाटल्या धा वर्सात भाजपान कसली 
उदरगत केल्या तें स्पश्ट करचें, अशें 
भिके हांणी सांगलें. 

कोरोना म्हामारी काळांत 
सर्वसामान्यांक जगप कठीण जाल्लें. 
खूबशे जाण हो संवसार सोडून गेले. 
तेन्ना प्रधानमंत्र्यान देशा खातीर 20 
कोटी रुपयांचें अर्थीक पॅकेज जाहीर 
केल्लें. तातूंतली गोंयाक कितली 
मजत पावली, तें जाहीर करचे, अशें 
भिके हांणी सांगलें. तशेंच राज्य 
सरकारान कोरोना म्हामारीक लागून 
मरण आयिल्ल्यांच्या कुटुंबांक अर्थीक 
मजत जाहीर केल्ली. हे पयशे कोणाक 
मेळ्ळे? हे पयशे करदात्यांचे आसात, 
प्रायोजकांचे न्हय. भाजपा सरकारान 
हाचो हिशेब आदीं दिवचो, अशेंय तांणी 
सांगले. 


वरां भितर गोंयच्या साबार वाठारांनी 
उपलब्ध करून दिवपाचो कंपनीचो 
विचार आसा. फुडल्या तीन म्हयन्यांत 
एक लिटर दुदाचें टेट्रा पॅक बाजारांत 
मेळटलें. टेट्रा पॅक उत्पादन 80 दीस 
सेल्फ लायफ आसता, अशेंय देसाय 
हांणी म्हणलां. 


व्हॅलेंट बार्बोसान 


उजवाडायलो जाहीरनामो 
ज्ञ भांगरभूंय । प्रतिनिधी 


मुरगांवः कांग्रेसीचे जिल्हो पंचायत 
उमेदवार व्हॅलेंट बार्बोसा हांणी कुठठाळी 
गट काँग्रेस समितीचे संयोजक पीटर 
डिसोझा हांचे सयत काँग्रेस फुडारी 
ओलेन्सियो सिमोयशु, वेळसांवचे 
पंच फ्रांसीस ब्रागांझा, कुठ्ठाळीचे 
आदल्या वांगड्यांचे हाजिरेंत अरबले 
कुठ्ठाळे वेंचणूक कार्यालयाचे उक्तावण 
केलें. तशेंच तांणी कुठ्ठाळी चर्चीचे 
सहाय्यक धर्मगुरू हांच्या आशिर्वादान 
जाहीरनाम्याचें अनावरण केलें. 

ह्या जाहीरनाम्यांत 24 वरां उदक 
आनी वीज पुरवण करपाचें उतर 
दिलां. भात शेत जमनीं लागवडी खाला 
हाडप, मानशेचीं दारां, बांदांची दुरुस्ती, 
सगळीं तळीं आनी व्हाळांतलो चिखल 
काडप, भितरल्या वाठारांनी मोबायल 
कनेक्टिव्हीटी दिवपाचो यत्न करतलों. 
रेल्वे दुपदरी करणु, रेल्वे अंडर 
ब्रीज, कासावली स्टेशना लागसार 
गेट, पर्यावरण विरोधी प्रकल्प, तशेंच 
कुठ्ठाळी मतदारसंघांत मेगा भोवमजली 
गृहनिर्माण प्रकल्पांक विरोध करतलो, 
अशें जाहीरनाम्यांत म्हणलां. 


करमल घांटंत रस्तो रुंदीकरण करचें, पूण झाडां मारून न्हय 


॥ भांगरभूंय । प्रतिनिधी 


काणकोण: करमल घांटांतल्या 
रस्त्याच्या रुंदीकरणाक गोंयकार 
संघटणेचो विरोध ना, मात उदरगतीच्या 
नांवा खाला व्हड प्रमाणांत झाडां 
मारतले, ताका आमचो विरोध आसा, 
अशें गोंयकार संघटणेचे अध्यक्ष जॅक 
फर्नाडीस हांणी सांगलें. 

राजबाग तारीर घेतिल्ले पत्रकार 
परिशदेंत फर्नांडीस हांचे वांगडा 
विकास भगत आनी संदेश तेलेकार 
हाजीर आशिल्ले. 

बेंदुड़ें ते काणकोण मेरेनच्या 
रस्त्याच्या रुंदीकरणाक आतां 


सुरवात जातली. मात करमल घांट 
हें काणकोणचें अस्तित्व. थंयच्या 
पर्यावरणाचो नाश करिनासतना काम 
करचें, हे मागणेक काणकोणच्या 
गोयकार हे बिगर सरकारी संघटणेचो 
आनी करमल घांट बचाव समितीन 
तेंको दिला. पर्यावरणाची जतनाय 
घेवन काम केलें ना जाल्यार हरीत 
लवादा मुखार प्रकरण व्हरतले, अशी 
शिटकावणी गोंयकार संघटणेन दिल्या. 

काणकोणचे आमदार तशेंच 
सभापती रमेश तवडकार हांचे सयत 
रान खातें आनी भौशीक बांदकाम खातें, 
उपजिल्होधिकारी हांचे वांगडा बसका 
जाल्यात. वट्ट 4.50 किलोमिटराच्या 


वाठारांत 7 किलोमिटर वाठार करमल 
घांटांत येता. सरकारान जो प्रस्ताव 
मांडला ते खातीर 3 हजार 990 इतलीं 
झाडां मारचीं पडटात. काणकोणच्या 
फुडाराचे नदरेन, फुडले पिळगेचे 
नदरेन तशेंच पर्यावरणाचो विचार 
केल्यार ही धोक्याची सुचोवणी आसा. 
झाडां मारिनासतना गरजेचे सुवातेचेर 
भुयारी मार्ग, उड्डाण पूल बांदप सोयीचें 
जातलें. मात ते खातीर चड खर्च येतलो 
आनी कळाव लागतलो, अशीं कारणां 
दितात, अशें फर्नांडीस हांणी सांगलें. 

हालींच आपणे दक्षीण गोंयचे रान 
अधिकारी प्रेम कुमार हांचे कडेन चर्चा 
केल्या आनी तांकां पुराय अहवाल 
सादर केला, अशी म्हायती ह्या वेळार 
संदेश तेलेकार हांणी दिली. 


पवपरो 
वेळसांवां रेल्वेचे काम परतून आडायलें 


परवानगे बगर खाजगी जमनींत सर्व्हेक्षण: रस्त्याचेर देंवपाची थळाव्या लोकांची शिटकावणी 


(मिलिंद काकोडकार) 


दिवंक ना, असो प्रस्न केलो. 

रेल्वे कायदो हेर सगळ्या कायद्यां 
परस व्हड आशिल्ल्याचें कर्मचाऱ्यांनी 
जाप दिताच सरपंचान खर हरकत 
घेतली. रेल विकास निगम जवानांनी 
रेल्वे दोट्टी मार्गा खातीर त्या वाठाराचें 
सर्व्हेक्षण करपाक आयिल्ल्याचें मान्य 


ह्या कामाचेर गांवच्या लोकांनी 
तिडक उक्तायली. हे आदींय रेल 


रेल विकास निगम सध्याच्या 
रेल्वे मार्गाच्या दोनूय वटांतल्या 
जमनीचेर बेकायदो दावो करता. 
ही जमीन पुर्वजांनी गांवच्या 
लोकांक घरा कडेन येवपा- 
वचपाक दवरल्या. पंचायत राज 
कायदो 994 प्रमाण पंचायतींक 
मेळिल्ल्या अधिकारा वरवीं 
गोंयकारांनी फुडें सरून तांच्या 
दायजाची राखण करची, असो 
उलो ऑरवील दौरादो हांणी 


मारला. गोंयकारांनी आतांच पावल 
उखल्लें ना जाल्यार कोळशाच्या 
प्रदुशणाक लागून गांवगिऱ्या 
वाठारांत रावपी आमकां काळखी 
फुडाराक फुडो करचो पडटलो, 
अशँय तांणी सांगलें 


S| 


विकास निगमान एका भाटकाराचे 
जमनींतले माड मारिल्ले. जंक्शन 
बॉक्स उबारचे आदी संबंदीत 
भाटकाराक कसलीच पुर्वसुचोवणी 
दिनासतना वा परवानगी घेनासतना 
थंय काम सुरू केल्लें, अशें गोंयचो 
एकवट संघटणेचे संस्थापक वांगडी 
आँरवील दौरादो हांणी सांगले. 


बँकेची फटवणूक प्रकरणांत 
दुबावितांक पुलीस कोठडी 


॥ भांगरभूंय । प्रतिनिधी 


पणजीः बनावट वस्ती घाण 
दवरून बँकेची 2.63 लाख रुपयांक 
फटवणूक केल्ल्या प्रकरणात हेमंत 
रायकार (54, कोसवें) आनी गुंडू 
यल्लपा केलवेकर (43, मुगाळी- सा 
जुझे द आरियल) ह्या दोगांक गोंय 
पुलिसांच्या अर्थीक गुन्यांव विभागान 
शुक्रारा अटक केली. अटक केल्ल्या 
दुबावितांक मड़गांवच्या प्रथमवर्ग 
न्यायालयान तीन दिसांची पुलीस 
कोठडी फर्मायल्या. 

ह्या प्रकरणांत युको बँकेचे 
सरवेवस्थापक ज्ञानंद शर्मा 
हांणी कागाळ दाखल केल्या. ते 
प्रमाण दुबावीत हेमंत रायकार हो 
बँकेतल्या वस्तींचें मुल्यांकन करपी 
सराफ. ताणें दुबावीत गुंडू यल्लपा 
केलवेकर हाचे कडेन बरेंपण जोडून 


युको बँकेच्या वेर्णे, फातोड़ें आनी 
मडगांव फाट्यांतल्यान 2 जुलय 
209 ते 20 डिसेंबर 202 ह्या 
काळांत बनावट वस्ती घाण दवरून 
वेगवेगळ्या मनशांच्या नांवांचेर 2 
लाख 63 हजार 72 रुपयांचें रीण 
घेतलें. ते खातीर हेमंत रायकार हांणी 
बनावट वस्ती खऱ्यो आशिल्ल्याचें 
प्रमाणपत्र दिल्ल्याचें कागाळेंत 
म्हणलां. 

हाची दखल घेवन अर्थक 
गुन्यांव विभागाचे निरिक्षक रमेश 
शिरोडकार हांणी शुक्रारा राती 
उसरां गुन्यांव दाखल करून दोनूय 
दुबावितांक अटक केली. अटक 
केल्ल्या दुबावितांक शेनवारा 
पुलीस कोठडे खातीर मडगांवच्या 
प्रथमवर्ग न्यायालयांत उबे केले 
तेन्ना न्यायालयान तांकां तीन दिसांची 
पुलीस कोठडी फर्मायली. 

म्हापशें पालिका कर्मचारी संघटणेचो संप स्थगीत 


आठ दिसां भितर निर्णय घेयात; पालिकेक कामगार आयुक्ताची मुजत 


॥ भांगरभूंय । प्रतिनिधी 


म्हापशें: म्हापशेंच्या पालिका 
कर्मचाऱयांच्या चार्टर ऑफ डिमांड 
पत्राचेर 8 ऑक्टोबर मेरेन निर्णय 
घेवपाची मुजत सहाय्यक कामगार 
आयुक्तान म्हापशें पालिका 
मंडळाक दिल्या. ताका लागून 
सोमारा 0 ऑक्टोबर सावन 
आयोजीत केल्लो बेमुजत संप 
स्थगीत दवरला. वयल्या काळांत 
मागणी पत्राचेर निर्णय जावंक 
ना जाल्यार 2- ऑक्टोबर सावन 
कर्मचारी बेमुजत संपाचेर वतले. 
शुक्रारा 7 ऑक्टोबराक पालिका 
कर्मचारी संघटणेच्या मागणीपत्रा 
संबंदीत नोटीशीचेर सहाय्यक 
कामगार आयुक्ता मुखार सुनावणी 
जाली. ह्या वेळार नगराध्यक्ष 
शुभांगी वायंगणकार, अखील 
गोंय पालिका कर्मचारी संघटणेचे 
अध्यक्ष केशव प्रभू, म्हापशें 
पालिका कर्मचारी संघटणेचे 
पदाधिकारी आनी कांय नगरसेवक 
हाजीर आशिल्ले, जाल्यार पालिका 
मुख्याधिकारी हाजीर रावूंक 
नाशिल्लो. मुख्याधिकायान आपलो 
प्रतिनिधी धाडिल्लो. त्या प्रतिनिधीक 
संघटणेच्या प्रस्नांक फुडो करचो 


म्हापशेंकारां मुखार गंभीर समस्या उप्रासूं येता 
सहाय्यक कामगार आयुक्तांचे मुजती प्रमाण फुडल्या आठ दिसां भितर 
पालिका मंडळाक पालिका कर्मचाऱ्यांच्या मागणी पत्राचेर निर्णय घेवपा खातीर 
विशेश बसका घेवची पडटली. हे मुजतींत जर बसका घेवन निर्णय घेतलो 

ना जाल्यार कर्मचारी संपाचेर वतले. तशें जालें जाल्यार म्हापशें शारांतल्या 
लोकांक गंभीर समस्यांक फुडो करचो पडपाची शक्यताय आसा. 


निशेध कार्यावळ चालूच दवरपाचें निश्चीत 


पालिका मंडळ मागणी पत्राचेर निर्णय घेना, हे खातीर निशेध म्हूण पालिका 
कर्मचाऱ्यांनी 3 ऑक्टोबराक हाताचेर काळी पट्टी बांदून कामार येवचे आनी 
जेवणाच्या वेळार पालिका कार्यालया मुखार उबे रावून निदर्शनां केल्ली. 
मागण्यो पुराय जाय मेरेन ही निशेध कार्यावळ चालूच दवरपाचें कर्मचाऱ्यांनी 


थारायलां. 


पडलो. 

पालिका कर्मचारी संघटणेच्या 
मागणी पत्राचेर सहाय्यक कामगार 
आयुकता मुखार खोलायेन चर्चा 
जाली. पालिका मंडळान आपली 
बाजू मांडली. ते उपरांत ह्या 
मागणी पत्राचेर निर्णय घेवपाक 
8 ऑक्टोबर मेरेन पालिके मुजत 
दिली आनी फुडली सुनावणी १9 
ऑक्टोबराक निश्चीत केली. 

मजगरतीं, पालिका कर्मचाऱ्यांच्या 
१9 कलमी मागणी पत्राचे पुर्तते 
खातीर 2 सप्टेंबगक अखील 


गोंय पालिका कर्मचारी संघटणेन 
पालिकेक नोटीस जारी केल्ली. 
मागणी पत्राक मंजुरी दिली ना 
जाल्यार 0 ऑक्टोबर सावन 
बेमुजत संपार वतले, अशी 
शिटकावणी ते नोटिशेंत दिल्ली. 

पालिके सयत कामगार आयुक्‍त 
आनी हेर संबंदीत खातें मुखेली 
तशेंच मुख्यमंत्री आनी उपसभापती 
हांकां हे नोटिशेची प्रत धाडिल्ली. ते 
प्रमाण सहाय्यक कामगार आयुक्‍तान 
दोनूय पक्षांक नोटीस जारी करून 
सुनावणी घेतिल्ली. 


म्हापण्यां ग्रॅनायट वेवसायिकाचेर हल्लो 
रावजी तुयेकारा सयत चवगांक अटक 


छ भांगरभूंय । प्रतिनिधी 


म्हापशेः कामारखाजन- म्हापश्यां 
शेत जमनींत मातयेचो भराव 
घावपाच्या वादांतल्यान मार्बल ग्रॅनायट 
वेवसायिकाक मारपेट करून जखमी 
केलो. ह्या प्रकरणांत म्हापशें पुलिसांनी 
दुबावीत रावजी तुयेंकारा सयत चवगांक 
अटक केल्या. 

ही घड़णूक शुक्रारा सांजेच्या 7 
वरांच्या सुमारक घडली. कामारखाजन 
वाठारांत फिर्यादी आनंद व्यास हाचें 
कनक ग्रॅनायटस्हें मार्बल ग्रॅनायटचें 
दुकान आसा. ह्या दुकानाचे कुशीक 
दुबावीत रावजी तुयेंकार हाची शेतजमीन 
आसा. ते जमनी सयत फिर्यादीचे 
मालमत्तेत दुबावितांनी मातयेचो भराव 
घालून ती पुरोवपाचो यत्न केलो. 
हाचे वयल्यान तांचे मदीं वाद निर्माण 


कासा मार्कास शो रुमाक उजो 
5 लाखांचे फर्निचर साहित्य लासून गोबोर 


कासा मार्कीस फर्निचर शोरुमांतल्यो लासून गोबर जाल्ल्यो वस्तू. 


ज्ञ भांगरभूंय । प्रतिनिधी 


म्हापशें: काणकाच्या कासा मार्कीस 
ह्या फर्निचर शो रुमाक उजो लागलो. 
ह्या उज्यांत घर सजावटीचें व्हड 


असोळण्यां घसघशाचेर 
पर्यटकाक बुडून मरण 


छ भांगरभूंय । प्रतिनिधी 


मडगांव असोळणें पाडीच्या 
घसघशाचेर हांवपाक गेल्ल्या 
बंगळुरूच्या पर्यटकाक बुडून मरण 
आयलें. कुंकळ्ळी पुलिसांनी दिलले 
म्हायती प्रमाण आदित्य शेट्टी (27) 
आनी ताचे इश्ट बंगळुरू सावन गोंयांत 
पर्यटना खातीर आयिल्ले. ते काणकोणां 
रावताले. आदित्य शेट्टी हो मूळ उडपी 
कर्नाटकांतलो, पूण तो बंगळुरींत आयटी 
कंपनींत कामाक आशिल्लो. 

आदित्य शेट्टीचे कुडीचेर कांय कडेन 
सोरप चाबिल्ल्याचें स्पश्ट दिसतालें. तो 
एकलोच घसघशाचेर न्हांवपाक गेल्लो, 
अशी म्हायती पुलिसांनी दिली. 


प्रमाणांत फर्निचराचो लासून गोबोर 
जालो. तातूंत सुमार ]5 लाखांचें 
लुकसाण जालें. 

ही दुर्घटणा शेनवारा सकाळीं 8 
वरांच्या सुमाराक घडली. घडणुकेची 


म्हायती मेळटाच म्हापशें उजो 
पालोवपी दळाचे जवान घड़णुकेचे 
सुवातेचेर पावले आनी वरभरांत उजो 
पालयलो. 

ह्या उज्यांत सोफा, बेडशीट, 
कदेलां, गादयो आनी हेर घर सजावटी 
खातीर लागपी वस्तू लासून गोबोर 
जल्यो. म्हापशें उजो पालोवपी दळाचे 
अधिकारी बॉस्को फेब हांच्या 
मार्गदर्शना खाला प्रशांत शेटगांवकार, 
आनंद बांदेकार, दिलीप सावंत, विष्णू 
नायक, जितेंद्र नायक, तशेंच पिळर्ण 
दळाचे पी. एन. नायक, डी. ए, 
गावडे, एस. एस. सावंत, आर, ए. 
पांढरे आनी बी. डी. शिरोडकार हांणी 
उजो पालयलो. 

उजो लागपाचें नेमकें कारण 
स्पश्ट जावंक ना. शॉर्ट सर्काटाचो 
दुबाव दुकाम धनयान उक्तायला. 
हे विशीं उजो पालोवपी दळ 
वीज खात्या कडेन पत्रवेव्हार 
करतले. 


जाल्लो. शुक्रार सांजे वेळार फिर्यादी 
आपले घरकान्नी सयत दुकानांत 
आशिल्ले. त्या वेळार दुबावीत रावजी 
तुयेंकार, ताचो चलो दत्तराज तुयेंकार, 
घरकान्न रेश्मा तुयेंकार तशेंच रोशन 
माद्रेकार, मोहम्मद हलगेरी, अरमान 
मलीक आनी डेल्टन हांणी व्यास हांचे 
मालमत्तेत घुसखोरी केली, तशेंच तांचेर 
फातर शेंवटीले. 

दुबाविताचे तावडेंतल्यान सुटका 
करून फिर्यादी घरकान्नी सयत 
आपले मोटारीत बसले. ताचे मोटारीक 
दुबावितांनी रेवाडो घातलो. फिर्यादी 
आनी ताचे घरकान्नीक गाळी सवून 
जिवेशी मारपाची धमकी दिली. 
तशेंच मोटारीचीय मोडतोड केली. 
ह्या हल्ल्यांत व्यासाचे कतलेक व्हड 
जखम जाली. तशेंच मोटारीचे सुमार 
लाखभराचें लुकसाण जालें. 


घडणुकेची म्हायती मेळटाच 
पुलिसांनी घडणुकेचे सुवातेचेर धांव 
मारली. दुबावितांनी पुलिसांकूय गांळी 
सवून तांकांय गंभीर परिणामांची धमकी 
दिली. पुलिसांचे तावडेक दुबावीत 
रावजी तुयेंकार आनी मोहम्मद हलगेरी 
(काणका बांद) हे दोग जाण सांपडले, 
जाल्यार बाकीचे थंयच्यान पळून गेले. 
तातूंतल्या अरमान शेख (राजवाडो, 
म्हापशे) आनी मलीक महम्मद 
रफीक बाबा (वेले) हांकां शेनवारा 
ताब्यांत घेवन पुलिसांनी अटक केली. 
दुबावी रावजी तुयेंकार आनी मोहम्मद 
हिलगेरी हांकां म्हापशेंच्या प्रथमश्रेणी 
न्यायालयान 4 दीस न्यायालयीन 
कोठडेंत दरपाचो आदेश दिला. ते 
प्रमाण तांकां कोलवाळ बंदखणींत 
धाडल्यात. फुडलो तपास पुलीस 
उपनिरिक्षक आशिष परब करता. 


Fi $~ 2> cd 
बागा कळंगूटे लासून गोबोर जाल्ली रिसॉर्टाची कॉटेज 


कळंगूटे रिसॉर्टाची कॉटेज लासून गोबोर 


॥ भांगरभूंय । प्रतिनिधी 


म्हापशेः बागा कळंगूटे पीस पर्ल 
बीच व्हिला ह्या रिलॉर्यची एक कॉटेज 
उज्यांत लासून गोबोर जाली. तातूंत 
सुमार 7] लाखांचें लुकसाण जालें. 

ही दुर्घटणां शेनवारा दनपारां 2 
वरांच्या सुमाराक घडली. रिसॉटाच्या 
ह्या नवे एक माळयेचे लांकडी 
कॉटेजीचे बीज जोडणेची तपासणी 
सुरू आशिल्ली. ह्या वेळार शॉर्ट सर्कीट 
जालें आनी कांय खिणांतूच कॉटेजीक 
उजो लागलो. रिसॉर्ट कर्मचाऱ्यांनी 
फायर एस्टीग्यूशाचो वापर करून उजो 
पालोवपाचो यल केलो. तशेंच कुशीच्या 
हॉटेलांतले फायर हायड्ण्टाचो उरेग 


केलो. शेजारच्या लोकांनीय मजत 
केली. ताका लागून रिसॉर्यच्या हेर 
कॉटेजींक उज्याचो धग लागलो ना. 

म्हायती मेळटाच पिळर्ण उजो 
पालोवपी दळाचे जवान घडणुकेचे 
सुवातेचेर पावले आनी तांणी उजो 
पालयलो. हे दुर्घटणेंत पुराय कॉटेज 
लाशिल्ल्यान रिसॉर्टचें सुमार ॥॥ 
लाखांचे लुकसाण जालें. 

उजो पालोवपी दळाचे अधिकारी 
श्रीकृष्ण परीकार हांच्या मार्गदर्शना 
खाला लाडू सावंत, साईश च्यारी, 
निखील सावळ, स्वप्नील नायक 
आनी जितेंद्र बली ह्या जवानांनी उजो 
पालयलो. कळंगूट पुलीस हवालदार 
गोविंद पटनायक हांणी पंचनामो केलो. 


बेळगांवीचें 'बीएससी' मॉल खरेदीचें लोकप्रीय थळ 


॥ भांगरभूंय । प्रतिनिधी 


'बेळगांबीः बेळगांवीचें बीएससी 
उेक्‍्सटायल मॉल गोंयकारां खातीर 
कपड्यांची खरेदी करपाचें लोकप्रीय 
थळ जालां. कर्नाटक, गोंय, महाराष्ट्र 
वाठारांतल्या सगळ्यांत व्हड 
खसटायल मॉलाचें जूनांत कर्नाटकाचे 
मुख्यमंत्री बसवराज बोम्माय हांणी 
केल्लें 


शुक्रार पेठ, टिळकवाडी वाठारांत 
पयली रेल्वे गेट आनी गोवावेस हांचे 
मदेगांत, मिलेनियम गार्डना कुशीक ॥ 
लाख चौखण मिटर जमनीचेर हो मॉल 
उबारला. ताका पांच माळे आसात. हो 
मॉल 84 वर्सा पोरण्या कापड दायज 
ब्रँजाचो प्रकल्प बी. एस. चन्नाबसाप्पा 


बेळगांवीचो बी. एस. चन्नाबासपा अँण्ड सन्स मॉल. 


अँड सन्स हांणी उबारला. 

तीन राज्यांक कपड्यांची पुरवण 
करपी असो एक लॅण्ड मार्क शॉपींग 
मॉलाचें उक्‍्तावण करप ही आपले 


खातीर अभिमानाची गजाल. ह्या मॉलान 
बेळगांवीक लायमलायटांत हाडल्या, 
अशें बेळगांवीचे मुख्यमंत्री बोम्माय 
हांणी उक्तावण सुवाळ्यांत सांगिल्लें. 


ह्या मॉलांत बऱ्या दर्जाचे कपडे 
सवाय मोलांत मेळटात. दावणगेरे 
उपरांत गॉयकारां खातीर बेळगांवी 
मॉल सुरू केला. ह्या मॉलांत 25 ते 
देड लाखा मेरेनची साडी मेळटा, अशें 
संचालक चंद्रशेखर बांकापूर हांणी 
सांगलें. पुराय कर्नाटकांत स्टोर सुरू 
करपाची कंपनीची येवजण आसा, 
अशेंय तांणी सांगलें. 

एका ल्हान किरकोळ दुकान ते 
आयज सगळ्यांत व्हडलो खेसटायल 
मॉल, अशी कंपनीन वाटचाल केल्या. 
ह्या मॉलांत खरेदी करपांत समाधान 
अणभवपाक मेळटलें. गोंयकारांनी 
तांच्या गरजां खातीर ह्या मोलाक भेट 
दिवची, असो उलो चंद्रशेखर हांणी 
मारला. 


ताण वा उदासीनताय. चडश्या 

बायलां भितर भुरगें जातकच 
मानसीक, शारिरीक तशेंच सभावांत खूब 
व्हड बदल जातात. खूबशा नव्या पालकांचो 
मूड सदांच वायट आसता. बेबी ब्ल्युस 
परस हैं वेगळें आनी गंभीर. जायत्या वेळा 
पळयतल्यांक दिसता की हांच्या घरांत भुरगें 
येवन सुद्दा ही आवय- बापूय खूश नात वा 
दिसभर कागाळी करतात. पूण तर्शे आसना. 
पोस्ट पार्टम डिप्रेशन वा असो तणाव आसप 
हाचो अर्थ असो न्ही की आवय- बापायक 
आपल्या भुरग्याचेर मोग ना वा तीं खूश 
नात. हैं एक मानसीक दुर्येस. चडशे फावटी 
हाचीं लक्षणां एका म्हयन्या उपरांत दिसपाक 
सुरवात जाता. हीं लक्षणां सगळ्यांक एके 
भाशेन दिसतात अशें ना. हाचो वेगवेगळे तरेन 
अणभव येता. थोडीं सामान्य लक्षणां नोंद 
करून घेयात. 

¶. सलग दुख्खी मूड, 2. खूब हुस्को जावप, 
चिडचिडेपण येवप, 3. थकवो आनी सुस्तताय, 
4. अपराधीपणाची भावना, निरर्थक, निराश 
आनी असहाय्यपण जाणवप, 5. पोट आनी 
तकली दुखप अशी शारिरीक दुखणी 

6. कितेंच खायन दिसप ना. 7. व्यि 
करपाक वा लक्ष केंद्रीत करपाक 
अडचण येवप, 8. उणी प्रेरणा आनी 
कसल्याच कार्यावळींनी रस नासप, 
9. भुरग्या बरोबर घट्ट बंधन 
निर्माण करपाक अडचण येवप, 
॥0. भुरग्याची जतनाय घेवपाक 
अडचण येवप 

॥. परत परत कारण 
नासतना रडपाक येवप,2. 
कुटुंबांतल्या मनशांक 
आनी इश्टांक मेळचें 
न्हय अर्शे दिसप, 

3. निर्णय घेवपाक 
कठीण जावप 

एक भलायकी 
वेवसायीक 
(healthcare provider) 
मनशाक दुख्खी 
मुडाचें कारण 
समजून EO 
मदत करूंक 
शकता. भुरगें 
जाले उपरांत 
प्रभावी उपचार 
आनी 
स्वताची 


स्ट पार्टम डिप्रेशन म्हणजेच 
पो बाळंतपणा उपरांत जाता तो 


दल सरकार हे आर्विल्ल्या 

बा भारतीय रंगभुमीचे एक म्हान 
बा नाटककार. बादल सरकार, 

मोहन राकेश, विजय तेंडुलकार, 
गिरीश कर्नाड आनी हेर नाटककारांनी 
नाटकाक नवे आयाम दिले. स्वातंत्र्या 
उपरांत नाटककार नव्या संवादांची रचणूक 
सोदूंक लागिल्लो. मिथकांची, लोकसंगीत 
आनी लोकवेद हांच्या वापरा विशींचो 
नवो सोद सुरू जाल्लो. स्वातंत्र्या उपरांत 
जावपी प्रगती आनी जिणेंतली विसंगती 
हांचेर बोट दवरपी प्रस्नांच्यो कथावस्तू 
आकाराक येताल्यो. बादल सरकारान 
शारी मध्यम वर्गाच्या मुणेल्ल्या संवेदनांचेर 
आपली मोख दवरली. बादलदा इंजिनियर 
आसतना युरोपांत नोकरी करून आयिल्लो 
आनी ताणें संवसारीक पांवड्याचें नाटक, 


Ss 


फाल्यां (0 ऑक्टोबर) संवसारीक मानसीक भलायकेचो 
दीस. ह्या निमतान आमी सगळ्यांनी मेळून आमच्या मानसीक 
आरोग्याक सुद्दां शारिरीक आरोग्या भाशेन म्हत्व दिवपाचें उतर 


दिवया. 


जतनाय घेवपाची रणनिती सांगूंक शकता. 
पोस्ट पार्टम डिप्रेशनांत आवयक आपल्या 
भुरग्याक हानी करपाचो विचार लेगीत येवंक 
शकता. तशेंच आपल्याक सुद्दा हानी करपाचो 
वा जीव दिवपाचो विचार येवंक शकता. पोस्ट 
पार्टम डिप्रेशनाचो परिणाम कोणाचेरूय जावं 
येता. बेबी ब्ल्युस हो बाळंतपणा उपरांतच्या 
उदासीनाताये परस वेगळो आसता. बेबी 
ब्ल्युस चडसो कांय दिसांनी म्हळ्यार । ते 2 
सप्तकां भितर आपुणूच फिको पडटा. 
बाळंतपणा उपरांतचो अणभव, ताचे 
विचार, उदासीचें कारण जाणून घेवपाक हांव 
कांय आवयां कडेन उलयलें. कांय सामान्य 
प्रतिसाद आशिल्ले-“9 म्हयने भुरग्याक 
पोटान वाडोवन तो आमच्याच शरिराचो 
भाग कसो जाता, बाळंत जातकर आमच्या 
शरिराचो एक भाग काडिल्ले भाशेन जाता. 
आतां फकत म्हाका लागीं आशिल्ल्या भुरग्यां 
बरोबर सगळीं खेळटलीं, अपुरबाय करतलीं, 
आतां तो फकत म्हजोच उरपा ना.” 

“ आतां सगळ्यांचे लक्ष फकत भुरग्या 
कडेन आसता, आवय कडेन कोण लक्ष 
दिनात.” 

“ भुरगें परत परत रडटा, कित्याक रडटा 
कळना, ताका कितें जाय, कितें दुखता तें कांय 
कळना.” “ सगळो वेळ भुरग्या कडेन वता, 
ताचें खावप, पिवप, न्हिदप हातुंतूच सगळो 
वेळ वता, स्वताचेर लक्ष दिवपाक वेळच 
मेळना.” हीं सगळीं बेबी ब्ल्युस हाची लक्षणां 
आसपाक शकतात, पूण हें गंभीरतायेन घेवंक 
ना जाल्यार पोस्ट पार्टम डिप्रेशन सुद्दा जावंक 


शकता. 


आवयच्या आयुश्यान, 
शारिरीक, मानसीक, 
सभावीक अशे बाळंतपणा 
उपरांत खूब बदल 
जातात. बारीक बारीक 
गजालींची तिडक 
येवप, चिडचीड 
2 जाय तितलो 


संवसारीक विचारधारा आनी जाणिवो हांचो 
बारीकसाणेन अभ्यास केल्लो. हो नाटककार 
प्रज्ञावान आनी प्रतिभावंत. विसाव्या 
शेंकड्यांत मुखार हाडिल्ल्या वेगवेगळ्या 
प्रस्नांची विस्कटावणी बादलदान आपल्या 
नाट्य संहितांनी कुशल अभियंत्यान वेगवेगळे 
इमारतीचे प्लान काडून दाखोवचे तशे तरेन 
केली. 

बादलदाचीं नाटकां हेर भारतीय भासांनी 
अणकारीत जावन तांचे सादरीकरण जायत 
आसा. प्रकाश थळी हांणी तांचीं कांय नाटकां 
कोंकणींत रुपांतरीत करून सादर केलीं. 
“ अजीबपुरांतली कल्पकथा ' हें तातूंतलेंच 
एक नाटक. बादलदान कितलीशींच नाटकां 
बरयल्यांत. “एवम इंद्रजीत ' हें भारतीय 
रंगभुमीक नाट्य लेखन, संहिता आनी 
सादरीकरण सगळ्यांच मळांचेर नवें भान 
दिवपी तांचे नाटक. ताची मांडावळूच आगळी 
वेगळी. सादर करपाक सोपें न्हय. 

नाटकांतले खांपे अभिनेते अजित केरकार 


आराम मेळप ना, न्हीद सारकी पूर्ण जायना. 
भुरग्याक सादी उचकी आयल्यार सुद्दां जीव 
कासावीस जाता. एक- एक दीस भुरग्याचो 
राग येवप, मागीर अपराधीपणाची भावना 
निर्माण जावप, रडपाक येवप. हे सगळे 
अणभव एके नवे आवयक येतात. अचकीत 
जिणे पद्दतींत जाल्ल्या बदला खातीर सुद्दा हैं 
सगळें जावपाक शकता. खुबश्या बायलांक 
“बॉडी इमेज इश्युस ' जातात. थोडी जाणा 
बाळंतपणा उपरांत मोटी जातात, पोटाचेर 
स्ट्रॅच मार्क येतात, शरिराचो आकार पयलीं 
भाशेन उरना. भुरग्यांक सांबाळपाक खुबश्या 
बायलांक “करियर गॅप' घेवचो पडटा. 
एक- एक फावट मागीर परत कामाक सुरवात 
करप जायना. ताका लागून बायलां भितर 
आत्मविश्वास कमी जाता. हाचेच खातीर 
जर मानसीक तयारी ना जाल्यार भुरग्याक 
जल्म दिवप बरोबर नही. भुरग्याच्या तशेंच 
आवय बापायच्या मानसीक आनी शारिरीक 
भलायकी खातीर हे निर्णय चिंतून घेवपाक 
जाय. 
बाळंत जाल्ले दर एके बायलेक सद्दां 
थोड्या सुशेगाची गरज आसता. कुटुंबाच्या 
आदाराची गरज आसता. आपलोसो एक 
वेळ आसपाची गरज आसता. दुसर्‍या नव्या 
आवयां कडेन वळख करून तांचे कडेन 
उलोवप गरजेचे आसता. सोरो पिवप वा 
सिगरेट ओडप हीं वेसनां बंद करूंक जाय. 
कारण तातूंत मानसीक आरोग्य अदीक 
बिगडपाची शक्यताय वाडटा. 
तुमी जर नवीन बाळंतीण आसत जाल्यार 
वयर दिल्ल्या गजालींचेर विचार करून 
तशे करपाचो यत्न करात. तुमचे सुनेक वा 
चलयेक हालींच भुरगें जाला जाल्यार सगळी 
जबाबदारी ताचेर एकल्याचेर सोपयनाकात. 
ह्याच काळांत तिका तुमची सगळ्यांत चड 
गरज आसा. तिका मदत करची, आदार 
दिवचो, कितेय चूक जाल्यार समजावचें. पोस्ट 
पार्टम डिप्रेशनाची लक्षणां दिसून आयल्यार 
तिका मनोरोगतज्ञा कडेन 
जाता तितले बेगीन व्हरचें 
ह्या दुर्येसाचेर उपचार 
आसात. ताचेर दोतोर वा 
मनोरोगतज्ञ वखदांनी 
आनी मनोचिकित्सेतल्यान 
उपचार करूंक शकता. 
फाल्यां (/0 ऑक्टोबर) 
संवसारीक मानसीक 
भलायकेचो दीस. ह्या 
निमतान आमी सगळ्यांनी 
मेळून आमच्या मानसीक 
आरोग्याक सुद्दा शारिरीक 
आरोग्या भाशेन म्हत्व दिवपाचें 
उतर दिवया. आमचें मानसीक 
आरोग्य आनी खुशाली एक 
जागतीक प्राधान्य करप 
भोव 
म्हत्वाचे 


हांणी म्हज्या कडल्यान हें नाटक कोंकणीत 
अणकारीत करून घेतलें. आजवेरच्या 
अणकारांत हें प्रकरण म्हाका सामकें कठीण 
लागलें. कारण तें समजुपाकूच दोन म्हयने 
गेले. तें बरे तरेन कोंकणींत हाडपाची गरज 
आशिल्ली. पूण अजित केरकाराले संस्थेन 
नाटकाचे भांगर केलें. 

बादल सरकाराचें ' पगला घोडा ' हेंवूय 
नाटक अशेच आव्हानात्मक आसा. कांद्याच्यो 
एकेक पातयो काडच्यो तशे स्तर हे नाट्य 
रचनेच्या मंचनांत आस्पावतात. दादलो 
आनी बायल हांचे मदल्या तृप्त आनी कायम 
तप्त उरपी प्रेमाच्या कितल्याशाच अपुऱ्या 
कथांचेर खुबूच बारीकसाणेन उजवाड 
घालपी हें नाटक. वेवसायान टावन प्लॅनर 
आशिल्ल्या बादलदान बंगालांत आनी 
उपरांत इंग्लंड आनी नायजेरीयांत टावन 
प्लॅनर म्हणून काम केल्लें. विदेशांतल्या 
राबित्यांत तांणी संवसारीक रंगमाची आनी 
प्रयोगशील सादरीकरण तंत्र हाचो अणभव 

कोंकणी 
लोकसंस्कृतायेंतलो 
>>) 


तुगेज तेपा सावन पर्यटकांक 
आपले वटेन हाडपी गोंयची पयली 
“पणजी म्हापालिका ' अंदूं 20 
वर्सांची जाल्या. साहित्यीक अ. ना. 
म्हांबरो हांच्या “पणजी आतां म्हातारी जाल्या! 
ह्या पुस्तकाक साहित्य अकादेमी पुरस्कार 
मेळटकच पणजेचें नवनिर्माण जावप अपेक्षीत 
आशिल्ले. पणजे तशीं विकासकामां जावंक 
नाशिल्लीं अशें न्हय, पणजी नगरपालिका 
आपल्या वांट्याचो वावर बेसबरे तरेन फुडे 
व्हरताली, पूण म्हापालिका जातकच पणजेत 
नेटान बदल जाले. आदले मुख्यमंत्री मनोहर 
पर्रीकार हांच्या रुपान पणजी मतदारसंघाक 
पयलो मुख्यमंत्री मेळ्ळो. तांणी पणजे 
विकासगंगा हाडली, पणजँतल्यान गोंय म्हळ्यार 
पुर्वेचे रोम ही प्रतिमा बदलपाच्या तांच्या 
ध्येयवादांतल्यान पणजी स्मार्ट सिटी 
जावपाचे वाटेर आसा. 
एकादरें हजारांनी पुरातन वास्तू 
आशिल्ले शार बदलप तशे सोंपें न्हय. 
साहित्य अकादेमी पुरस्कार जैतीवंत 
म्हांबरो हांचे पुस्तक फकत पणजेचेर 
ना जाल्यार तो एक कथांझेलो आसा. 
कथांझेल्या वरी ' इमेजिन पणजी' हे 
“मांगरभूंय' दिसाळ्यांतले माळेंतल्यान 
पणजेच्या विकासाच्यो, इतिहासाच्यो काणयो, 
खबरो कमी उतरांनी वाचप्यां मुखार मांडपाचे 
यत्न जाले. गोंयची राजधानी आशिल्ल्यान अ. 
ना. ची पणजी अजून सोंपूंक ना, ती सोंपचीय 
ना, ती व्हड जायत आसा. गोंय विधानसभा 
संकूल पर्वरी व्हेल्या उपरांत पणजेतली थोडीं 
सरकारी कार्यालया, मंत्रालय, सचिवालय एक- 
एक करून पर्वरी पावलीं. विधानसभेच्या नव्या 
प्रकल्पाचे उक्तावण जातकीच थंयच लागसार 
सचिवालय, मंत्रालयाची बेगोबेग बुन्याद घालून 
वीस वसां आदीं वेळार प्रकल्पांची बांदावळ 
जातली ही मोख तेन्नाच्या मुख्यमंत्र्यांनी 
दवरिल्ली. तिनूय प्रकल्पांत बदलाचे वारें 
आयलां, नितळसाण खाशेलपण जालां. 
गोंयचें अर्थकारण (लेखा संचालनालय) 
उत्तर जिल्लो कार्यालय, पुलीस मुख्यालय, 
बऱ्याच खात्याची कार्यालयां आयजय पणजेंत 
आसात. पणजी गोंयची राजधानी उरतली हें 
20 वर्सा आदीं होल्मल्ल्या पर्रीकार हांणी तांच्या 
सरकारा वेळार पणजेचे नवनिर्मणेच्या वावराचो 
आरंभ केलो. पणजी नगरपालिका म्हापालिका 
तर जालीच पणजेचो पाटो प्लाझावेलो पयलो 
नरीमन पॉयंट सवकासायेन फुडें व्हेलो. 2004 
वर्सा भारताचो आंतरराष्ट्रीय चित्रपट महोत्सव 
(इफ्फी) निमतान तिसरो पाटो पूल बांदप, 
दयानंद बांदोडकार मार्गाचे रुंदीकरण, मांडवी 
न्हेयेचे देगेवेले पासयेक सोबा हाडप, कला 


घेतिल्लो. भारतांत येतकच एवम इंद्रजीता 
सारकेंच “पगला घोडा! हें ताकदी नाटक 
तांणी बरयलें. एका कुशळ अभियंत्यान 
वेगवेगळे तरेचे मजल्यांचे, वणटींचे, सालांचे, 
जनेलांचे आराखडे रचून इमारत उबारची 
तशे तरेन हो नाटककार नवकल्पना मुखार 
हाडून नाटक वेगवेगळे तरेन केळयता 
आनी खेळयता. पगला घोडा' हैं नाटक 
लेगीत अणकारप सोंपें न्हय, आनी माचयेर 
सादर करपूय सोपें न्हय. पूण, तें कोंकणींत 
हाडपाची उर्मी आसा. 

काळा प्रमाण नाटकांचे लेखन आनी 
सादरीकरण तशेंच तंत्र हातुंतूय बदल 
जायत आसात. तीन वरांचें नाटक आंवळून 
दोन वरांचें जाला. उतरांच्या फेंसाच्या 
बोमाड्यां परस आंगीक अभिनय अदीक 
बोलको करपाचेर भर आयला. जाय थंय 
योग्य पार्श्वसंगीत आनी उजवाडा येवजण 
हाचे नवे प्रयोग मुखार येत आसात. तरी 
लेगीत बादल सरकार, मोहन राकेश आनी 
हेरांची नाटकां अजुनूय विद्यापिठाच्या 
साहित्याच्या अभ्यासक्रमांत तशेच 
नाट्यशाळेच्या पाठ्यक्रमांत शिकयत आसात. 
हाचे वयल्यान तांची शक्त सिद्ध जाता. 

बादल सरकारान इंजिनियरींग वेवसाय 
सोडून नाटकांत स्वताक पुराय गुंथून 
घेतलो. बंदिस्त म्हळ्यार प्रोसेनियम स्टेजी 


आंदोलनाचें शार पणजे अर्थकारणाचीच न्हय जाल्यार 
एकचाराची, शांतीकायेची भूंय जावपाची वाटय स्मार्ट सिटी 
दाखयता. ती जशी सगल्यांची तशी तिका सांबाळपाची, तिचे 
नितळसाणीची जापसालदारकीय समेस्तांची. 


अकादमी सुदारपाचो वावरय थारावन दिलले 
दिसां भितर जालो. इफ्फी पणजी गोंय म्हणून 
येतना इफ्फी खातीर स्वतंत्र घर बांदून दिवपाचें 
आदल्या मुख्यमंत्र्यांचं सपन पुराय जावंक ना. 
इफ्फी गोंयांत पणजेंतच ।8 वर्सा वयर रावला 

हँ म्हत्वाचे. 

॥0 दिसांचो इफ्फी विश्‍वाक पणजे एकठांय 
हाडटा नवनिर्मणेंत कला अकादमींत इफ्फीचे 
कचेरेक सुवात दिवपाक हरकत नासची. केंद्र 
सरकारा कडेन ते खातीर वेवस्थीतपणान 
येवजण मांडल्यार अर्थीक तजवीज जातली, 
कला अकादमीचे नवनिर्मणे खातीर जो खर्च 
जाता तोय केंद्रा कडल्यान मेळोवपाक येता. 
इफ्फीच्या आयोजनाचीं साबार सुत्रां सिने 
सोसायटीची स्थापना करून गोंय कला 
अकादमीन हातांत घेवचीं. आमदार दिगंबर 
कामत हे सरकाराक ह्या वावरांत मजत 
करतलेच अशी आस्त आसा. तांच्या सरकारा 
वेळार कोट्ट्यांनी रुपयांच्या खर्चातल्यान 
आदिलशहाच्या राजवाड्यांत म्हळ्यार 
पयलींच्या सचिवालय, मंत्रालयांत म्युझियम 
करपाची येवजण 


चालीक लागल्यार दुदांत साकर. 
पणजे येवपी पर्यटकां खातीर ते एक खास थळ 
जातलेंच त्या भायर गोंयच्या पुरातन वस्ती, 
दायजाक राखण मेळटली. 

“इमेजिन पणजी' हे येवजणेच्या मुळाव्या 
बुन्यादीचेर गोंयची पयली स्मार्ट सिटी येवजण 
20॥ वर्सा भाजपाचे पयलींचे अध्यक्ष, मुख्यमंत्री 
लक्ष्मीकांत पार्सकार हांच्या आदारान दिल्ली 
पावली. संरक्षण मंत्रीच चड तेंपाचे पणजेचे 
आमदार आशिल्ल्यान ते येवजणेक स्मार्ट 
सिटीचे दुसरे वळेरेंत मान मेळ्ळो. 207 - 208 
मेरेन स्मार्ट सिटी खातीर 300 कोटी रुपयांची 
अर्थीक तजविजूय जाल्ल्यान सुमार 500 - 600 
कोटी रुपया केंद्रीय स्मार्ट सिटी मिशना खाला 
मेळे आसतले. 

स्मार्ट सिटींतल्यान पणजेची नवनिर्मणी 
संवसारीक बुडटेची भविश्यवाणी जातना सुरू 
जाल्या. मांडवीवेल्या अटल सेतूक पर्वरे सावन 
उड्डाण पुलाची जोड मेळ्ळ्यार आङमेळ्यां 
विरयत पणजे येवप म्हापशेकारांक, उत्तर 
गोंयच्या मांडवी पलतडेच्या लोकांक सोंपें 
जातलें. बांदावळीच्या नव्या तंत्रज्ञानांतल्यान 
पर्दरेतलीं घरां, झाडां, दुकानां सांबाळून नवो 
उड्डाण पूल बांदप कठीण न्हय. अटल सेतूचे 
मुळावे येवजणेंत गोंय सरकारान ते पासत 
अर्थीक तजवीज केल्ल्यान केंद्रान ते खातीर 
पयशे दिवपाक मान्यताय दिल्या. भौशीक 


वयल्यान तांणी नाटक भायर काडलें. 
विवीध रंगी प्रयोग केले. पथनाट्य, आंगण 
मंच, थर्ड थिएटर अशे वेगवेगळे आयाम 
बादलदान बंगाली रंगमाचयेर चडयले. 
भारतीय रंगमाची गिरेस्त केली. नाटक 
तळागाळातल्या खांची कोंयड्यांतल्या 
खेडे गांवांनी पावयलें. उण्यांत 
उणें नेपथ्य वापरून आनी 
उणोच भेस वापरून 
नाटक लोकां मदीं 
पावोवपाचें मोलाचें 


बादल 
सरकाराचें 
नाटक ज्या ज्या 
अनुवादकान 
अणकारलें वा 
त्या नाटका कडेन 
लेखक, दिग्दर्शक 
वा तंत्रज्ञ म्हणून 
जांचो संबंद 
आयलो तांणी त्या 
नाटकाच्या तयारे 
वेळा वयले श 
हे जिणेंतले 
भांगराचे 
खीण 
जाले 

अशें 

नोंद 


बांदकाम खात्यांत नवे बांदावळ तंत्रगिन्यानाचें 
गिन्यान आशिल्ले अभियंते आसात? 
नवनिर्मणेतले पणजेतलीं बांदकामां ज्यो 
कंपन्यो, यंत्रणा, कंत्राटदार करतात तें पळेल्यार 
वयलेचाराक तरी कुशळटाय तांचे कडेन 
आसपाक जाय. पणजे पन्नास वसां आदींचीं 
उदकां पायपां बदलतना हुंवाराच्या, म्हेळ्या 
उदकाचीं पायपांय एके वटेन बदलप आनी 
दुसरे वटेन गॅस, वीज, टॅलीकॉम पायपां, वायरी 
घालप जळींमळीं चालू आसा. कांपाल (युथ 
हॉस्टेल ते पणजे मार्केट) ते पणजी मार्केट मेरेन 
मांडवी न्हंयचे देगेवेल्यान नव्या वातावरणा 
वांगडा जावपी पासय, मार्ग एक वाटचिरोच. 
फुडल्या पावसांत पणजी बुडची ना अशी 
जतनाय तातूंतल्यान घेतल्या असो विस्वास 
दवरुया. त्या विस्वासाचेर इफ्फी वेळार खाणां- 
जेवणां, कार्यावळीची वेवस्था कांपाल पॉयंटार 
करपाची येवजण केल्यार येणावळ वाडटली. 
स्मार्ट सिटीचो मुखेल हेतू राजधानींतल्यान 
येणावळीचो नवो मार्ग, नव्यो वाटो दाखोवप 
होच आसा. कांपाल ते सांता मोनिका 
मेरेनची नवी वाट नुस्त्याचे ट्रॉलरवाले, 
मांडवीची भोंवडी करपी बोटींकय 
उपेगाची. ते वाटेवेल्यान चलतना स्मार्ट 
७ सिटी खातीरचे कंपनीन मळ्यांत नवे 
पूल बांदल्यात. थंय फुलपाखे येतात, 
। कांदळां वोंवळां फुलतात, नितळसाण 
आसतली हे पळोवचेंच पडटलें. फकत 
पाट्यार वचपाक मळ्यांत येवपाक न्हय 
ट जाल्यार मनरिजवणेचें थळ म्हणून त्या 
88 पुलाचे आशीकुशीक सुविधा जाय. 
तीच येवजण स्मार्ट सिटी खातीर 
केंद्रा कडेन गेल्ली थोडोभोव बदलांतल्यान ती 
फुडाराच्या अर्थकारणाची देख जावची. 
फुडल्या पांवड्यार बेगोबेग पणजेंतल्या 
पोरण्या बिल्डिंगेची पळोवणी करून तांची 
पुननिर्मणी वा नवें बांदकाम शक्‍य आसा ताचो 
अभ्यास करचो. येरादारींत सोंपेपण हाडप, शार 
सदाकांळ नितळ दवरप हो वावर म्हापालिकेक 
बराबर घेवनच जावपाक जाय. 
गोंयचे पयले स्मार्ट सिटीचें सपन पुराय 
जातना पणजेतली मुखेल आल्तिन दोंगुल्ली 
आनी दांगुल्लेचे हेर ल्हान कुडके मातये भरवण 
जावचे ना म्हणुनूय येवजणेची तयारी जाय. 
आल्तीन दोंगुल्लेर बांदकामांक बंदी घालचीच 
पडटली. भुंयेचेर वजन पडल्यार भूंयकांप जाता 
हे मतींत दवरून, मळब फुटचें ना, प्रदुशण 
जावचें ना, शार बुडचेना म्हणून देखरेख जायच. 
पणजी स्मार्ट सिटी हो धा दिकांनी येणावळ 
दिवपी, गाँयांक अर्थकारणांत स्वयंसिद्ध, 
घटमूट करपी खांबो. पुर्तुगेजांक तो दिसलो, 
गोयकारांक, गोंयां भायल्यांक आनी स्मार्ट 
सिटीच्या, महापालिकेच्या जाळवणदारांक, 
सरकाराक ह्या खांब्याचें म्हत्व कळ्ळ्यार 
अशे हजार खांबे गोंयांत फुडारांत जातले. 
आंदोलनाचे शार पणजे अर्थकारणाचीच 
न्हय जाल्यार एकचाराची, शांतीकायेची भूंय 
जावपाची वाटय स्मार्ट सिटी दाखयता. ती 
जशी सगल्यांची तशी तिका सांबाळपाची, तिचे 
नितळसाणीची जापसालदारकीय समेस्तांची. 


केलां. बादल सरकार आनी ताचीं नाटकां 
हातूंत बुडिल्ल्यान आनी भिजिल्ल्यान म्हाका 
आनंदाचो कैफ मेळ्ळो. उतरांच्या आमचे 
सारक्या कलाकाराक परत परत ही नशा 
जाय कशी दिसची अशे तरेचें 
बादलदा हें एक बरें 
वेसनूचे! 

त्येकाचा भुरगेपाण ह्या जो तो 
खंय रवता वावरता, कोणा कोणा 
बरोबर रवता त्या गजालींचेर 
अवलंबून आसता. प्रत्येकान 
आपूण आपला भुरगेपण कसा घालोवचा ह्या 
जेणी तेणी ठरोवंक जाया. म्हाजा भुरगेपण मी 
आजून मेरेन मजेन घालयला. जायी तितकी 
पोटभर मजा केली. खूब काय शिकांग सुध्दा 
गावलां. भुरगपणातल्यो यादी कशेच आजून 
मेरेन दोळ्या फुडल्यातल्यान वचानत ना. जे 
काय करामती केल्यो, उमेद केली, काय काय 
कर्मा केली ती आजून सुध्दा सारकी तकलेंत 
आसत. 

ल्हान आसताना खेयटलय - करतलय 
जाल्यार तितके वांगडी अशे कोण नसलें. 
तेवा आमचे आमीच आसलू घराच्या देगेक 
सबन बरा कुळाघर. सुटी कोम्यास जाली 
काय आमचो खेळ कुळाघरांत सुरू जाय. 
कुळाघरांतलो बरो जागो बगाप आणी लागी 
लागी आसलल्या पोफळीक घेवन तेंचेर 
माटो घालाप. सगळी सुटी मगेर आमची त्या 
खोपीतच/ माटवातच घालय. तीच खोप मगेर 
आमचा घर, दुकान, शाळा, ऑफीस, गोरवांचो 
गोठो, देवाचा देवूळ असा तेचा रुपांतर जाय. 

जे प्रमाणे खेळपाक उमेद येय ते खेळ 
त्या खोपीत जायत. खोप म्हटल्या निस्ती 
खोप न्हू बरी मल्ला घालून, चुडटां घालून 
सरभोवतणी बऱ्यो साडयो बानी बानी आसलू 
भायल्यान तुळशीचो रोपो लावन खळा करी. 
सगळा खळां भायल्यान, भितरल्यान, देगेनी 
बरा शेणान सारय आसलू त्या खोपीत 
भितरच रानपाक वोटो, देवाचो देवारो अशी 
आमची खोप. एकदा तर आमी त्या खोपीत 
बटाट्यांची भाजी शिजयली आणी पाव हाडून 
जेवाण केला. 

एका वर्सा अशीच बरी मोठी खोप बानली. 
त्या वर्सा आमचो मुंबयचो आजो रवांग इल्लो. 
आमी आज्याक आफोवन आमच्या घराचा 
उद्घाटन केला. आज्यान आमकां आमची 
उमेद बघली आणी आंमकां काडून शंभर 
शंभर रुपयाच्यो दोन नोटी दिल्यो. दोनशी 
रुपया गावतकत आमच्या पायांक थारो 
लागता? सोमतेच बाबाच्या दुकानार वचान 
जायो जायो त्यो खाजी हाडल्यो आणी खावन 
सगळ्या दोनशी रुपयांची धपक्यांक कड़ी 
केली. 

एका वर्सा आमी शेजाय्यागेर वचान तेच्या 
गोठ्यात वचान खेळ खेळपाक लागलो. थंय 
तेंगेर बरोच मोठो बेत केलो आणी मजा केली. 
एकदा आमगेर आवयक कोंबडेचा चिकन 
शिजयताना बघलाला. तवाच तकलेन विचार 
इल्लो एक खंयचा तरी ल्हान पील हाडटलय 
आणी कोंबडा बारीक करतलय. तेवाच तेंगेर 


शेजाऱ्यागेर कोंबडेन पिला काङलली. निकती 
त्या कोंबडेच्या पिलांक आकरी फुटा आसली. 
तेतुला एक पील जतनाय धरून मुरडलां 
आणी कमकमीत घरां पावलय. त्या पिलाक 
बरां सोल्लां. पूण बघतय जाल्यार त्या पिलाक 
मास ना वासय ना. ता हळूच काडून उडयला. 
केवा तरी घरांतल्यानी ता बघला आणी घे... 
म्हणान गाळयांचो शिवर. ही एक करामत मी 
केल्ली. 

ल्हान आसताना काय थोडे करामती 
केले.. आणीक करामत म्हणजे दसऱ्याक 
देवळांत तरंगा खुदोवन लोकांक कौल दितत. 
वर्सात बापाय वांगडा आमी फातोडेर देवळांत 
कौल घेवंक वचू एका वर्सा मुंबयसून चुलत 
आत्या आणी तेचो घोव, चेडू सगळी जाणा 
इल्ली. ते रातीक आमकां दिसला आमीय देव 
खुदोवपाचे. रातीकडे गवताचे दोन मडखुळी 
घेतले. त्या मडखुळेंक आत्याच्यो वडण्यो 
घेवन त्या मडखुळींक बांदले आणी देव 
खुदयले. आत्याचो घोव नाल्लाचो बोणो घेवन 
कोलांक इलो. तेवा भार म्हाजेर इल्लो आणी 
मी तरांग घेतलाला. तेवा आत्याच्या घोवाक 
आशिर्वाद दिलो “जा तुजी सर्व व्यसन मुक्त 
होइल. घाबरू नकोस ” म्हणान. घरांतले एके 
वटेन हसतत जाल्यार थोडेजाण दांत वोठ 
सुध्दा चावांक लागले. हसान पोटान पेटके 
पडले. 

जात्रा म्हटल्यो कांय दशावतारी नाटकांक 
निसतो जोर येय. रात रातभर जात्राचे दीस. 
खंयचीच लागीची बऱ्या कंपनीची नाटकां 
आजून मेरेन चुकोंग नत. पूण मजा कसली 
जाल्यार रातच्या जात्रेचो दशावतारी राजा 
दुसरें दिसा आमच्या घरांत जीतो जाय. 
पोपायच्या दाण्यांक सुरसुण्यांच्यो सरयो 
तोपून तेच्यो तलवारी करी. कमरेक वडणी 
बानून याद जाता तितकाय नाटक तशाक 
तशा घरांकडे मी करी. नटयेचो, राणयेचो, 
राजाचो पार्ट मीच करीय आसलय. तोणानच 
पेटी वाजवाप. दुसऱ्या खंयच्या तरी झाडाच्या 
खानयेचेर पोपायचो दाणो मारून आमची 
लडाय चला आसली. घरांतल्यांचा मनोरंजन 
सुध्दा आमी तेवा करू आसलू मामागेर गेलो 
काय आमचा नाटक मोगरेच्या माटवातळा 
हटकून जाय आसला. मामागेली सगळी 
आमकां म्हणत, “जा कोणीवर जावून आंगोळ 
करून ये हें नाटक करात मरें... ” ही एक 
करामत. 

चौथीक गणपती बुडोवन गणपतीची माती 
काडून त्या मातयेचो गणपती करून आमी 
पुजू. एका वर्सा अशेच गणपतीची माती 
काडपाक कोणीन देवललू. जायी तितकी 
माती काडली आणी शेवटाक चौपटीतल्या 
गणपतीची माती काडू इतक्यान एकटो 


जाणटो इलो आणी मेल्यान आमची जी भरड 
धरली ती आजून मेरेन आमच्या तकलेंत 
आसा. दोनपारच्या कडार कोणीचेर माती 
काडटत, ह्या आणी ता करून आमकां 
धरधारायले आणी थयसून धावडावन 
घातले. 

भुरगेपणान आमकां खूब उमेद आसली 
ती बैलाच्या गाड्यार बसान भोवपाची. खूब 
वर्सा पयली काशिनाथाचो गाडो आसलो. बरे 
सणसणीत बांगर बैल तेवा तेच्या गाड्याचे. 
दोनपारा ना जाल्यार तिनसाना केवाय तो 
गाडो घेवन आमच्या घरांवयल्यान वचा 
आसलो. तेचो गाडो येता ह्या कळपाक 
एकच आवाज म्हणजे “५०चो चलता 
खय भायर भायर... सर भितर.... ” करून 
बैलाक आमडीत हाडी. बैलाच्या कोगळींचो 
किणकीणीत आवाज आणी गाडयाचो 
करकरीत आवाज कानाचेर पडलो काय 
आमी कमकमीत रस्त्यार धावत वचू आणी 
काशिनाथाच्या गाड्यार बसान शाळेकडेन 
वचान देवा आसलू' 

मी बालवाडेन आसताना आमगेर तेवा 
घरांत चतक स्कुटर आसली. एकदिसा बापूय 
आपल्या काकापायक चतकिचेर बसोवन 
खय तरी घेवन व्हरताना बगललो. तेवा 
आजो फाटल्यान हेंडलाक वडखान दोनय 
हात फाटल्यान त्या हंडलाक घट धरून 
बसा आसलो. तेवा एक दिसा बापूय म्हाका 
बालवाडीन व्हरांग इलो. मी तसोच आज्या 
सारको त्या हेंडलाक वडखान बसललय. 
चतक दोनय स्टेंडाचेर लावन पप्पान 
चडतक स्टार्ट केली आणी तशीच गियाराचेर 
उठयली. बायेचो घोव$$ तेवाच कमायच 
करून मी त्या घट धरलल्या हेंडलाचेर नेटान 
आपाटलय आणी हेंडल मोडान फाटले 
फाटी उदारो पडलय. तेवा पासून ते गाडयेर 
नाटका करपाची बन. 

एकदा असोच गाडयेवयल्यान घरां येय 
आसलय. दुकानाचेर पप्पान एक मारी 
बिस्किटेचो पुडो दिल्लो. पूण म्हाका काय 
जाय आसला ता पप्पान घेवन दिवांक ना 
म्हणान म्हाका राग आसलो. तसोच गाडयेचेर 
रडत रडत इलय. भिस्किटेचो पुडो तसोच 
हातीन आसलो. रागान तो भिस्किटेचो पुडो 
काडलो आणी रस्त्या देगेक सावर आसली 
त्या सावरीच्या मुनान काडून व्हणाकून 
मारलो. घरा पावान बापायन जो मगेर फोर 
काडलो तो काय बाबा सोसपाचो न्हू 

अशे म्हाज्या भुरगे पणातल्यो कितकेशेच 
सांगपा सांगपा सारके आणी न सांगपा 
सारक्यो गजाली खूव आसत. सगळ्योच 
यादी जर सांगपाक गेल्यार जाल्य्‌ एक इरड 
सुद्धा पावातीना. 

ख म्हणल्यार खुशालकाय. 
मना-काळजांत भोगता ती 
खुशालकाय. सूख हैं कोणाक 
नाका? दर एक मनीस सुखा 
फाटल्यान धांवता. पूण सगळ्यांक तें सूख 
मेळना. तरी आसतना मनीस आपूण सुखी 
आसां हें समाजाक दाखोवपाचो यत्न करता. 
सुखाच्या दिखाव्याचो मुकूट मनीस आपल्या 
तोंडार ओडटा त्या वेळार समाजांतले 
लोक गोंदळांत पडटात. कोणाकूच कांयच 
समजना की खरेपणीं एक मनीस सुखी 
आसा काय ना. सूख म्हळ्यार कितें काय? 
ह्या समाजांत सुखी आशिल्लो मनीस कसो 
आमी पळयतात काय? जाचे कडेन खूब 
गिरेस्तकाय आसता वा जाचे कडेन खूब 
गिरेस्तकाय नासून लेगीत मनाची शांती 
आसता ताका खरो सुखी मनीस म्हणटलीं? 
ह्या समाजांत आमी गिरेस्त मनशाक 

सुखी म्हणत कारण ताचे कडेन कांयच 

ना अशें ना, जें ताका जाय तें सगळें ताचे 
कडेन आसता. संवसारांतल्यो सगळ्यो 
भौतीकवादी वस्तू तो घेवपाक शकता पूण 
खरेंच तो हैं सगळें आसून सुखी आसता 
काय? हाचेर आमी केन्ना विचार करून 
पळयलां? जेन्ना आमी आमच्या समाजाचेर 
नदर मारतात त्या वेळार आमचे मुखार 
आमकां वेगवेगळे तरेचे लोक पळोवंक 
मेळटात. गिरेस्त मनीस जाचे कडेन सगळें 
आसता, जाचेर आदारून समाज चिंतता 


पळयता. उपरांत जो येता तो आमच्या 
समाजान जाका एक विशिश्ट अशें नांव 
दिलां तो म्हळ्यार मध्य वर्गी समाज. मध्य 
वर्गी समाज हो गिरेस्तूय न्ही आनी गरिबूय 
न्ही. मुळाव्यो गरजो भागोवपाची तांक 
ताचे भितर आसता. ताका कोणा कडेन 
मागून खावचें पडना. आपलें काम करून 
तो आपलें पोट भरता आनी कांय प्रमाणांत 
उरिल्ले पयशे फुडारा खातीर सांबाळून 
दवरता. 

समाजांत गिरेस्त मनीस म्हणटात तेन्ना 
ताचे कडेन सगळें आसता. देखीक: व्हड 
घर, भोंवपाक गाडी, खावपाक - जेवपाक 
खूब, व्हड काम-धंदो, भुरगीं-बाळां, दर 
एक संवसारांतली म्हारग वस्तू ताच्यान 
घेवपाक जाता. आमच्या समाजा प्रमाण 
असल्या मनशाक आमी सगळ्यांत चड 
सुखी म्हूण पळयतात पूण केन्नाय आमी 
बारीकसाणीन चिंतून ताचेर नियाळ केला 
काय? ह्यो सगळ्यो वस्तू आनी सुखसोयी 
खर्‍यांनीच ताका सूख दिता काय? ताचे 
कडेन आशिल्ल्यो ह्यो वस्तू पळोवन आमी हो 
निर्णय घेतात? केन्नाय आमी तांच्या घरच्या 
वातावरणाचेर वा तांच्या मनाचेर नदर 
मारल्या? घरांत तांची जीण कशी आसता, 
घरांतल्या मनशां मदीं नातें कशें आसता? 
जेन्ना असल्या घराब्याचेर आमी नदर 
मारतात तेन्ना भायल्यान दिसता ती फकत 
झगझग रोखडीच पयस जाता. हे घराबे 
खर्‍या अर्थान भितरल्यान दुख्खी आसता 
हाची जाणीव जाता. खरें म्हणल्यार तांच्या 
घरांत मनाची शांती आसना. आनीक पयशे 
कशे कमोवप, आशिल्ल्या पयशाचें, भाटाचें, 
गिरेस्तकायेचें किते करप, तें कर्शे सांबाळप 
ह्याच चितनांनी तीं आसतात. केन्ना केन्ना 
तांकां असो दुबाव पडटा की घरांत रातचे 


तो सुखी, दुसरो गरीब जाचे कडेन कांयच 
आसना ना म्हूण खावपाक, न्हेसपाक, 
रावपाक कांयच ना दर एके गजालीक 
ताका रडचो पडटा, मागून खावचें पडटा 
ताका समाज सामकोच दुख्खी हे नदरेन 


चोर चोरी करत आनी आपले पयशे व्हरत. 
असल्या चितनांनी तर कांय मनशांक न्हीद 
लेगीत पडना. इतलेंच न्हय ह्या घरांतल्या 
मनशां मदीं एकामेकां कडेन उलोवंक सुद्दा 
वेळ आसना. तीं आपल्या कामांत व्यस्त 


सुखी जीण कोणाची? 


उरतात. तांचें एकामेकां कडेन नातें आमकां 
पयसायल्लें दिसता. असल्या घरांत सगळेच 
आसता पूण मनाची शांती मात आमकां 
पळोवंक मेळटा. 

दुसरे वटेन जेन्ना समाज गरीब लोकांचेर 
नदर मारता तेन्ना हे लोक सामकेंच दुख्खी 
अशें आमी समजतात. कारण त्या लोकां 
कडेन रावपाक घर नासता, खावपाक जेवण 
नासता. दुसर्‍यां कडेन मागून ते खातात 
आनी आपलें पोट भरतात. तांकां फाल्यांचो 
हुसको तितलो सतायना. दर दिसा ते आसा 
तातूंत समाधान मानून जगतात. 

तिसरे म्हणल्यार मध्यवर्गीय लोक. 
समजा प्रमाण जांचे कडेन फावो तितलेच 
आसता. ल्हान घर, जेवण, दिसवड्याचो वा 
म्हयन्याचो पगार. आमी असल्या घराब्यांचेर 
जेन्ना नदर मारतात तेन्ना त्या घरांतल्या 
लोकांक एकामेकां कडेन बसून उलोवपाक 
वेळ आसता आनी तांच्या भितरल्या नात्या 
मदलो संबंद खूब बरो आसता. तांचें 
नातें मोगाचें, आपुलकेचें, समजिकायेचें, 
एकामेकांची जतनाय घेवपी आसता. कांय 
प्रमाणांत तांकां आपल्या फुडाराचेंय चिंतप 
आसताच पूण हाचेर सदांच चिंतून तीं 
आपली मनाची शांती वगडायनात. 

तर ह्या मनशां मदलो कोण सुखी? म्हज्या 
मतान दर एक मनशाक चिंतप हैं आसताच 
आनी तें आसूंकच जाय पूण जो मनीस 
फुडाराचें चिंतून आपलें आयज वगडायना 
तोच खरो सुखी. जो मनीस फाल्यांचें चिंतून 
आपलें आयज वगडावन रडपाक बसता, 
भियेता, दुख्खी जाता तो खरेपणीं दुख्खी 
आसता. आमच्या फाल्यांचें चिंतून आमी 
वर्तमान दुख्खांत घालूंक जायना. आयचो 
दीस आमी खोशयेन सारपाक जाय. जाता 
तो प्रयत्न करून काम करून आनी त्या 
कश्टांतल्यान समाधानी जावन आपलें 
वर्तमान सारपाक जाय. जो मनीस आपल्या 
जिवितांतल्या म्हत्वाच्या गजालींक फावो 
तो वेळ दिवन आपल्या वर्तमानान खुशाल 
आसता तोच खरेपणी सुखी मनीस! 


रमेश सावयकार 

दूचे खूब सण आसात. दर एका 
म्हयन्यांत येवपी सण म्हळ्यार 
हिंदू लोकां मदीं आनंद आनी 
उमेदीचें वातावरण तयार 
करता. सणा-परबे फाटल्यो प्रथा-परंपरा 
इतल्यो मुळां घेवन मनांत रुजल्यात की तांचें 
झाड नव्या नव्या विचारांची पालवी घेवन 
फुलता. सगळ्या सणा-उत्सवां फाटल्यान 
वैदीक, उपनिषदां, पुराणां तशच इतिहासीक 
आदार आसा. शास्त्र कितें सांगता ह्या कडेन 
मनीस लक्ष दिना. उमेद, उर्बा खोस आनी 
भक्ती भावा सयत सण मनयता. समाजीक 
पांवड्यार सण मनोवपाक तरणाटे एकठांय 
येवन शास्त्रांक उणी स्वाद दिवप आनी 
उत्सव म्हणून भौशीक पांवड्यार मनोवपाचो 
नवो प्रवाह नदरेन येता. 

पयर सरस्वती पुजनाच्या उत्सवाचेर हांवें 
बरयल्ल्या लेखा संबंदान एका वाचकान 
फोन करून तोखणाय केली. शास्त्रीय 
आदारा सयत लेख माहिती दिवपी आसलो. 


तुमी लेखन चालूच दवरात. तरणाटे पिळगेक 


आमी आवय - बापूय संस्कार करपांत उणे 
पडटात. आमच्याच धर्माचो आमकां विसर 
पडत चल्ला. हे फाटभुंयेचेर आमची संस्कृती, 
इतिहास आनी शास्त्र कितलें म्हत्वाचे आसा 
हैं नवे पिळगेक कळपाची गरज आसा अशें 
मत ह्या वाचकान उलयतना पर्गटायलें. 

हे घडणूक वा गजाली वयल्यान म्हाका 
आदल्या तेंपार ज्यो सण-परबो जाताल्यो 
तांचो उगडास आयलो. मनोरंजनाक 


सकयली स्वाद आनी शास्त्रीय विधीक मुखेल 


स्वाद दिवून लोक सण परब मनयताले. 
फाटल्या सप्तकांत नवरात्रां जालीं. 
आदीशक्ती देवी म्हळ्यार दुर्गा देवीचो हो 
उत्सव. महाकाली, महालक्ष्मी, महासरस्वती 
ह्य त्रिदेवीचीं रुपां घेवन दुर्गा देवीन 
दैत्याराक्षसांचो नाश करून मनशांची 
-देवादिकांची ह्या काळांत मुक्‍तताय केली. 
देखून दुर्गा देवीच्या णव दिसांच्या उत्सवाचें 
म्हत्व खुबूच आसा. प्रभू रामा, भगवान 
श्रीकृष्ण हांणी दुर्गा देवीचें व्रत करून 
आराधना, पुजा केली. ती प्रसन्न जावन 
त्या बळाचेर रामाक रावणाक मारपांत जैत 
मेळ्ळें. तशेंच श्रीकृष्णाक महाभारताच्या 
युद्धांत पांडवांचो विजय जावपाक मदत 
जाली. हो इतिहासीक आदार घेतलो, 


रुपाली मावजो किर्तनी 
| 


क्तदान हें श्रेश्ठ दान अशें 

कित्याक म्हणटात काय? 

तें कित्याक करचे? ताचो 

फायदो घेतल्याक जाता तसो 
दितल्याकय जाता व्हय? 

दान करता तो मनीस आपलो फायदो 

चडसो पळयना, हाका आडवाद आसात. 
पयशा खातीर रगत दिवपीय एक वर्ग 
आसात... पूण तरीय आपूण दिता ताचो योग्य 
उपेग जावचो अशे दितल्याक दिसलें म्हूण 
चूक ना. रगत दिवपाक मुखार सरतल्याकय 
तशेंच दिसता. आपूण दितां ताचो योग्य उपेग 
जातलो नही हाचो हुस्को लागून उरता. खूब 
जाण आपलें रगत दिवंक भितात आनी खूब 
जाण दिवंक जाय जावनूय दिवंक पावनात. 
कांय जाण अशेय म्हणटना कानार पडला 
म्हज्या... “गरज पडल्यार दिवया' पूण गरज 
कोणाक आनी केन्ना पडत सांगू येता व्हय? 
रगत नेमान दिलें जाल्यार गरज आसता 
तेन्ना हांगा थंय धावचें पडचेना अशे विचार 
करपीय खूब आसात आनी म्हणूनच नेमान 


रगत दान करतल्यांची संख्याय खूब वाडल्या. 


रगत नेमान दिलें जाल्यार ताचे फायदे 
स्वताकय खूब आसतात हैं मात खूब कमी 
जाणांक खबर आसा. रगत दिवन आमी 
दुसऱ्यांक गरजेक पावतातच पूण ताचो 
फायदो नकळटना स्वताकूय जाता. रगत 
दिलें काय नवें शुद्ध रगत रोखडेंच तयार 
जाता, नेमान आपली तपासणी जाता, ब्लड 
प्रेशर, हेमोग्लोबीन, शुगर हाची तपासणी 
जाता जाल्ल्यान आपल्याय आरोग्याचेर 
नेमान नदर उरता आनी ताण तणाव मातसो 
पयस उरुंकूय मदत जाता. 

रगत एका वेळार 450 एमएल सुमार 
काडटात आनी आमी तें वर्सातल्यान सुमार 
चार वेळा दिवंक शकतात. अशे खूब जाण 
आसात जे रगत दान करपाक निमित्ताक 
रावतात जाल्यार खूब जाण अशेय आसात 
जे वर्सांतल्यान तीन ते चार वेळा रगत 
दिवंकूच जाय असो स्वताच नेम बाळगितात. 

खूबश्यो संस्था रक्तदानाची वेवस्था 


याद येता ते 
कोजागरी पुनवेची ! 


पुराणांत दुर्गादेवीच्या पराक्रमाचो इतिहास 
पळयलो जाल्यार तिची कृपा जावची देखून 
शास्त्रानुसार विधी करप चड म्हत्वाचे. णव 
दीस णव रंगांच्यो साडयो न्हेसवप, तसल्याच 
रंगांच्यो साडयो बायलांनी त्या णव दिसांनी 
न्हेसप हे गजालींक शास्त्रीय आदार ना. 
फकत हौस म्हणून ही प्रथा आता घट्ट जायत 
चल्ल्या. 

नवरात्र, दसरो जालो की आश्वीन 
म्हयन्यांतली पुनव ' कोजागरी पुनव ' ह्या 
नांवान मनयतात. कोजागर व्रत करचे, 
इंद्रदेव, एरावत, शिवः पार्वती, लक्ष्मी नारायण, 
चंद्र हांचे पुजन करचें, लक्ष्मीक फोवांचो 
नैवद्य दाखोवचो, चंद्राक आटीव दुदाचो नैवेद्य 
दिवचो, रातभर जागरण करचे अशी धर्मीक 
विधी शास्त्रांत सांगला. ताका चड म्हत्व 
आसा. शरद रुतू सुरू जाता आनी मंगलमय 
वातावरण सरभोंवतणी आसता. देखून हे 
पुनवेक “शरद पुनव' म्हणटात. शेतकरी वर्ग 
नवे धान्य पिकोवन घरांत आयले म्हणून 
हे पुनवेक ' नवान्न पुनव ह्या नांवान गाय, 
वासरू, पाडो हांची पुजा करून मनयतात. 

हालींच्या दिसांनी धर्मीक विधी उण्यो 
जाल्या. आनी लोक सण- परब हो एक 
मनोरंजनाचो उत्सव म्हणून मनयतात. 
कोजागरी पुनवेची म्हाका याद येता ती 
आमच्या घरा आमचो चुलतो मधुकाका, 
हांव, प्रकाश, गांवचे सवंगडी सदुतात्या, 
दासू काका हांच्या सयत आमचे आजयेच्या 
पालवान मनयल्ली कोजागरी पुनव. 

आजी म्हणपाक लागली, हांव लक्ष्मीची 
पुजा करून तिका नेवेद्य दाखयतां. तुमी रातीं 
जागरण करात. चंद्राचे दर्शन घेयात. हांव दूद 
आटोवन ताचो नैवेद्य चंद्राच्या पुजन केल्ले 
प्रतिमेक दाखयतां. आमी मनयल्ली ती पयली 
कोजागरी पुनव. आमी भावंडां केन्ना एकदां 
फोव आनी दूद पियेवपाक मेळटलें हाची वाट 
पळयतालीं. आजयेन फर्मान सोडलें रातचीं 
बारां जावपाक जाय, चंद्र सारको दिसपाक 
जाय. ताचें दर्शन जाले बगर नैवेद्य- खाद्य 
पदार्थ खावप ना! 

निमणे आमी ' अंताक्षरी 'ची कार्यावळ 
सुरू केली. मदींच कंटाळो आयलो देखून 
दासुकाका, कालिदास हांकां गाणें म्हणपाचो 
नेटान आग्रह केलो. कालिदासान आपल्या 
सुरेल-सुमधूर आवाजांत “ वेगवेगळी फुलें 
उमलली रचून त्यांचे झेले ” हैं भावगीत 
म्हणले. दासु काकान तानो मारीत नाट्यगीत 
गायले. आनी उरिल्लो वेळ थट्टा- मस्कर्‍यो, 
विनोद करीत घालयलो. मागीर सगळ्यांनी 
खाद्यपदार्थांचेर ताव मारलो. आटीव दूद 


करतात आनी ' ब्लड डोनेशन कॅम्प' घडोवन 
हाडटात. रगत दिवचे खातीर जागृताय 
तयार करतात. लोकांक प्रोत्साहन दिवंक 
प्रमाणपत्राय भेटयतात. तरीय अशे खूब 
जाण आसात जें रगत दिवंक फाटीं फुडे 
जातात. म्हज्या स्कुलांत असोच एकदा ब्लड 
डोनेशन कॅम्प घडोवन हाडिल्लो. हांवें त्या 
पयलीं केन्नाच रगत दान करूंक नासले. खरें 
सांगशी जाल्यार त्या पयलीं म्हाका केन्ना 
रक्तदान करचें कशें दिसलेंय ना. त्या दिसा 
रगत दितकच एक वेगळेंच समाधान मेळळें. 
सुमार स म्हयन्यांनी म्हाका ब्लड बँकेंतल्यान 
फोन आयलो... “तुज्या गटाच्या रगताची गरज 
आसा... जाता तितले बेगीन पाव...' रातींचीं 
आठ वरां सुमार जाल्लीं.. फोन आयिल्लो तो 
खरोच काय? पूण तो फोन म्हाका दोन तीन 
वेळा फाटोफाट आयिल्ल्यान मन अस्वस्थ 
जालें आनी हांवें थारायलें.. वच्चें .. आनी 
आनी विचार करप ना. थंय पाव जाल्यार 
म्हज्या रगता गटाचे आनिकूय लोक थंय 
आयिल्ले... ब्लड बँकेत वचून रगत दिवपाचो 
म्हजो पयलोच अणभव. तेन्नाच निश्चय 
केलो... ह्या मुखार नेमान रगत दिवपाचो. 

व्हडल्यांक पळोवन भुरगीं देख घेतात हैं 
कितले खरें तें तेन्ना जाणवले जेन्ना म्हजे 
व्हडले धुवेन आपल्या वाडदिसाक रगत दान 
करपाची इत्सा उकतायली. त्या दिसा ताका 
समाधानी पळोवन म्हाका भोव खोस भोगली. 
ते उपरांत दर चार म्हयन्यांनी जेन्ना हांव 
रगत दिवंक वतले तेन्ना म्हजे वांगडा तेय 
येतलें अशें ताणेंय थारायलें. 

अशीच एकदा आमी रगत दिवंक ब्लड 
बँकेत गेल्लीं तेन्ना थंय खूब गर्दी आसली. 
जाणटे तशेच तरनाटेय रगत दान करपाक 


दोन -दोन ग्लास मारले. आमच्या घरा 
म्हशी- गायी त्या तेंपार खूब. दूद, धंय, ताक, 
लोणी, तूप जाय तितले खा. रातच्या देड- 
दोनाक कार्यावळ सोंपली. 

मागीरच्या कांय वर्सानी हांव, म्हजे 
भाव, कालिदास आनी इश्टांनी गांवच्या 
शाळे लागसार कोजागरी पुनव मनयली. 
दासुकाका मुंबय गेलो, सदु तात्या फोंड्या 
रावपाक गेले आनी कोजागरी मनोवपांत 
खंड पडलो. आमी कॉलेज शिक्षणांत बिझी 
उरले. दासुकाका मुंबयच्यान गांवांत घरा 
रावपाक आयलो. ताणें ब्रह्मवृंदाक एकठांय 
करून कोजागरी मनोवपाचें थारायलें. दर 
एका वर्सा एका कुटुंबान जापसालदारकी 
घेवपाची. वर्गणी काडून चार-पाच वसा 
वेवस्थीत कोजागरी मनयली. पूण किते 
जावपाक लागलें मध्यंतराक खावप जालें 
की पळ काडपीच चड लोक आसताले. 
शाळेंत वचपी भुरग्यांक इनामां भेटोवप 
तरेकवार सर्ती घेवप अश्यो कांय बर्‍यो 
गजाली जाल्यो. पूण मागीर कांय जणांनी 
आंग काडून घेतिल्ल्यान तेन्ना सावन 
“कोजागरी पुनव ' मनोवपाची कार्यावळ 
बंदच आसा. 

आमी आमच्या घरा मात्र लक्ष्मी देवीची 
पुजा, तिका नैवेद्य, आराध्य दैवता सयत 
खाद्यपदार्थ आटीव दूद, फोव अशा 
पदार्थांचो नैवेद्य अर्पण करता. मध्यराती 
मेरेन जागरण करता. व्हड दबाजो ना. 
पूण धर्मीक विधी जाताच. गांवांतल्या 
तरणाट्यांनी एक- दोन वर्सा गांव 
पांवड्याचेर कोजागरी मनयली. पूण तेय 
आतां घडना. मात्र दांडिया, गरबा अश्यो 
लोकनाचाच्यो कार्यावळी पळोवपाक तरणाटे 
पयस पयसच्यान मोटारी बी घेवन धांवतात. 

आमचो हिंदू धर्म व्हडलो. आमची संस्कृती 
व्हडली. हाचो स्वाभिमान, गर्व आमकां 
आसा. तो फकत परगटावन दाखोवपाक. 
देव- धर्म- भक्ती ह्यो लोकां मदीं समाजांत 
मिरोवपाच्यो गजाली जाल्यात. दैवत्व, भक्ती 
हीं बरीं कर्मा आसात. बरीं कर्मा करून 
ते ब्रह्मांक अर्पण करप ही खरी भक्ती. 
कसलीच फळाची आशा दवरची न्हय. 
कर्मयोगांतल्यान भक्ती योगा मेरेन पावं 
येता. ताचे खातीर मनशान मनीसपणान 
दुसर्‍या मनशां वांगडा वागचें, बरेंपण 
दवरून सगळ्यांक शांतीकाय, समाधान, 
सूख मेळचें अशी देवा कडेन प्रार्थना करप 
हाका खूब म्हत्व आसा. हिंदूंनी सणां उत्सवा 
फाटल्यान आशिल्ल्या ह्या मुळाव्या शास्त्राक 
आपणावचें आनी जिवन जगचें! 


आयिल्ले... पयलीं समजले ना... इतलो लोक 
कित्याक काय? कितें जालें बी काय? अशे 
प्रस्न तकलेंत उडक्यो मारताले इतल्यान 
थंय वावुरतल्या एकल्या कडल्यान समजले 
की हे लोक रमजान म्हयन्यांत दान करतात 
आनी रगत दान करप सगळ्यांत श्रेश्ठ 
दान अशें म्हणटात म्हणून रोजा सोडटकूच 
ते रगत दिवंक आयिल्ले. रमजान म्हयनो 
हो, “मंथ ऑफ गिविंग ' म्हणजेच ह्या 
म्हयन्यांत दान केलें जाल्यार पुण्य मेळटा, 
अशें मानतात आनी म्हणून खूब जाण ह्या 
म्हयन्यांत दर वर्सा न चुकता रगत दान 
करूंक वतात. म्हाका तो विचारच खूब 
आवडलो आनी अशे दिसलें की प्रत्येकान 
अशे थारायले जाल्यार वर्सांतल्यान एकदा 
तरी रगत दिवप जातलें.. गरजेवंताक 
मेळटले तें जालेच, स्वताकूय खूब तरेन 
फायदोच जातलो. 

वेगवेगळ्या कारणांक लागून रगताची 
गरज पडूं येता. पूण आजूय खूब जाणांक 
दिसता की रगत दिल्यार तांची प्रतिकार 
शक्त कमी जावं येता. समाजाच्या यत्नाक 
लागून ह्या विचारांत हळू हळू बदल येता तो 
दिसूंक लागला. रगत दिलें जाल्यार आमच्या 
आंगांत शुद्ध रगत तयार जाता हाची जाणीव 
तांकां जावंक लागल्या. लोक रगत दिवंक 
आपखोशयेन मुखार सरुंक लागल्यात. 
“रक्‍तदान सर्वश्रेशठ दान' म्हणटात तशेच 
“रक्‍तदान जिवनदान' अशेंय म्हणटात. 
कोणाचोय जीव वाटावंक आमच्यातल्या 
इल्ल्या रगताचो उपेग जाता जाल्यार विचार 
कसलो आनी कित्याक? चला तर... एक नेम 
स्वताचेर घालून घेवया... नेमान रगत दिवंक 
मुखार सरुया. 

सोनाली फडे चोडणकार 
7709030482 


कणी भाशेचो इतिहास पळयत 
जाल्यार कळटा की कोंकणीन 
कितलेशेच आघात पेल्ले. कोंकणी 
मनीस आपले भाशे फाटल्यान 
खंबीरपणान उबो रावलो देखून ती हैं आघात 
पेलूंक शकली. गोंयांत कितल्योशोच राजवटी 
येवन गेल्यो. भौज, मौर्य, चालुक्य, राष्ट्रकूट, 
कदंब, यादव आनी निमाणे कडेन पुर्तुगेज. 
हाचोच परिणाम म्हूण कोंकणी भास वेगवेगळ्या 
भासांच्या प्रभावा खाला आयली. 

नवी राजवट आनी परक्यांची सत्ता येवन 
वतकच भाशेचें रूप बदलता. भाशेंत नवीं उतरां 
भरसतात. कोंकणी मनशाचेर पुर्तुगेजांनी सुमार 


9764780497 


क्षशिला ही संस्था सदांच 
आधुनीक विचारांक तेंको दिवपी 
बाल साहित्य प्रकाशीत करपाचो 
यल करता. तातूंतलेंच एक 
पुस्तक म्हणल्यार वरुण ग्रोवर हांचें “पेपर 
चोर' हिंदी भाशेंतल्या ह्या पुस्तकांत सात 
काणयो आसात. जरी चडश्यो काणयो भुरगीं 


भाशा अभ्यासकांक दिका दाखोवपी पुस्तक 


450 वर्सा राज्य केले ताचोच परिणाम म्हूण 
काकणी भाशेंत कितलींशीच पुर्तुगेज उतरां 
भरसल्ली दिश्टी पडटा. कांय पुर्तुगेज उतरां 
तर कोंकणी भाशेंत इतलीं भरसल्यांत की 
तीं परकीं कशीं दिसनात, इतलीं तीं कोंकणी 
जाल्यांत. 

‘ Influence of Portuguese vocabulary on Konkani 
।a१५५०१९ हे एडवर्ड डिलीमा हांचें इंग्लीश 
भाशेंत प्रकाशीत जाल्लें पुस्तक. पुर्तुगेज 
उतरांचो अभ्यास करपी हैं पुस्तक ' विक्रम 
प्रकाशनान' 20।4 वर्सा उजवाडायलें. पुर्तुगेज 
भाशेचो कोंकणी भाशेचेर पडिल्लो प्रभाव ताचो 
परिणाम भाशाशास्त्रीय आनी समाजशास्त्रीय 
दिश्टीकोनांतल्यान लेखकान केल्लो अभ्यास 
ह्या पुस्तकांत पळोवंक मेळटा. हैं पुस्तक तांणी 
कवी मनोहरराय सरदेसाय हांकां ऑंपला. 

सुरवेक कोंकणी भाशेची उत्पत्ती आनी 
उदरगत हांचे विशीं लेखक उलयतात. 
कोंकणीचे कूळ, लिखीत भास म्हूण कोंकणीचो 
॥2 व्या शेंकड्यान जाल्लो वापर, ताचो इतिहास 
ते सांगतात. 50 वर्सा पुर्तुगेजांनी गोंय जिखले, 
धर्मप्रचार आनी प्रसार करपा खातीर तांणी 
कोंकणींत साहित्य रचले. कोंकणी भाशेक 


कल्परनेतल्यान 
आनी तांच्या मनोविश्वा संबंदान आसल्यो 
तरी हैं पुस्तक बर्‍या काणयांचें पुस्तक म्हणून 
कोणय वाचूंक शकता. 

20॥9 वर्सा हैं पुस्तक प्रकाशीत जाल्ले. 
पुस्तकाक सोब सारके मुखचित्र चंद्रमोहन 
कुलकर्णी हांणी चितारलां. माजरांचेर उपाट 
मोग करपी लेखकान हैं पुस्तक जानेमन, 
दिलबर आनी छैनापोडा ह्या तांच्या तीन 
माजरांच्या सुस्त न्हिदांक समर्पीत केलां. ह्या 
समर्पणा वेल्यानच हैं पुस्तक वेगळें आसतलें 
म्हणपाची नांदी जाता. आनी वाचकाची अपेक्षा 
काणयो वाचतना पुराय जाता. 

पेपर चोर, रेडियो, एक था जादूगर, 
करेजवा, हरिहर विचित्तर, दिल दहला देने 
वाली खबर आनी परमाणू बतख अशा सात 
साबार विशयावेल्या काणयांचो हो झेलो 


१ Eehvard ४८ Pina 


साहित्यीक नदरेंतल्यान खिश्चन मिशनरींनी 
सगळ्यांत सुरवेक केळयली अशे मानतात पूण 
तांचो उद्देश वेगळो आशिल्लो. 

जेजुवीत पाद्री मदीं थॉमस स्टिफन्स, 
दियोगो रिबैरो, आंतोनीयो साल्दाना, जुआंव-द- 
पेद्रोस, मिंगेल द आल्मेदा, इनासीयो आर्कामोनी 
ह्या पाद्रींनी कोंकणीक दिल्लें योगदान तशेंच 


[न गंभीर 


मजेशीर रितीन कांय गंभीर विशयांचेर विचार 
करपाक लायता. “पेपर चोर' सारकेली 
काणी मुंबय शारांत रावतना आयिल्लो एक 
अणभव चितारतना एके शालेय चलयेचें 


फांसीस्कन पाद्री आमादोर द- सांत- आना 
जुआंव- द- सा- माथायस, गाश्पार- द- सा 
-मिंगेल हांच्या योगदानाचो धांवतो नियाळ 
लेखक घेता. आपल्या बुद्दिनिश्ट क्रांतीकारी 
विचारांनी गोंयकारांक जाग हाडपा खातीर 
पर्तुगेज वसणुके आड झुजपा पासत उर्बा दिवपी 
त्रिश्तांव ब्रागांझ कुज हांणी कोंकणी खातीर 
नव्या पर्वाची फांतोड कशी हाडली हाचीय 
म्हायती ते दितात. दाल्गाद, डॉ. जर्सन- द- कुज, 
मारियानो साल्दाना, एदुआर्द ब्रुन- द- सौज 
हांचोय वावर आमच्या मुखार दवरतात. 
कोंकणींत उपाट साहित्य रचून कोंकणीक 
समाजाक जाग हाडपी शणै गोंयबाब हांच्या 
कार्याची वळख तें घडयतात. 

आमी आमचे सोयी पासत ह्या पुस्तकाचे 
दोन वांटे करूं येता. पयल्या भागांत कोंकणी 
भाशेचो इतिहास सांगला. हो इतिहास सांगताना 
खंयच त्या इतिहासाचे बरें - वायट परिणाम 
वा इतिहासाचो तुलनात्मक वा विश्लेशणात्मक 
अभ्यास केल्लो ह्या पुस्तकांत पळोवंक मेळना. 
ह्या विशयाक लेखकान खोलायेन हात घालूंक 
ना. कोंकणी भाशेच्या इतिहासाची जाणीव 
करून घेवंक सोदपी सामान्य मनशाक हैं 


पुस्तक उपेगी थारतलें. फकत 73 पानांच्या 
ह्या पुस्तकांत कोंकणी भाशेच्या इतिहासाचो 
उडटो नियाळ घेतला. ह्या पुस्तकाचो दुसरो 
भाग म्हत्वाचो जातूंत लेखकान हिंदू - क्रिस्तांव 
बोलयांचें वेगळेपण, पुर्तुगेज भाशेचो, कोंकणी 
भाशेचेर पडिल्लो प्रभाव, पुर्तुगेज राजवटीक 
लागून बदलिल्ली समाजीक आनी सांस्कृतीक 
जीण लेखकान आमच्या मुखार दवरल्या. 

पुर्तुगेजांच्या राजवटीचो परिणाम म्हूण खाण 
- जेवण, न्हेसण - पांघरूण, चाली - रिती, 
अशे तरेचे सांस्कृतीक जिणेचे घटक पुर्तुगेज 
समाजांतल्यान कोंकणी समाजांत पावले. तेन्ना 
कोंकणी भास बदलली. रस्ते, घरां, शारां, इगर्जो, 
देवळां बांदपाची पद्दत बदलली, वास्तुकला नमुने 
(architectural paen) बदलले, भांगर, आयदनां, 
लाकुडवत वस्तू बदल्ल्यो, शेतकामाची पद्दत 
बदलली, नव्या तत्रज्ञानाचो वापर जावंक 
लागलो तेन्ना नवीं पुर्तुगेज उतरां कोंकणी 
भाशेंत भरसलीं. 

भिण्णां, बिमलां, काजू अनसां, मिरसांगो, 
पोपायो, कणगां, पेरां अशे तरेचीं कांय झाडां 
पुर्तुगेजांनी गोंयांत हाडलीं आनी हांगासरलीं 
झाडां आफ्रिका, अमेरिका सारकिल्या देशांनी 


पावयलीं. पुर्तगेज झाडां, फळां, फुलां वांगडा 
तांचीं पुर्तुगीज नांवाय कोंकणींत आयली. 
काकणी भाशेन पुर्तुगेज भाशे कडल्यान 
घेतिल्ल्या उश्ण्या उतरांची वळेरी लेखकान 
दिल्या. पुर्तुगेज उतरां खातीर इंग्लीश उतर, 
रोमी कोंकणी आनी देवनागरी कोंकणींत तें 
कशे बरयतात ताचीय वळेरी पुस्तकांत दिल्या. 

अशे तरेन कितल्यांशाच पुर्तुगेज उतरांची 
वळेरी ह्या पुस्तकांत वाचूंक मेळटा. मनशाची 
जीण बदलता तशी भास बदलता. समाजान 
बदल घडटात तशे भाशेत ते बदल दिसतात. 
भाशा अभ्यासाची दिका दाखोवपी अशें 
हैं पुस्तक आसा. भाशेचो अभ्यास करपी 
विद्यार्थ्यां हैं पुस्तक मोलादीक थारूं येता. 
संशोधन करून केल्लो हो वावर भाशा 
संवर्धनाचे नदरेंतल्यान गरजेचो आसा. पुर्तुगेज 
- कोंकणी उतरांचें उच्चारण, अर्थातलो बदल 
हांचोय वेगळो अभ्यास जावं येता. 

Influence of Portuguese vocabulary on 


Konkani language 
बरोवपी : एडवर्ड डिलीमा 
उजवाडावपी : विक्रम प्रकाशन (204) 
पानां : 73, मोल : 200 रुपया 


विशय मांडपी - पेपर 


मनोविश्व चितारता. 'रेडियो' काणी भारत 
फाळणे सारकेलो गंभीर विशय घेवन यादीचें 
म्हत्व दाखयता आनी कशे तरेन स्थलांतरीत 
जावपी मनीस भुंये वांगडा आनी कितलेशेंच 
कितें सांडून येता हैं खुबूच भावनीक रितीन 
चितारता. “हरिहर विचित्तर ' ही काणी लेगीत 
फाळणेच्या विशयाक हात घालतना हारिहर 
नांवाच्या एका खास मनशाचें चित्रण करता. 

“एक था जादूगार ' हे काणये वरी 
भुरगेपणांत घडिल्ल्या घडणुकांचो प्रभाव 
कितले मेरेन मनार उरता हे दाखयतना मन 
केन्ना केन्ना कशे खेळ करूंक शकता हाची 
जाणीव करून दिता. काणयेंतल्या जादुगारान 
केल्लो जादु पेरेलल युनीवर्स सारकेले 
संकल्पने कडेन लागीं वता. 

“करेजवा' ही ह्या कथा झेल्यांतली 


सगल्यांत मजेशीर आनी रोमांचक काणी. 
वैज्ञानीक फाटभूंय घेवन वरुण ग्रोवर हांणी 
संवसार सोंपपाक येतलो ते दिसा पिंटू नांवाचो 
एक भुरगो कशे तरेन आपली करेजवा 
खावपाची निमणी इत्सा पुराय करपाचो प्रवास 
करता हें वाचतना खूब मजा येता. “परमाणु 
बतख' ही काणी लेगीत वैज्ञानीक आदार 
घेवन धरतरेचो वाडत वचपी तापमान आनी 
ताका लागून जावं येता त्या परिणामांचेर 
काल्पनीक रितीन भाश्य करता. “दिल दहलाने 
वाली खबर ' ही काणी मात ह्या काणयांच्या 
झेल्यांत मातशी वेगळी दिसता. जरी तिचो सार 
म्हत्वाचो आसलो तरी हेर काणया परस ती 
ल्हान आनी मातशी अर्दकुटी भासता. 

दर काणयेक सोब सारकी चित्रांय 
चन्द्रमोहन कुलकर्णी हांणी चितारल्यांत. 


काल्पनीक आनी वैयक्तीक अणभवांच्या सोबीत 
अशा मिलापान चितारिल्ल्या काणयांतल्यान 
वरुण ग्रोवर हांणी इतिहासाचो सांगात घेवन 
लेगीत नव्या जगांत त्या घडणुकांचे म्हत्व 
दाखोवन दिवपाचो यत्न केला. तेच प्रमाण 
कांय काणयांतल्यान लेखक धरतरेचेर जायत 
वचपी वातावारणांतले बदल आनी ताचे 
परिणाम हांचेर विचार करपाक लायता. आनी 
हे विशय फकत जाणट्या खातीरच उरनात 
तर भुरग्यांच्या दृश्टीकोणांतल्यान सांगिल्ल्यान 
ते भुरग्यां खातीरय कशे म्हत्वाचे हाची जाण 
जाता. ताकाच लागून, बालसाहित्यांत फकत 
मजेशीर, काल्पनीक गजालीच उरनासतना 
मजा आनी कल्पने वरवीं गंभीर विशय कशे 
भुरग्यां मेरेन पावोवं येता हाचे “पेपर चोर” हैं 
पुस्तक खूब बरें उदारण. 


ह /५४॥॥ 


साहित्य संस्कृती 


मचे लोक संस्कृतायेंत 
कावळो, हुंदीर आनी ताचे 
फाटोफाट कोल्याचो नंबर 
लागता. कोल्याचेर आदारिल्ल्यो 
कितल्योश्योच म्हणी, वाक्प्रचार आनी लोक 
काणयो आमचे कोंकणी भाशेंत आसात. कोलो 
पडलो उशेलांत' ही तांतलीच एक कोल्याचेर 
आदारिल्ली फामाद म्हण. कोल्याक खंय 
उशीकांडे खूब आवडटात. आनी ताका एकदम 
उशेलच मेळप म्हळ्यार आपल्या आवडीची वस्त 
चड प्रमाणांत मेळप. कोणाकय अकस्मात मोठो 
लाभ मेळटा तेन्नाय ही म्हण वापरतात. 

कोल्याचे बाबतींत आनीक एक समज 
लोकमानसांत आसा. कोलो खंय उशेलांत वता, 
पोटभर उशीकांडे खाता आनी फुस्की मारता. 
ताचे फुस्के खातीर उशीकांडे तांबसार जातात 
आनी तांची गोडसाण उणी जाता असो तो 
समज. आनी त्याच खातीर ' कोल्याची फुस्की ' 
हो एक वाक्प्रचार जावन पडला. कोणय मनीस 
आपलो स्वार्थ सादोवन जातगीर ती वस्त 
इबाडून उडयता तेन्ना हो वाक्प्रचार वापरतात. 

हो कोलो आमच्या सगळ्यांचो संवकळीचो. 
ताचेर आदारिल्ल्यो साबार काणयो आमी 
आमच्या भुरगेपणांत आयकल्यात. कोलो 
सामको शिटूक, हुशार आनी स्वार्थी असलो 
सबाव आशिल्ल्या मनशांकय तो सामको 
“काल्या बुद्दीचो' अशे म्हण्टात. 

कोल्याचेर म्हाका याद जाल्ली आनीक 
एक म्हण म्हळ्यार 'अघटीत वार्ता, कोले गेले 
तिर्था' बरेचदां अशें जाता की कांय गजाली 
जांचेर आमी सपनांत लेगीत विश्वास दवरूंक 
शकनात अश्यो गजाली घडटात. देखीक 
सदांच तुमचे कडेन वायट वागपी मनीस 
अकस्मात तुमचे कडेन बरे भशेन वागपाक 
लागता. तेन्ना ही म्हण वापरतात. 

'कोल्या भोंकांत बांदलें घर, कोलो मागीर 
पाद मारूं वा फुस्की मारूं सोंसूक जाय' मनीस 
जेन्ना एक परिस्थिती आपणायता तेन्ना तिचे 
वांगडा येवपी बरे-वायट गजालींक आपणे 
सोंसूक जाय असो त्या म्हणीचो अर्थ. 

ह्याच कोल्याच्या कर्तुबाचेर “कोल्याक 
शिदाव फारीक करचो पडना, पादलो आनी 
गेलो' हिवूय एक म्हण आयल्या. सदांच 
दुसऱ्याच्या खुस्तार जियेता त्या मनशाक 
ही ओपार मारतात. हिवूय कोल्याचो सबाव 
दाखोवपी अशीच एक म्हण. 

' कोल्याच्यो बुध्यो नाडून मदें बसपाच्यो ' 


E कोलो 3 


“ कोलो म्हळ्यार फाटल्यान लागता' ह्योवूय 
कोल्याचे सबावगूण दाखोवपी म्हणी. धूर्त 
मनशाची आपणे बरो-बरो म्हणून तुस्त करप 
आनी ताणेंच धुर्तपणाचे आनी फर्टीगपणाचे 
प्रयोग तुस्त करप्याचेरच करप. त्या वेळार 
दिसता खंयची बुद्द जाली आनी आपणे हाची 
तुस्त केली. 

“कोळकांदो गोड जाल्यार कोलो सोडटा 
वे?' अशी एक कोंकणी म्हण कुमठा वाठारांत 
घोळटा. कोळकांदो म्हळ्यार जंगली कांदो. धूर्त 
मनीस खंयचीय फायद्याची गजाल सोडिना हें 
सांगपाक ही म्हण वापरतात. हीच म्हण साश्टी 
वाठारांत “कुपातराचे फातर गोड जाल्यार 
कोले सांडटले?' अशी घोळटा. अर्थ तोच. उपेग 
नाशिल्ली वस्त म्हण तशीच उरल्या हें सांगपी 
ही म्हण. “कोलो मिंडो (दळदिरो) नंदतलो आनी 
आंगडींत (बाजार पेठ) घर बांदतलो '. हिवूय 
कारवार वाठारांतली एक म्हण. हातांत कांय 
नासतना जो व्हडलीं:व्हडलीं सपनां पळयता 


आनी झेपना तसलीं कामां हातांत घेवंक सोदता 
ताका ही ओपार मारतात. 

“कोलो खंय सकाळचो वेळ हत्ती खावंक 
सोदता आनी दनपार जातगीर ताका सोंसो 
लेगीत उपकारता'? हे म्हणी फाटली काणी 
अशीः 

एका कोल्याक खंय रातभर हेडून लेगीत 
'कसलेंच सावज मेळ्ळें ना. सकाळीं ताच्या 
पोटांत कावळे रडपाक लागले. हे भुकेच्या वेळार 
आपल्याक हती लेगीत मेळिल्लो जाल्लयार 
ताका आपूण खातलो आसलो अशें ताका 
दिसले. जसो-जसो दीस पडपाक लागलो की 
ताका भूक सोंसना जाली. हे भुकेक आपल्याक 
ल्हानसो सोंसो मेळ्ळ्यार लेगीत पुरो अशे ताका 
दिसले. 

त्या भायर * कोलो बुडल्यार संवसार 


बुडटा?' (कोणा खातीर कांयच अडना), 
“कोलीण बसली तुसां राशीर, शेंपडी फाफडून 
गेली! (बेफिकीर वृत्ती), “एक कोली, सतरा 
जाग्यार वियेली' (कोली व्हितना एका जाग्यार 
रावना, त्या खातीर तिची पिलां खूब सुवातेर 
पडटात. एकूच गजाल साबार कडेन त्रास 
दिवपाक लागली की ही म्हण वापरतात.) 
“कोल्या करकोच्याली मेजवानी ' (शेराक सवाय 
शेर) “कोलो काकडीक (तवश्याक) राजी! 
“कोलो, कोलो म्हळ्यार सगळे धांवतात, वाघ, 
वाघ म्हळ्यार सगळे पळटात' (सगळ्यांक 
पदवेदार आनी बळिश्ट मनशांची भिरांत), 
“कोल्याक मारूंक वतलो जाल्यार, वागाक 
मारची मुस्तायकी जाय! (कसलेंय ल्हान काम 
करूंक वतना लेगीत चड तयारी करपाक जाय) 
अश्यो कोल्याचेर आदारिल्ल्यो आनिकूय म्हणी 
आसात. 

*कोल्या बुद्ध ' (शाणेपण) ' कोल्याचें शिंग’ 
(फट मारप, काल्पनीक वा अशक्य गजाल) 


' कोल्याली द्राक्षां ' (मेळूंक नाशिल्ली वस्त), 
' कोलेकूय'(बिठोच बोवाळ घालप वा हूल 
उठोवप), 'कोल्यालो उपाय' (आपलो स्वार्थ 
पळोवप) “कोल्यालें तोंड पळोवप' (लाभ जावप) 
'कोलो शिंकप' (अपशकून) “कोल्याक चोयिल्लें 
कुंकड' ' कोल्यालें आमंत्रण” अशे कोल्याचेर 
आदारिल्ले कांय वाक्प्रचार आसात. 

कोल्याचे बुद्धीचेर आनी कोलो कसो बुद्ध 
शिकलो हाचेर आमच्या लोकवेदांत साबार 
काणयो आसात. “कोलो आनी मानगें' “कोलो 
- करकोच्याली मेजवानी कोलो आनी दाद' 
“कोलो आनी कोली (कोल्याचें घर शेणांचें 
कोलयेचें घर मेणाचे, “कोलो बुद्धीन भलो, 
शंकर पार्वतीक नागोवन गेलो' आदी. 

अशा ह्या कोल्यान आमच्या लोकवेदांत 
खाशेली सुवात मेळयल्या. 


पयलीं दियात जमनीचो हक्क 


मागीर करतां सैमीक शेती 


7798I06277 

य सरकारान शेतकारांक 
“सैमीक शेती करात' म्हूण एक 
उलो मारला. सैमीक शेती करपाक 
तयार आसात म्हणून शेतकारांनी 
सरकाराक कळयलां. कांय शेतकार सैमीक शेती 
करतातूय. शेतकारान आतां गोंय सरकाराक 
एक उलो मारला - तांकां तांच्या जमनींचो पुराय 

मालकी हक्क दियात. शेतकारांक जर तो मेळ्ळो 

जाल्यार सरकाराक आनी गोंयकारांक वता थंय 
सैमीक शेती पळोवपाक मेळटली. 

गोंयच्या कांय तालुक्यांनी अजुनूय 
कितल्याशाच शेतकारांक तांच्या स्वताच्या जमनींचो 
मालकी हक्क मेढूंक ना. आनी आयज मेरेन 
खंयच्याच सरकारान तांकां मनांतल्यान जमनींचो 
मालकी हक्क दिवपाचो यल केलो ना. जमनीचो 
मालकी हक्क दिता म्हूण सांगून फकत फटीचीं 
आस्वासनां दिलीं. वेचून येता त्या सरकारा कडेन 
शेतकार भाव चुकनासतना ही मागणी करता. 
पूण, बरींच वर्सा जालीं खंयच्याच सरकार हैं 
कानां- मनार घेतलें ना. शेतकारांनी आतां सैमीक 
शेती करपाक जाय म्हणून हेंच सरकार व्हडल्या- 
व्हडल्या सभांनी सांगता. शेतकारांक तांच्या 
जमर्नींचो मालकी हक्क दिवपाचो ह्या विशयाचेर 
मात सद्याचे सरकार एकूय उतर काडिना. 
कित्याक काय? 

गोंय भाजपा सरकार शेती संदर्भात आतांच 
खंय तरी जागें जाल्लें दिसता. गोंयच्या गांवगिऱ्या 
वाठारांतले आमचे शेतकार भाव, हे पयलीं सावन 
सैमीक शेती करीत आयल्यात. आयजूय कांय 
शेतकार ती करतात. तेन्ना सरकारान तांकां 
सैमीक शेती करपाक जाय म्हूण मुद्दाम सांगपाची 
गरजूच ना. आयज सरकारान तांच्यो जमनी तांच्या 
नांवार करपाची गरज आसा. मालकी हक्क दियात 
अशी मागणी करपी सुमार 7 हजार आल्वारा 
जमनींच्यो फायली भाजपा सरकारा कडेन 
(जिल्लोधिकारी कार्यालयांत) फाटलीं पांच वर्सा 
जालीं पडिल्ल्यो आसात. 

गोंयचे शेतकार जमनीचो मालकी हक्क दियात 
म्हूण, सरकाराक पांच वर्सा जालीं पांयां पडटात. 


पूण अजुनूय सरकारान ह्या आल्वारा जमर्नीत शेतां 
कसपी शेतकारांक जमनींचो पुराय मालकी हक्क 
दिवंक ना. कित्याक काय? गोंयचे कांय मंत्री आनी 
आमदार जमनी विकत घेवन राती भितर आपल्या 
नांवार करतात आनी जमनीचो पुराय मालकी 
हक्क घेतात. मागीर पारंपारीक शेतकारांक 
तांच्या जमनींचो मालकी हक्क कित्याक मेळना? 
फुडाऱ्यांनी जमनी विकत घेवन मालकी हक्क घेवप 
आनी मागीर व्हडले बंगले आनी इमारती बांदप. 
तेय बीन शेत जमनींत. सत्तेर आशिल्ल्यांनी कितेंय 
केल्यार जाता आनी शेतकारांनी कांयच करप ना 
अशें दिसपाक लागलां. शेतकारांनी फकत घाम 
गळोवप आनी शेत पिकोवन दुसर्‌यांचीं पोटां भरप. 
तांची पोटां कोण भरतलो? 

सत्तरीच्यान सुमार 2500 आल्वारा जमनीच्यो 
फायली पुराय मालकी हक्का खातीर सरकारा 
कडेन पावल्यात. तातूंतल्यो फकत 955 आल्वारा 
जमनीच्यो फायली कागदपत्रां नुसार सारक्यो 
आसात खंय. आनी उरिल्ल्यो सारक्यो नात. 
तांची कागदपत्रां जीं फायलीक लावन दिल्ली, तीं 
सारकीं नात खंय. आतां ह्या कागदपत्रां सारकीं 
आशिल्ल्यां %5 आल्वारा जमनीच्या शेतकारांक 
सरकारान पत्रां काडल्यांत. त्या पत्रांनी आनीक 
अशें काय दस्तावेज मागल्यात जे शेतकारां कडेन 
नाच. हे मागिल्ले दस्तावेज सोदपाक गेल्यार खंयच 
मेळपा ना. आतां सांगपाचें म्हणल्यार आल्वारा 
जमनीचो पुराय मालकी हक्क गोंयच्या शेतकारांक 
केन्नाच मेळपाचो ना, अशेच दिसता. 

आल्वारा जमनी आशिल्ल्या शेतकारांक जर 
क्लास 'बी' कॅटेगेरींत मालकी हक्क जाय जाल्यार 
दर चौखण मिटराक पांच रुपया फारीक करचे 
पडटले. आनी जर क्लास 'ए' कॅटेगेरींत आल्वारा 
जमनीचो मालकी हक्क जाय जाल्यार सरकाराक 
शेतकारांनी मार्केट रेट दिवची पडटली. आतां 
शेतकारांक व्हडलो प्रस्न पडला. खंयच्यान ते 
आल्वारा जमनीचे दस्तावेज हाडप आनी खंयच्यान 
सरकाराक पयसो दिवप. शेतकारांक दिसता की 
आतां सरकारानूच सैमीक शेती करची आनी 
आपलेच पोट भरचें. आनी सुमार 7 हजार आल्वारा 


ह्या जमनींचो हक्क मेळटकच 
शेतकार त्यो विकतले अशें 
सरकारान चिंतचें न्हय. 
शेतकारांक आपल्यो जमनी 
विकून खावपाच्यो नात... 

आनी शेतकारांक फटींगपणां 
'करपाचीय संवय ना. शेतीप्रधान 
देशांत, गोंयच्या शेतकारांक 
बेगीन न्याय मेळटलो अशी 
आस्त बाळगुया. 


जमनी आशिल्ल्या शेतकारांनी उपाशी पोटार हाल 
सोंसचे. 
गोंया भायले लोक गोंयांत स्थायीक 
जाल्यात तांकां आमचें सरकार सगळ्यो मुळाव्यो 
साधनसुविधा फटाफट फुकट दिता... आनी आमी 
नीज गोंयकार जे पिळग्यान पिळग्यो ह्यो आल्वारा 
जमनी कसयत आयल्यात आनी कसयतात आनी 
तेच जमनींत आमचे घराबे आसात तांकां मात 
तांचीच जमीन मेळना. ह्या आल्वारा जमनींचो 
पुराय मालकी हक्क कित्याक काय ह्या शेतकारांक 
मेळना वा दिना? कित्याक हैं सरकार परतून 
परतून हे दस्तावेज दियात म्हूण सांगता? शेतकारां 
कडेन ते दस्तावेज ना जाल्यार तांणी ते खंयच्यान 
दिवपाचे. हाचेर मार्ग किते? 

गोंयच्या प्रत्येक गांवचो खरो अर्थीक कणो 
आमचीं शेतां- भाटां. एका तेंपार गोंयचे शेतकार 
सैमीक शेतीच करताले. पूण, मागीर जसो जसो 
काळ बदलत गेलो, गोंय सरकारानूच कृत्रीम 
सारें हो प्रकार हाडलो आनी सैमीक शेती करपी 
पारंपारीक शेतकारांक ह्या साऱ्याची संवय 
लागली आनी आमची सैमीक शेती खंय तरी 
मारून वडयली. आयज सारें घाल्ल्या शेतां-भाटांचो 
उपेग करून आमर्ची शेतां- भाटां खंय तरी काबार 
जावपाचे वाटेर आसात. तशेंच पडींग जमनी परतून 
कसोवपाची गरज उप्रासल्या. तेय बीन सैमीक शेती 
करून, ना जाल्यार गोंयचें श्रीलंका जावपाक वेळ 
लागचो ना. 
आयज सैमीक शेती ही मनशाचें जिवीत 
जगपाची एक वाट आसा. आमकां आमचें जिवीत 
आयज सैमीक शेती करून जगपाचें आसा. तेन्ना 
सरकारान आल्वारा जमनींचो पुराय मालकी 
हक्क शेतकारांक दिवपाचेर बेगीन उपाय काडचो 
आनी ती जमीन शेतकारांच्या नांवार करची. ह्या 
जमनींचो हक्क मेळटकच शेतकार त्यो विकतले 
अशें सरकारान चिंतचें न्हय. शेतकारांक आपल्यो 
जमनी विकून खावपाच्यो नात... आनी शेतकारांक 
फटीगपणां करपाचीय संवय ना. शेतीप्रधान देशांत, 
गोंयच्या शेतकारांक बेगीन न्याय मेळटलो अशी 
आस्त बाळगुया. 

शिस्तबद्ध, प्रामाणीक फुडारी: सुभाष वेलिंगकार 


भा ब्लत्न” रतीय भाषा सुरक्षा मंचाच्या 
आंदोलनांत नागेश करमली, 
उदय भेंब्रे, प्रा. पांडुरंग नाडकर्णी, 
फादर मोवझीन्यु आताईद, पुंडलीक नायक, 
हांव, है 'कोंकणीवादी ' राष्ट्रीय स्वयं सेवक 
संघाच्या फुडाय्यां वांगडा कशे मेळोवन 
घेतात हाचो जायत्या जाणांक प्रस्न पडटालो. 
भा. भा. सु मं. विशीं चर्चा करतना सुभाष 
वेलिंगकार आनी ताचे विचारसरणे विशींयबी 
चर्चा जाताली, हें वेगळें सांगपाची गरज 
ना. आमचो ' ग्रुप ' संघाची विचारसरणी 
आशिल्ल्या वेलिंगकारा सारक्या ' जहाल' 
फुडाऱ्या वांगडा कशे काम करपाक शकता 
असो प्रस्न म्हाका हाचे पयलीं जायत्या 
जाणांनीं विचारला. 

हांव एके मुलाखतीत सांगलां, ' सुभाष 
वेलिंगकार तत्वनिष्ठ आनी प्रामाणिक 
फुडारी. भारतीय भाषांचेर आमचे विचार 
जुळटात. शिक्षण आनी राष्ट्रप्रेम हातूंत 
भारतीय भाषांचे काम कितलें म्हत्वाचे 
हाचेरूय बी आमचे विचार जुळटात. 
राष्ट्रीय स्वयं सेवक संघाच्या विचार सरणेंत 
आशिल्ल्या हेर कांय मुद्यांचेर आमची मतां 
साप्प जुळनात. तरीय आसतना, आज 
गोंयच्या राजकारणांत आनी प्रशासनांत जी 
बजबजपुरी चल्ल्या ती सारखी जाग्यार 
घालतलो जाल्यार वेलिंगकार आमचो 
मुख्यमंत्री जावंक जाय.' 

2002 वर्सा नरेंद्र मोदी गुजरातचो 
मुख्यमंत्री आसतना थंय सांप्रदायिक दंगे 
जाल्ले. अटल बिहारी बाजपेयी तेन्ना 
प्रधानमंत्री. गुजरातचो मुखमंत्री ह्या नात्यान 
मोदीन “ राजधर्म” पाळूंक जाय, असो जाहीर 
सल्लो प्रधानमंत्री बाजपेयीन ताका दिल्लो. 
सुभाष बाब वेलिंगकार गोंयचो मुख्यमंत्री 
जाल्यार कोणेंच ताका याद करून दिना 
जाल्यार लेगीत तो 'राजधर्म' पाळटलो 
हातूंत दुबाव ना. एके वटेन संघाचो गोंयचो 
संघचालक म्हूण आपणालें कर्तव्य करता 
आसतना दुसरे वटेन विद्यादानाच्या पवित्र 
मळाचेर चाळीस वर्सा योगदान दितना 
ताणें केन्नांच तत्वांची भेसळ केली ना. 
चाळीस वर्साच्या शिक्षकीय कार्यांत सगल्या 
धर्मांच्या आनी जातींच्या लोकांनीं ताका 
मोग आनी आदर दिलो. 989 वर्सा मांद्यां 
एका हायस्कुलांत हेडमास्तर पदाचो 
राजीनामो दिवन सुभाष बाबान शिरोड्यां 
हेर एका हायस्कुलाचो हेडमास्तर म्हूण पद 
सांबाळपाची तयारी केल्ली तेन्नां मांद्रंच्या 
हायस्कुलांतल्या पालक- शिक्षक वर्गाच्या 
कमिटीन व्हडा संखेन सुभाष बाबाच्या घरा 
वचून ताणें राजीनामो फाटीं घेवंचो आनी 
मांद्रेच्याच हायस्कुलाचो हेडमास्तर म्हूण 
लोकसेवा कारची, असो आग्रो धरिल्लो. 
समितीत मांद्रेंचे जायते नामनेचे खिश्चन 
फुडारीय बी आशिल्ले. ही गजाल हांगां 
मुद्दाम सांगपाचें कारण म्हणल्यार शिक्षण 
क्षेत्रांतलें कार्य आनी संघाचें कार्य हातूंत ताणें 
केन्नांच घुस्पागोंदळ जावंक दिलो ना. “विद्या 
प्रबोधिनी ही नामनेची शिक्षण संस्था सुभाष 
बाबान सुरू करून कितलींशींच दसकां बरे 
तरेन चलयली. त्या हायस्कुलांत जायतीं 

गोंयांतल्या विवीध समाजीक, सांस्कृतीक चळवळींक योगदान दिलले समाज वावुरपी सुभाषबाब वेलिंगकार हांचो अमृत 
महोत्सवी कार्यसन्मान आयज 9 ऑक्टोबराक सांजवेळा 4 वरांचेर वेर्णेच्या म्हालसा मंदिरांत जाता. ते निमतान हो 


विशेश लेख. 


मुस्लीम भुरगीयबी शिकतालीं. 

20॥ त कोंकणी चळवळीतल्या जेष्ठ 
कार्यकर्त्यांची फर्मागुडयेर एका हॉटेलांत 
बसका जाली. भा. भा. सु. मं. ह्या बावट्या 
खाला शशिकला ताई काकोडकाराच्या 
फुडारपणा खाला कोंकणी आनी मराठीच 
न्हय, तर हेर भारतीय भाषांक रक्षण दिवपाक 
“मंच' सुरू जालो. कोंकणीचेर, मराठीचेर 
आनी गोंयच्या संस्कृतायेचेर कॅथलीक चर्च 
सुरू करपाक सोदतालें तें आक्रमण आडावन 
दवरूंक जाय, असो निर्णय जालो. 

आमी पयले फावट मंचाच्या बसकेक 
गेल्ले तेन्ना म्हजी सुभाष बाब वेलिंगकारा 
कडेन वळख जाली. आपूण मंचाची निमंत्रक 
आनी सुभाष बाब वेलिंगकार “समन्वयक? 
(दुसऱ्या क्रमांकाचो पदाधिकारी) अशे 
शशिकला ताईन सांगले. कोंकणीच्या खुबश्या 
कार्यकर्त्यांनी मागीर भा. भा. सु. मं. तल्यान 
आंग काडून घेतलें. हो मंच म्हणल्यार 
राष्ट्रीय स्वयं सेवक संघाचोच एक फांटो 
अशें तांकां दिसलें जावंये. मंचांत सुभाष बाब 
वेलिंगकारा वांगडा संघाचे आनीक जायते 
ज्येष्ठ फुडारी आशिल्ले. सुभाष बाब तेन्ना 
गोंय राज्यांतलो राष्ट्रीय स्वयं सेवक संघाचो 
“संघचालक ' आशिल्लो, आनी देखून भा. 
भा. सु. मं. विशीं खुबसो गैरसमज जावं येता 
हैं ताका खबर आशिल्ले देखून आरंभाच्या 
वार्ताहर परिषदांनी वा भौशीक सभांनी तो हो 
गैरसमज ना करपाचो यत्न करतालो. भा. भा. 
सु. मंत संघाचे जेष्ठ कार्यकर्ते, तशेच कोंकणी 
चळवळींत योगदान दिलले जेष्ठ कार्यकर्तेयबी 
आसात. हातूंत सक्रिय राजकारणांत कोण 
ना. भास, आवय भाशेतल्यान मुळावे शिक्षण 
आनी भारतीय संस्कृतायेचे रक्षण ह्या मुद्यांचेर 


आमचें सगल्यांचे एकमत आसा. हेर जायत्या 
मुद्यांचेर आमची मतां वेगवेगळी वा परस्पर 
विरोधी आसूं येतात. ज्या मुद्यांचेर आमचें 
एकमत जाता तेच मुद्दे आमी फुडें घेवन 
वतले. ते मुद्दे म्हणल्यार सरकारी अनुदान 
फकत मातृभाशेतल्यान शिक्षण दिवपी 
मुळाव्या शाळांक आसचें. मातृभाशेतल्यान 
शिक्षण दिवप म्हणल्यारूच गोयांत भारतीय 
संस्कृतीची पाळां-मुळां घट्ट करप आशे हे मुदे, 
अशें सुभाष बाब भौशीक सभांनी परतु परतून 
सांगतालो. 

सर्गेस्त शशिकला ताई उपरांत सुभाष 
बाब वेलिंगकाराक भा. भा. सु. मंचो 


वसाळो सोंपता म्हळ्यार सुरु 
पा ] जावपी शरद ऋतूंतल्या प्रसन्न 
अश्या आश्‍विन म्हयन्यांतल्या 
शुद्ध पुनवेक “कोजागरी पुनव' म्हणटा. ती 
शरद ऋतूंत येता देखून तिका ' शरद पुनव? 
अशँय म्हणटा. कौमुदी पुनव, नवान्न पुनव 
ह्या नांवानी देशांतल्या कांय राज्यांनी ती 
मनयतात. गोंय, महाराष्ट्र, अस्तंत बंगाल, 
ओरीसा आनी आसाम राज्यांत ह्या सणाक 
व्हड म्हत्व आसा. अंदूं कोजागरी पुनव 9 
ऑक्टोबराक मनयता. 
सुख आनी समृद्धीची देवी लक्ष्मीची 
पूजा करुन तिका प्रसन्न करून तिची 
कृपा आपणाचेर जावची म्हूण हे पुनवेक 
लक्ष्मी, इंद्रदेव, ऐरावत हांची धर्मीक विधी 


निमंत्रक म्हूण सगल्यांनीं वेचून काडलो. 
मंच्याच्या भौशीक सभांक उपाट प्रतिसाद 
मेळटालो हाचें मुख्य कारण म्हणल्यार सुभाष 
बाबाचें वक्तृत्व, संघटन- कौशल्य, शिस्त, 
प्रामाणिकपणां आनी संघाच्या कार्यकर्त्यांचो 
ताचेर आशिल्लो विशवास. ताची काम 
करपाची उमेद आनी शिस्तबद्द वागणूक 
हाका लागून व्हड व्हड भौशीक सभा पुराय 
तरेन जैतिवंत जाताल्यो. भौशीक सभा 
घडोवन हाडपाक लाखांनी रुपया खर्च 
जातालो. पयसो सगले वटेनच्यान येतालो. 
पयशांचो कडक हिशेब दवरपाच्या शिस्तीक 
लागून पयशांचो गैरवापर जाल्ल्याची एक 


लेगीत कागाळ येना आशिल्ली. सुभाष बाब 
स्वता प्रामाणिका अप्रामाणिक वागणूक तो 
कोणा कडल्यानूच सहन करून घेवंचो ना हें 
सगल्यांक खबर आशिलें. 

एक दिस भा. भा. सु. मं-ची पणजे सिद्धार्थ 
बांदोडकार भवनांत बसका चालू आसतना 
मनोहर पर्रीकार, लक्ष्मीकांत पार्सकार आनी 
श्रीपाद नाईक भा. भा. सु. मं. च्या वांगड्यांक 
मेळूंक आयले. भा. भा. सु. मंन भाजपाक 
उक्तेपणान तेंको दिवन भाजपा खातीर मतां 
मागल्यार भाजपाच्या हातांत सत्ता येतकूच 
काँग्रेसीन सुरू केल्लें भाषा माध्यमाचे धोरण 
रोखडेच रद्द करून वडयतले अशें उतर 
मनोहर पर्रीकरान शशिकला ताईक आनी 
सुभाष बाब वेलिंगकाराक सगल्यां हुजीर 
दिलले. मनोहर पर्रीकाराक गोंयचें राजकारण 
खबर आशिल्ले. गोंयच्या वेंचणुकांनीं 
कॅथलीक चर्च कसली खेळी खेळटा तेंवूयबी 
ताका खबर आशिल्ले. 

वेंचणूक जाली आनी भाजपाच्या हातांत 
सत्ता आयली. मार्च बारांत मनोहर पर्रीकार 
मुखमंत्री जालो. काँग्रेसीचें भाषा माध्यम धोरण 
आतां रद्द जातले म्हूण आमी सगळे वाट 
पळोवंक लागले. वेंचणुके उपरांत भा. भा. सु. 
मं.चे पयले मिटिंगेक मनोहर पर्रीकार हजर 
रावलो. ' काँगेसीचे शिक्षण माध्यम धोरण 
हांव इतले बेगीन रद्द करूंक शकना, म्हाका 
थोडो टायम जाय आनी तुमकां सगल्यांक 
जर म्हजेर विश्वास ना जाल्यार हांव आतांच 
मुख्यमंत्री पदाचो राजीनामो दितां' अशें ताणें 
सांगीनाफुडें ताका जाय तितलो वेळ दिवंया 
अशें सगल्या वांगडयांनीं थारायलें. 

भा. भा. सु. मंचाची चडशी जबाबदारी 
सुभाष बाब वेलिंगकाराचेर आसताली. 
तो राष्ट्रीय स्वयं सेवक संघाचो गोंयचो 
संघचालक आनी संघ हो भाजपचो गुरू 
अशें सगले मानताले. भाजपान शिक्षण 
माध्यमाचेर “घूम जाव' केल्यार रा. स्व. संघ 
तसो घूम जाव करूं नाकात म्हूण भाजपाचेर 
चेपण हाडूंक शकतलो काय ना हाचेर भा. 
भा. सु. मंच्या सगल्या वांगड्यांक दुबाव 
येवंक लागलो. एके मिटिंगेत हो प्रस्न सुभाष 
बाबाक जायत्या जाणांनी विचारलो : आमच्या 
भाषा-तत्वां खातीर पर्रीकार सरकारा आड 
झगडपाची तांची तयारी आसा काय म्हूण 
विचारतकूच “हय' अशी स्पष्ट जाप सुभाष 
बाबान दिल्ली. ते मीटिंगे उपरांत दर पंदरा 
दिसांनी आमी पर्रीकाराक मेळटाले. दर 
फावटीं वेगवेगळ्यो काणयो सांगून आमकां तो 
परतून धाडटालो. अखेरेक 204 चे लोकसभा 
वँचणुकेच्या पयलीं, ' सद्या आसा तें शिक्षण 
माध्यम धोरण आपूण रद्द करूंक शकना, 
अशें म्हणून ताणें आमकां शॉक दिलो. 

अखेरेक भाजप सरकारा आड 
आंदोलन सुरू करपाचो निर्णय सुभाष बाब 
वेलिंगकारान घेतलो आनी 6 ऑगस्ट 205 
त सरकारा आड आंदोलन सुरू जालें. 
तत्वा खातीर आपूण भाजप सरकारा आड 
आंदोलन सुरू करूंक तयार आसां अशें 
आमकां सगल्यांक दिल्लें उतर सुभाष बाबान 
खरें करून दाखयलें. 

ऑक्टोबर 206 त शशिकला ताई 


भायर पडली. सुभाष बाबाक निमंत्रक म्हूण 
सगल्यांनी वेचून काडलो. आंदोलन खर 
जावंक लागलें. एके वटेन आंदोलन दिसान- 
दीस खर जातालें पूण दुसरे वटेन संघाच्या 
राष्ट्रीय फुडाऱ्यांक मेळून गोंयचे शिक्षण 
माध्यम धोरण बदलून घेवंपाचे सुभाष बाबाचे 
यत्न चालूच आशिल्ले. गृहमंत्री अमित शहा 
दोनपावलच्या भौशीक सभेक आयिल्ल्या 
वेळार भा. भा. सु. मं. च्या कार्यकर्त्यांनी ताका 
काळे बावटे दाखयले. धा दिसां उपरांत, 
म्हणल्यार 30 ऑगस्ट 206 त राष्ट्रीय स्वयं 
सेवक संघाचे ' दूत ' गोया भायल्यान येवन 
तांणी सुभाष बाबाक गोंयचो “संघचालक ' 
ह्या पदा वेल्यान काडून उडयलो. भाजपान 
आनी संघान सत्तेचे राजकारण खेळटनां 
एक प्रामाणिक, तत्वनिष्ठ फुडाऱ्याक जळार 
फांफडून उडायल्ल्या भशेन भायर उडयलो. 
सुभाष बाबा वांगडा काम करपी सुमार 2000 
कार्यकर्यानी संघाचो राजीनामो दिलो आनी 
गोंयचो वेगळो असो आपणालो संघ स्थापन 
करून सुभाष बाबाक ताचो संघचालक केलो. 

सुभाष बाबाच्या गुणां पैकीं एक व्हड 
गुण म्हणल्यार मनीस आनी मनशाची 
विचारसरणी ह्यो दोन वेगळ्यो गजाली 
अशें तो मानता आनी ते खातीर परस्पर 
विरोधी विचारसरणेचे आनी विरोधी पक्षांचे 
फुडारी आनी कार्यकर्ते लेगीत ताचे इश्ट 
म्हूण वावुरतात. काँकणीच्या जेष्ठ कार्यकर्त्या 
मदीं जायत्या जाणांक राष्ट्रीय स्वयं सेवक 
संघ म्हणल्यार एक भयंकर राक्षसी संस्था 
कशी दिसता. हे संस्थेच्या कार्यकर्त्यां मदीं 
आशिल्ली शिस्त आनी आपणाल्या कार्या 
कडेन आशिल्ली लागणूक हेरांनी शिकपा 
सारखी. 

सुभाष बाबाकडेन वळख जावन ताच्या 
वांगडा काम करपाची म्हाका फकत फाटलीं 
अकरा वर्सा संद मेळ्ळी. निवृत्त जातकच 
फाटलीं सव्वीस वर्सा जायत्या सामाजिक 
आनी सांस्कृतिक चळवळींनी हांव आनी 
म्हज्या कांय इश्टांनी 'फ्रंटलायन ' वरिष्ठ 
कार्यकर्ते म्हूण वांटो घेतिल्लो. सुभाष बाबा 
कडेन खूब वर्सा आदीं वळख जावन ताच्या 
वांगडा काम करपाची संद मेळिल्ली जाल्यार 
आमच्या खुबश्या चळवळींक चड येस मेळूं 
येतालें. 

सुभाष बाबाक 7 ऑक्टोबराक पिरायेचीं 
7 वर्सा पुराय जाल्यांत. ताका बरी भलायकी 
मेळूं ताच्या हातांतल्यान गोंयच्या लोकांची 
अशीच सेवा घडत रावू ताका आनी ताच्या 
कुटुंबांतल्या वांगड्यांक बरी जीण आनी सूख 
मेळू अशें देवाकडेन मागतां. 

साबषीची। “कोजागरी पुनव" 


सयत आराधना, पूजा, फुलां तशेंच नेवेद् 
अर्पण करपाची प्रथा हिदू धर्मात आसा. 
कोजागरी पुनवेक मनाचो स्वामी म्हळ्यार 
चंद्र, राधा- कृष्ण, शिव- पार्वती आनी लक्ष्मी- 
नारायण हांचीय पूजा करपाची परंपरा 
आसा. आश्विन शुद्ध पुनव हो लक्ष्मी देवीचो 
जन्मदिस आशिल्यान ह्या सणाक एक वेगळें 
म्हत्व आसा. 

लक्ष्मी ते दीस रातीं पृथ्वीचेर अवतरता 
आनी घरांघरांनी वचून कोण जागो आसा 
तें पळयता, अशी हिंदू लोकांची श्रद्धा आसा. 
“कोजागरी हो शब्द संस्कृत शब्दा वयल्यान 
तयार जाला. लक्ष्मी घरांन घर भोंवून “को 
जाग्रती?' अशें विचारता. म्हणल्यार कोण 
जागो आसा. ताका लागून कोजागरी पुनव 


अशें नांव हे पुनवेक पडलें. हे रातीं कुष्णान 
आपल्या गोपिका वांगडा 'रास क्रिडा ' 
केली. ताका लागून कोजागरीक लोकनृत्य 
करपाची प्रथा पडली. 

ब्रह्म पुराण, स्कंद पुराण आनी लिंग 
पुराणांत हे पुनवे संबंदात वेगवेगळ्यो 
'काणयो आसपावीत आसात. कोजागरी 
पुनवेक “कोजागर? व्रत करता. दिसभर 
कडक उपास करप. रातीं लक्ष्मीची धर्मीक 
विधीं सयत पूजा करुन तिका नाल्लाचे 
उदक आनी फोवांचो नेवेद्द दाखोवप. 
मागीर घरांतल्या मंडळींक आनी इश्टांक, 
शेजाय्यांक प्रसादाचे वांटप करून ह्या 
उपासाच्या व्रताची सांगता करप, अशा 
आशयाची व्रत कथा “सनत्कुमार संहिते'त 
आसा. प्राचीन काळांत ही पुनव “कौमुदी 
महोत्सव ' ह्या नांवान मनयताले. 

लक्ष्मी देवीक येवकार दिवपाक हिदू 
लोक आपली घरां फुलांनी सजयतात. 
आंगण नितळ करून रांगोळी घालतात. 
लक्ष्मीची पावलां आपल्या घरा वटेन येता, 
अशे सूचीत करुन पावलां- रांगोळी बायलां 
घालतात. घरांत खूब दिवे, पणट्यो पेटोवन 
उजवाड करता. घरां, देवळां, गार्डनां, घांट 
हांगासर असंख्य दिवे पेटयतात. 

देवळांनी धर्मीक विधीं सयत लक्ष्मी, 
इंद्रदेव, ऐरावत, चंद्राची प्रतिमा पुजतात. 
रातभर अखंड दिवो पेटोवन दवरतात. 
आरती, भजन, कीर्तन आनी संगीत- 

सांस्कृतिक कार्यावळींचें सादरीकरण करुन 

र “जागर ' जाता. ताका लागून हें 
भौशिक सणाचें रुप मेळ्ळां. दुसरें 


हे पुनवेचें चंद्राचे चांदणे भलायकी 
सुदारपाक खूप मजत करता, अशी 
श्रद्धा आसा. आश्‍विन शुद्ध पुनवेक चंद्र 
पृथ्वीच्या खूब लागीं येता. ताका मनाचो 
कारक आनी स्वामी मानतात. “चंद्रमा 
मानसोजायते' अशे चंद्रदेवता संबंदात 
पुराणांत म्हळां. चांन्नूयाच्या किरणांची 
शक्ती चड आसता. मनशाची भलायकी 
बरी करपाक ती मजत करता. लेगीत 
मनशांतलो सात्विकतायेचो गुण वाडयता, 
अशें पुराण शास्मांत सांगलां. 

चंद्राक पुनवेच्या राती पूजले उपरांत 
आटयिल्या दुदाचो नेवेद्य दाखयता. 
कांय लोक हैं दूद पुनवेच्या चान्न्‌यांत 
रातभर दवरुन दुसऱया दिसा पियेतात. 
गोंय आनी महाराष्ट्रां शेतकार कोजगरी 
पुनवेचो सण 'नवान्न पुनव' ह्या नांवान 
गोरवां- वासरांचीय आनी लक्ष्मी चंद्राची 
पूजा करुन तांकां नव्यान पिकून 
घरा हाडिल्ल्या धान्याचे पदार्थ तयार 
करुन नेवेद्य दाखयता. गोरवांक, तशेच 
शेजाऱ्यांक गोड अन्न पदार्थांचेय वांटप 
करतात. गांवांतले सगळे शेतकार लोक 
एकठांय येवन व्हडा प्रमाण भौशिक 
पांवड्यार हो सण म्हळ्यार “नवान्न' 
पुनवेचो उत्सव मनयतात. 


रमेश सावयकार 
9637748974 


2, भांगरभूंय॒ 


पवे 


उदका शिवाय आमी कसा 
जगुचा? जेवण कसा करूचा ? 


मोरजेच्या वयल्या वाड्या वयले नळ सुक्यार, संबंदीत अधिकारी घेनात कानामनार 


भांगरभूंय । प्रतिनिधी 


पेडणें : मोरजी पंचायत वाठारांतल्या 
वयल्या वाड्यार नळाच्या उदकाचो 
आपालिपा सुरू आसा. फाटले पंदरा 
दीस ह्या वाड्या वयल्या नळांक उदकूच 
येना. हे विशीं नागरिकांनी संबंदीत 
अधिकाऱ्यांच्या आनी उदका पुरवण 
विभागाच्या कर्मचाऱ्यांच्या कानार घालां 
पूण कोणूच कानामनार घेवंक तयार ना. 
उदका पुरवण सुरळीत जायनाशिल्ल्यान 
नागरीक बेजारल्यात, तिड़कल्यात. 
उदका शिवाय आमी कशे? जेवण कशें 
करचे? अशे प्रस्न नागरीक विचारतात. 
आमी सरकारी नोकरी मागनात. दर 
दिसा शक्य नासत जाल्यार निदान 
दिसाक स वरां नळांतल्यान उदकाची 
पुरवण करात अशी तांची मागणी आसा. 

सरकार एके वटेन मुफत उदक 
दिवपाची घोशणा करता. नळाक 
उदकूच येना. पूण दर म्हयन्याक 
नळाचें बील मात नेमान येता अशें कांय 
नागरीक तिडकीन सांगतात. आमकां 
मुफत उदक नाका. नळांक नेमान 
उदक दियात. उदक नासतना आमचे 
खूब हाल जातात. उदका बगर जेवण 
कशें करपाचें असो आमकां प्रस्न पडटा 


मोरजेच्या वयल्या वाड्या वयल्या नळांक उदक येना. ते विशीं आपली व्यथा मांडटना त्या वाड्या वयले नागरीक. (निवृत्ती शिरोडकार) 


अशें कांय बायलांनी सांगलें. 

चांदेल प्रकल्पांतल्यान येवपी 
उदक पुराय पेडणें म्हालाक भोंवताडो 
घालून एकेच उदका वाहिनी वरवीं 
सरळ मोरजे येता. ताका लागून चांदेल 
प्रकल्पांतल्यान लागींच आशिल्ल्या 
गांवांक आदीं उदका पुरवण 
जाता. निमणो भाग माद्रे मतदारसंघ 
आशिल्ल्यान माद्रें मतदारसंघांतल्या 
घरांतल्या नळांक उदकाचो दाब 
कमी जाता. ताका लागून ह्या वाठारांत 
उदकाची समस्या निर्माण जाता अशो 
नागरिकांच्यो कागाळी आसात. ते भायर 


तुयां उदका प्रकल्प जातकच प्रस्न मिइलो : आरोलकार 
उदकाची समस्या सगल्याक आसा. देड वर्सा भितर मांद्रे मतदारसंघांतल्या 
उदकाची समस्या पुरायपणान सोडोवपा खातीर हांवें यल केल्यात. तुयं 
वाठारांत नवो 30 एमएलडी उदका प्रकल्प उबारपाच्या मुळाव्या कामाक 
सुरवात जाल्या. तो प्रकल्प पूर्ण जातकच माद्रेच्या लोकांक सुरळीत उदका 


पुरवण ज 


जातली असो विस्वास आमदार जीत आरोलकार हांणी उक्तायलो. 


उदकाच्यो ज्यो कांय समस्या आसात त्यो वेळावेळार सोडोवपा खातीर हांव 
संबंदीत अधिकाऱ्यांच्या संपर्कात आसता. अधिकाऱ्यांनी आनी उदका पुरवण 
विभागाच्या कर्मचाऱ्यांनी वेवस्थीत आनी नियोजन पद्दतीन उदका पुरवण 
करची अशी सुचोवणी हांव तांकां केल्या अशेय आमदार जीत आरोलकार 
हांणी हे विशीं विचारिल्ल्या वेळार सांगले. 


"चार दिसांत प्रस्न सोडयात 


नाजात्यार देंवतले रस्त्यार' 
फाटल्या कितल्याश्याच दिसां 
सावन ह्या वाठारांतल्या नळांक 
उदक येना. एक वर वा दोन वरांच 
येता पूण ताका प्रेशर नासता. 
ताका लागून तें घरा मेरेन पावचना. 
लोकांचे उदका खातीर खूब हाल 
जातात. थळावे आमदार जीत 
आरोलकार आनी सरकारान यल 
करूंक जाय. ग्रामस्थ नळाच्या 
उदका विशी म्हाका सांगतात. हांव 
संबंदीत अधिकाऱ्यांक कळयतां. 
पूण ते आडनदर करतात. ग्रामस्थ 
तिडकल्यात. चार दिसां भितर 
उदका पुरवण सुरळीत जाली ना 
जाल्यार लोक रस्त्यार देंवपाक 
फार्टीफुडँ पळोवचे नात अशें थळावे 
पंच वांगडी उमेश गडेकार हांणी 
सांगलें 


कंत्राटदार अदींमदीं रस्ते खणपाचीं 
कामां करतात. ते रस्ते खणटना उदका 
पायपां फुट्टात आनी उदका पुरवणेचेर 
परिणाम जाता. 


केप्यां रमेश तवडकार हांचो सत्कार सावयकेयां आयज भजनी सर्त 


h 


सभापती रमेश तवडकार हांचो सत्कार करतना केपें दुर्गादेवी आनी कला सांस्कृतीक मंडळाचे पदाधिकारी. 


भांगरभूंय । प्रतिनिधी 


केपें : केपेंच्या दुर्गदेवी आनी कला 
सांस्कृतीक मंडळाचे वतीन सभापती 
रमेश तवडकार आनी आदलें खासदार 
नरेंद्र सावयकार हांचो हालींच सत्कार 
जालो. 

ह्या वेळार केपेंचे आमदार एल्टन 
डिकॉस्ता, समाजसेवक आनी उद्देजक 


योगेश कुंकळ्येंकार, नगरसेवक अमोल 
काणेकार, प्रसाद फळदेसाय, लक्ष्मण 
बोरकार, संदीप फळदेसाय, प्रेमानंद 
नायक आनी हेर मानेस्त हाजीर आसले. 
फाटल्या कितल्याश्याच वर्सा 
सावन केपें पालिका वाठारांत भौशीक 
दुर्गापजन करतात. पूण फाटलीं दोन वर्सा 
कोविडाक लागून ह्या उत्सवाचें आयोजन 
मोट्या प्रमाणांत जावंक शकलें ना. अंदूं 


व्हडा दबाज्यान दुर्गापुजन सुवाळो जालो. 
हातूंत तरणाट्यां वांगडा जाण्ट्यांनीय 
वांटो घेतलो. सांस्कृतीक कार्यावळी 
वांगडाच गरबा, दांडिया ह्या नाचाच्योय 
कार्यावळी जाल्यो. 

मंडळाचें कार्य तोखणाय करपा सारकें 
आसा. तांणी आपले हें कार्य अशेंच चालू 
दवरचें अशें सभापती रमेश तवड़कार 
हांणी सत्काराक जाप दितना सांगलें. 


आर्या वेरेंकार हिका इनाम भेटयतना शोभा पेरणी. कुशीक स्वाती पालकार, बाबू गावडे अक्षय नायक, नवनाथ वेलकासकार, रोहन 


तारी आनी सुर्यकांत नायक. 


पेंण्टिंग सर्तीत आर्या वेरेंकार पयलें 


भांगरभूंय । प्रतिनिधी 


सावयवेरें : सावयवेरेंच्या शांतादुर्गा 
स्पोर्टस अँण्ड कल्चरल क्लबान 
शारदोत्सवा निमतान आयोजीत केल्ले 
पेण्टिंग सर्तीत आर्या गीतेश वेरेंकार हिका 
पयले इनाम फावो जालें. 

हे सर्तीचो पुराय निकाल असो आसा 


: दुसरें इनाम : आयुषी वेकार, तिसरें : 
सबुरी समीर रानडे, चवथे : विहान रवीश 
रोकडे, पांचवें : कौशल्य संजीव नायक, 
सवें : मयुरेश भगवंत शेट वेरेंकार आनी 
सातवें इनाम : गणेश हरीश वेलिंगकार. 
पूर्वी उल्हास गिरोडकार, सारंग संदेश 
नायक, पूर्वी गुरूदास नायक, नवीका 
विराज नायक आनी श्रीवाली समीर रानडे 


हांकां खास इनामां भेटयलीं. हे सर्तीत 
वट्ट 49 सर्तकांनी वांटो घेतिल्लो. सर्तीचें 
परिक्षण शुभम च्यारी हांणी केलें. 

इनामां वांटप सुवाळ्याक सरपंच शोभा 
पेरणी, उपसरपंच बाबू गावडे, पंच वांगडी 
अक्षय नायक, नवनाथ वेलकासकार, 
रोहन तारी, स्वाती पालकार आनी सुर्यकांत 
नायक हांची उपस्थिती आसली. 


सडा वयल्या मुरगाव नवरात्रोत्सवांतले अभंग गायन गायन सर्तीचे परिक्षक देवानंद भोसले (आखाडा) भैरवी सादर 
करतना. कुशीक संगीतसाथी संतोष मोरूडकार, संवादिनीसाथी मास्तर अनिल कोंडुरकर आनी तबलासाथी तेजस 


सज्जन तोरस्कार, आयोजक छाया शेटगांवकार आनी सीमा परब. 


भांगरभूंय । प्रतिनिधी 


सावयवेरें : वेरे-वाघुमे पंचायतीचे 
आदले सरपंच सर्गेस्त अँड. सत्यवान 
गुणलो पालकार (रा.पाली-सावयवेरे) 
हांच्या दुसऱया स्मृती दिसा निमतान 
अखील गोंय पांवड्यार दादले भजनी 
सर्त आयोजीत केल्या. ही सर्त फाल्यां, 
आयतारा. 9 ऑक्टोबराक दनपरां 
3.30 वरांचेर बोणये-सावयवेरेंच्या 
खामिणी देवस्थानात जातली. 

हे सर्तीत दादा महाराज भजनी 
मंडळ, बांदोडें, श्री भगवती 


चिंबलकरीण भजनी मंडळ, 
चिंबल, शारदा संगीत विद्यालय, 
हेडलॅण्ड सडा-वास्को, श्री सांतेरी 
केळबाय कला आनी सांस्कृतीक 
भजनी मंडळ, लाडफें-दिवचल, 
श्री लक्ष्मी भजनी मंडळ, वेलकास, 
सावयवेरें, श्री खामिणी सांस्कृतीक 
मंडळ, सावयवेरें आनी श्री सोमनाथ 
भजनी मंडळ, केरये-खांडेपार अशा 
सात भजनी पथकांचो आसपाव 
आसतलो. सगल्या रसिकांनी हाजीर 
रावचें अशें आवाहन आयोजन 
समितीन केलां. 


खांडोळा सम्राट क्लबाची 
अध्यक्ष शलाका लवंदे 


माशेलांत आयज सोपूत सुवाळो 


भांगरभूंय । प्रतिनिधी 


पेडणें : सम्राट क्लब खांडोळाच्या 
नव्या संचालक मंडळाचो 
सोपूत सुवाळो फाल्यां, 
आयतारा जातलो. आयतारा, 9 
ऑक्टोबराक 4.3॥ मिण्टाचेर हो 
सुवाळो माशेलच्या देवूळवाड्या 
वयल्या 

गजांतलक्ष्मी रवळनाथ सभाघरांत 
आयोजीत केला. 

सम्राट क्लब खांडोळाच्या 2022 
आनी 2023 ह्या वर्सा खातीरच्या 
नव्या संचालक मंडळाची नेमणूक 
ह्या वेळार जातली. नवी अध्यक्ष 
म्हणून शलाका लवंदे हांची नेमणूक 
जाल्या. ह्या सोपूत सुवाळ्याक मुखेल 


सोयरे म्हणून अनंत अग्नी, दिवाकर 
शिंक्रे, सम्राट शैलेश बोरकार, 
सम्राट निलेश नायक, सम्राट 
हनुमंत मांजरेकार, अध्यक्ष 
श्याम नायक, सचीव सम्राट 
शलाका लवंदे, सम्राट गीता 
लिंगुडकार आदी मानेस्तांची 
उपस्थिती आसतली. 


सांस्कृतीक कार्यावळी 

वरवीं समाजप्रबोधन जावचें 


संकल्प आमोणकार : मुरगांव नवरात्रोत्सव मंडळाचो इनामां वांटप सुवाळो 


गुरूकृपा सेल्फ हेल्प ग्रुपाक करंड भेटयतना आमदार संकल्प आमोणकार. कुशीक मंडळाचे पदाधिकारी. 


भांगरभूंय । प्रतिनिधी 


मुरगांव : सांस्कृतीक कार्यावळी वरवीं 
समाजप्रबोधन जावंक जाय. ती आयज 
काळाची गरज आसा. सांस्कृतीक 
कार्यावळ ही निखटी मनरिजवणेची 
कार्यावळ जावची न्हय, तातूंतल्यान 
समाजप्रबोधन जावपाची गरज आसा 
अशें मुरगांवचे आमदार संकल्प 
आमोणकार हांणी सांगले. 

सड्या वयलें मुरगांव सार्वजनिक 
नवरात्रोत्सव सांस्कृतीक मंडळ आनी 
उत्सव समितीन उत्सव काळांत 
आयोजीत केल्ल्या विंगडबिंगड सतीच्या 
इनामां वांटप सुवाळ्या वेळार मुखेल 
सोयरे ह्या नात्यान संकल्प आमोणकार 
उलयताले. 

ह्या वेळार संकल्प आमोणकार 
हांचे वांगडा माचयेर मंडळाचे अध्यक्ष 
दिलीप शेर्लेकार, उत्सव समितीचे 
अध्यक्ष दीपक तोरस्कार (शेट्ये), संजय 


तोरस्कार, कांता तारी, ऑड. कुणाली 
पार्सेकार (नगरसेविका), गोकुळदास 
घाटवळ, रघुनाथ कोरगांवकार, राजेंद्र 
पेडणेकार अशोक होन्नावरकार, 
दिनकर पेडणेकार आनी रतिकांत 
होबळे आदी पदाधिकारी तशेंच मंडळाचे 
संस्थापक अध्यक्ष प्रेमनाथ आरोंदेकार 
हांची उपस्थिती आसली. 

नवरात्रोत्सवांत णव राती विवीध 
सांस्कृतीक कार्यावळी वरवीं कलेचेंय 
संवर्धन जाता. समाजप्रबोधना खातीर 
अशो कार्यावळी आयोजीत करपाची 
आयज खूब गरज आसा. मुरगांव 
नवरात्रोत्सव सांस्कृतीक मंडळ ही 
ताची एक बरी देख आसा अशें संकल्प 
आमोणकार हांणी सांगलें. 

सांघीक कार्यात एकजूट आनी 
एकचार म्हत्वाचो आसता. तेन्नाच 
संस्था बळिश्ट जाता. ह्या मंडळान 
फाटलीं इकरा वर्सा हें सातत्य दवरलां 
हाचो म्हाका अभिमान दिसता. ह्या 


मंडळाच्या कार्यात म्हजो सदांच तांकां 
तेंको आसतलो अशेंय आमोणकार हांणी 
सांगलें. 

ह्या वेळार प्रेमनाथ आरोंदेकार आनी 
अँड. कुणाली पार्सेकार हांचीँय उलोवपां 
जालीं. आमदार संकल्प आमोणकार 
आनी माचये वयल्या हेर मानेस्तांचे 
हस्तुकीं नवरात्रोत्सव काळांत आयोजीत 
केल्ल्या विंगडविंगड सर्तींतल्या 
जैतिवंतांक इनामां, 
प्रमाणपत्रां भेटयलीं. 

गुरूकृपा सेल्फ हेल्प ग्रुपान सादर 
केल्ल्या पारंपारीक नाचा खातीर आमदार 
संकल्प आमोणकार हांचे हस्तुकों तांकां 
करंड भेटोबन तांचो भोवमान केलो. 
सुरवातीक ल्हान भुरण्यांनी सादर केल्ल्या 
देवीचो गोंदळ ह्या नाचान कार्यावळीक 
सुरवात जाली. फुलांतुरो दिवन सोयऱ्यांक 
येवकार दिलो. शिवराम गांवस हांणी 
कार्यावळीचें सुत्रसंचालन केलें आनी 
तांणीच उपकार मानले. 


करंड आनी 


निराकार संस्थेच्या माशेंच्या मुळाव्या 
विद्यालयाचो आयज नामकरण सुवाळो 


भांगरभूंय । प्रतिनिधी 


काणकोण : श्री निराकार 
शिक्षण संस्थेचे वतीन दापट-माश्यां 
चलतल्या मुळाव्या विद्यालयाचो 
रेखा रामदास फेणे विद्या मंदीर असो 
नामकरण सुवाळो फाल्यां, आयतारा 
जातलो. 

आयतारा, 9 ऑक्टोबराक 
सकाळीं 0.30 वरांचेर सत्यवती 
सोयरू आंगले उच्च माध्यमीक 
विद्यालयांत हो सुबाळो जातलो. ह्या 
सुवाळ्याक मुखेल सोयरे म्हणून 
सभापती रमेश तवडकार हाजीर 
रावतले. 


शारदंबा कोमरपंत ट्स्टाचे वतीन 
॥5 ऑक्टोबराक रक्तदान शिबीर 


भांगरभूंय । प्रतिनिधी 


निराकार शिक्षण संस्थेचे अध्यक्ष 
प्रशांत नायक हांचे अध्यक्षताये 
खाला जावपी हे कार्यावळींत 
लोलयें-पोळें पंचायतीची सरपंच 
प्रतिझा बांदेकार, उपसरपंच चंद्रकांत 
सुदीर, निराकार देवस्थानाचे अध्यक्ष 
नारायण प्रभुगांवकार, रेखा रामदास 
फेणे हांची धूव रंजना अशोक मानाची 
सोयरीं म्हणून हाजीर रावतलीं. 

सर्गेस्त रामदास फेणे हे श्री 
निराकार विद्यालयाचे आदले 
मुख्याध्यापक. तांच्या कार्यकाळांत 
विद्यालयान शिक्षणीक, सांस्कृतीक 
आनी खेळां मळार दोळे दिपकावपी 
प्रगती केल्ली. शिस्तप्रीय आनी 


विद्यार्थीप्रीय म्हणून फेणे सर 
सगल्यांक परिचीत आसले. फेणे 
सरांची घरकान्न सर्गेस्त रेखा 
फेणे हिंवूय निराकार विद्यालयांत 
अध्यापन करताली. निराकार 
शिक्षण संस्थेत फेणे दांपत्याची 
याद सासणाची उरची म्हणून फेणे 
कुटुंबान संस्थे कडेन कांय निधी 
दिल्लो. 

ह्या नामकरण सुवाळ्याक 
निराकार विद्यालयाच्या आदल्या 
विद्यार्थ्यानी आनी भोव करून फेणे 
मास्तरांच्या विद्यार्थ्यांनी मुजरत 
हाजीर रावचें अशें आवाहन निराकार 
शिक्षण संस्थेन केलां. 


हळदोणें भलायकी केंद्रांत रक्‍तदान शिबीर 


भांगरभूंय । प्रतिनिधी 


काणकोण : श्री शारदंबा कृपा 
कोमरपंच चॅरिटेबल ट्रस्ट, गोंय आनी 
गोमॅकॉ ब्लड बँक हांच्या पालवान 
क्षत्रीय कोमरपंत समाज, वास्को 
विभागाचे वतीन रक्तदान शिबीर 
आयोजीत केलां. 

हें शिबीर शेनवारा, ॥5 ऑक्टोबराक 
सकाळीं 9 ते दनपरां 2.30 बरां मेरेन 
श्रीराम मंदीर, वरूणापुरी, मांगोरहिल, 
वास्को जातलें. रक्‍तदान करपाची 
इत्सा आशिल्ल्यांनी 9423059780 वा 
7083764752 ह्या मोबायल नंबराचेर 
संपर्क सादचो अशें आयोजकांनी 
कळयलां. 


म्हापशें : हळदोणेंच्या मुळाव्या 
भलायकी केंद्रांत संवसारीक काळजा 
दीस आनी ऐच्छिक रक्तदान दीस हांचें 
निमित्त सादून रक्तदान शिबीर जालें. 
रक्तपेढी संघ आनी गोंय वैजकी 
महाविद्यालय हांच्या जोड पालवान 
भलायकी केंद्रांत ह्या रक्तदान शिबिराचें 
आयोजन केल्लें. हातूंत विंगडविंगड 
मळा वयल्या लोकांनी वांटो घेतलो. 
सुमार 28 जाणांनी रक्तदान केलें. 

ह्या शिबिराचे उक्‍्तावण आमदार 
ऑड. कार्लुस फेरेरा हांचे हस्तुकीं 
जालें. ह्या वेळार डॉ. अभिष नायक, 
डॉ. गौरीश गांजेकार, डॉ. रुपाली 


वेर्णकार, डॉ. यतीन पालेकार, मिहीर 
खोजुविंकार, रुपा तेंडुलकार आनी 
अनुष्का गांवकार हांची उपस्थिती 
आसली. 

डॉ. अभिष नायक हांणी 
काळजाच्या दुयेंसा विशीं रक्तदाते 
आनी हाजीर आशिल्ल्यांक मार्गदर्शन 
केलें. तशेंच रक्तदानाचें म्हत्व आनी 
फायदे हे विशीं म्हायती दिली. 


स्वरब्रह्माचे फुगडी सतीत पारवडेशवर महिला मंडळ 'नंबर ।' 


भांगरभूंय । प्रतिनिधी 


वास्को : स्वरन्रह्म संगीत 
सांस्कृतीक संस्थेच्या 34 व्या 
सरस्वती पुजनोत्सवांत आयोजीत 
केल्ले अखील गोंय फुगडी सर्तीत 


केरी सत्तरींतलें श्री पारवडेश्वर महिला ः 


फुगडी मंडळ वस्ताद थारलें. तांणी 
रोख स हजार रुपया आनी घोळटो 


करंड मेळयलो. पांच हजार रुपयाचें £ 


दुसरें इनाम चिखली मुरगांवच्या श्री 
ब्राह्मण नरसिंह सांतेरी चिकोलकार 
फुगडी पथकान जोडलें. चार 
हजारांचें तिसरें इनाम म्हापशेंच्या श्री 
देव बोडगेश्वर फुगडी मंडळाक 
फावो जालें. 

दोन हजारांची आठ उमेद 
वाडोवपी इनामां पयलें श्री भुमिका 
पुरीस कला संघ, भोमा, दुसरें श्री 
रघुगोनशेट कला सांस्कृतीक आनी 
क्रिडा मंडळ, पेठेचोवाडो, कोरगांव, 
पेडणे, तिसरें ओम साई कला मंडळ, 


: करमळी, तिसवाडी, चवथें श्री सांतेरी : 
; खामिणी महिला मंडळ, बेतकी, 
; पांचवें श्री रघुगोनशेट महिला मंडळ, 
; कोरगांवु, पेडणे, सवें श्री ब्राह्मणेश्वर 
: महिला मंडळ, हेडलॅण्ड सडा, 


सातवें श्री जागरेशवर महिला मंडळ, 


¦ दांडे, शिवोली आनी आठवें श्री खैरू 


खाप्रेश्वर महिला फुगडी मंडळ, 


; हेडलॅण्ड, मुरगांव हांकां फावो जालें. 
: वट्ट इकरा महिला फुगडी पथकांनी 


र स्वरब्रह्माचे अखील गोंय फुगडी सर्तीत जैतिवंत थारिल्लें केरी सत्तरींतलें श्री पारवडेश्वर महिला मंडळाचें पथक 
: उपसंचालक अशोक परोब हांचे हस्तुकीं घोळटो करंड स्विकारतना. कुशीक दुर्गाकुमार नावती, बाबू गडेकार, लाडू 
; परवार, संजय सातार्डकार, उमेश साळगांवकार, राजाराम गडेकार आनी संतोष मोरूडकार 


ं हे सर्तीत वांटो घेतिल्लो. सगल्या 
: पथकांक इनामां दिलीं. 


लोककलेचे जाणकार लाडू 


। परवार आनी लोककलेचे अभ्यासक 
¦ दुर्गकुमार नावती हांणी सर्ताचें 


; परिक्षण केलें. स्वरब्रह्म संस्थेचे 

: विद्यार्थी संतोष गजानन मोरूडकार 

: हांणी फुगडी सर्तीचें आनी इनामां 

: वांटप सुवाळ्याचें सुत्रसंचालन केलें. 
¦ इनामां वांटप सुवाळ्याक कला आनी 
संस्कृती खात्याचे उपसंचालक 

: अशोक परोब, मुरगांव भाजपा 

: मंडळाचे अध्यक्ष संजय सातार्डेकार, 
: परिक्षक लाडू परवार, दुर्गाकुमार 

` : नावती, दिंडी सम्राट बाबू गडेकार, 

: संस्थेचे अध्यक्ष 


राजाराम गडेकार, संस्थेचे सल्लागार 


! उमेश साळगांवकार आनी 
¦ सुत्रसंचालक संतोष मोरूडकार 
¦ हाजीर आसले. 


लाडू परवार हांणी दांत्या वयल्यो 


; ओंवयो, धालो, मांड, लग्नाक 

¦ गावपाच्यो ओंवयो, कोंकणी आनी 
: मराठी भाशेंत गायल्यो. दुर्गाकुमार 
¦ नावती हांणी महिला मंडळांक 

¦ मार्गदर्शन केलें. राजाराम गडेकार 

: हांणी उपकार मानले. 


कुडटरी वॅटरन्स फुटबॉल सर्त 
फातोड़ें- कुडटरीच्या बातोरा 
युनायटेडान आयोजीत केल्ली तिसरी 
अखील गोंय 9 ए सायड वॅटरन्स 
फुटबॉल सर्त 24 ऑक्टोबर पासून 
सेंट आलेक्स चर्चीच्या मैदाचेर 

सुरू जातली. जैतिवंत पंगडाक 42 
हजाराचें इनाम आनी उपवस्ताद 
पंगडाक 32 इनाम भेटयतले. 

हाचे खेरीत हेर वैयक्‍तीक इनामां 
आसतलीं. इत्सूक पंगडांनी ज्योकीं 
फर्नांडीस (7057087848) हाचे कडेन 
संपर्क सादचो. 

गोंयच्या जैतांत चित्तम पर्जळ्ळो 
फातोड्ेः विनू मांकड वन डे क्रिकेट 
सर्तीत काल अंबीच्या डी.व्हाय. 
पाटील अकादमी मैदानाचेर 

जाल्ले मॅचींत गोंयान मेघालयाक 8 
विकेटींनी हारयलो. गोंयच्या जैतांत 
चित्तम देवनकुमारान 5 धांवडयांची 
खेळी केली. ताचे खेरीत सनथ नेवगी 
आनी मुखेली दीप कासवणकार 
हांणी म्हत्वाची खेळी केली. 

पयलीं बॅटींग करपी मेघालयान 
निर्धारीत 50 ओव्हरींनी 7 विकेटी 
वगडावन 80 धांवड्यो केल्यो. 
ओपनर मृणाल दास (53) आनी 
मुखेली भारली (6) हाणें अर्द 
शेंकड्याची खेळी केली. दोगांयनी 
पयले विकेटी खातीर ॥08 धांवड्यांची 
भागिदारी करून आपल्या पंगडाक 
बरी सुरवात करून दिल्ली. पूण, 
उपरांत थारावीक अंतरान विकेटी 
पडत गेल्ल्यान मेघालयाक 80 मेरेन 
मजल मारप शक्य जालें. 

गोया वतीन दावखुरो स्पिनर 
अभिनंदन ठाकूर पर्जळो. ताणें चार 
विकेटी घेतल्यो. 

प्रत्युत्तर दितना गोंयान 332 
ओव्हरींनी फक्त दोन विकेटी 
वगडावन मोख मेळयली. थोडे भितर 
धांवतकटोः मेघालय, 50 ओव्हरींनी 

7 बाद 80 धांवड्यो (मृणाल दास 
53, भारली 65, शेवियन नाबाद % 
धांवड्यो, अभिनंदन ठाकूर 45, 
नमेश काणकोणकार आनी चित्तम 
देवनकुमार दरेकी । विकेट) हार 
आड गोंय, 332 ओव्हरींनी 2 बाद 

8 धांवड्यो (चित्तम देवनकुमार 

55, शोएब शेख 26, सनथ नेवगी ५2, 
दीप कासवणकार नाबाद 33, विर्धन 
मिस्कीन नाबाद ।3 धांवड्यो). 


स्नेहल कवठणकार 
मुखेलीपदाचेर कायम 


पणजी फुडारांत जावपी सय्यद 
मुश्ताक अली करंड टी-20 क्रिकेट 
स्ती खातीर स्नेहल कवठणकाराक 
गोंय पंगडाच्या मुखेलपदाचेर कायम 
दवरला. पूण, जे पी अत्रेय करंड 

वन डे क्रिकेट सर्तीत खेळपी अमोघ 
देसायाक मात पंगडांत सुवात दिवंक 
ना. गोंय क्रिकेट असोसिएशनान 20 
वांगड्यांचो पंगड जाहीर केलो. 
आदलो मास्टर ब्लास्टर सचिन 
तेंडुलकराचो पूत दावखुरो फास्ट 
बॉलर अर्जुन तेंडुलकर, मुंबयचो 
अणभवी बॅट्समन सिद्धेश लाड 
आनी विकेटकीपर एकनाथ केरकार 
ह्या गोया भायल्या खेळगड्यांचो 
आस्पाव केला.गोंयचो पंगड ॥॥ ते 22 
ऑक्टोबर ह्या कालावधीत वळेरेन 
त्रिपुरा, मणिपूर, हैदराबाद, पंजाब, 
उत्तर प्रदेश, दिल्ली आनी पुडुचेरी 
ह्या पंगडां आड खेळटलो. 

गोयचो पंगड: स्नेहल 

कवठणकार (मुखेली), दीपराज 
गांवकार, वैभव गोवेकार, 

सुयश प्रभुदेसाय, तुनीष सावकार, 
अमुल्य पांड्रेकार, दर्शन मिसाळ, 
अमित यादव, समर दुभाषी, फॅलिक्स 
आलेमांव, लक्ष्य गर्ग, ऋत्विक नायक, 
अर्जुन तेंडुलकर, एकनाथ केरकार, 
सिद्धेश लाड, ईशान गडेकार, 
आदित्य कौशिक, विश्वंबर कहलोन, 
वेदांत नायक आनी मोहित रेडकार. 
बंगलुरुक निर्टें जैत 

बंगळुरू: इंडियन सुपर लिगेंतले 
(आयएसएल) दुसरे मॅचीत येजमान 
बंगळुरू एफसीन नॉर्थ इस्ट 
युनायटेडाक -) अशा फरकान 
हारयलो. मॅचीतलो एकोडो आनी 
म्हत्वाचो गोल व्या मिनटाक अलन 
कॉस्तान केलो. 9।व्या मिनटाक नॉर्थ 
इस्ट युनायटेडान बरोबरीचो गोल 
केल्लो. पूण, रेंफ्रीन ऑफसायड 
दिल्‍्ल्यान नॉर्थ इस्टाक बरोबरी 
करपाक जमली ना. बंगळुरूक 
व्हडा फरकान जैत जोड़पाची संद 
आशिल्ली. पूण, ताणें साबार साद्यो 
साद्यो चुकी केल्यो. 


भारत सेमी फायनलींत 


बायलांची आशिया करंड टी-20 क्रिकेट सर्त: शेफालीचें अश्टताशीचे प्रदर्शन 


खबरां संस्था, 


'ढाकाः भारतान बायलांच्या आशिया 
करंड टी-20 क्रिकेट सर्तीचे सेमी 
फायनलींत सुवात मेळयली. काल 
सिलहत आंतरराष्ट्रीय क्रिकेट 
स्टेडियमाचेर जाल्ले मॅचींत ताणें 
येजमान बांगलादेशाक 59 धांवड्यांनी 
हारयलो. भारतान पांचांतली चवथी 
मॅच जिखली. सेमी फायनलींतल्यो 
मॅची 3 ऑक्टोबर सावन सुरू 
जातल्यो. 

भारतान टॉस जिखून पयलीं 
बॅटींग करपाचो निर्णय घेतलो आनी 
निर्धारीत 20 ओकव्हरींनी 5 विकेटी 
वगडावन 759 धांवड्यो केल्यो. 
ताचो फाटलाव करतना बांगलादेशाक 
20 ओव्हरींनी 7 विकेटी वगडावन 
फक्त 00 धांवड्यो करप शक्य 
जाल्यो. 

ओपनर स्मृती मंधाना आनी 
शेफाली वर्मा हांणी भारताक बरी 
सुरवात करून दिली. पावर प्लेंत 
भारतान बिनबाद 59 धांवड्यो 
केल्यो. भारतान 5.2 ओव्हरींनी 50 
धांवड्यो केल्यो. जाल्यार 0 ओव्हरी 
उपरांतचो स्कोर बिनबाद 9] असो 
आशिल्लो. 

भारताक पयलो धपको १2वे 
ओव्हरीच्या निमाण्या बॉलाचेर 
बसलो. मंधाना धावंबाद जाली. तिणें 
38 बॉलांनी 47 धांवड्यो केल्यो. 


ते उपरांत शेफाली १4.5वे 
ओव्हरींत रुमानाच्या बॉलाचेर बोल्ड 
जाली. तिणें 44 बॉलांनी 55 धांवड्यो 
केल्यो. तिणें पांच चवके आनी स 
सके मारले. दोगांयनी पयले विकेटी 
खातीर 96 धांवड्यांची भागिदारी 
केली. जेमिमा रांड्रिग्सान 24 बॉँलांनी 
नाबाद 35 धांवडयो केल्यो. 

बांगलादेशा वतीन रमुना अहमदान 
तीन आनी सलमा खातुनान एक 
विकेट घेतली. 

धांवड्यांचो फाटलाव करपी 
बांगलादेशाची सुरवात बरी जाली, पूण 


उपरांत डाव गडगडलो. ताणें पावर 
प्लेंत बिनबाद 30 धांवड्यो केल्यो. 
ओपनर फरगना हक आनी मुर्शिदा 
खातून हांणी पंगडाक बरी सुरवात 
करून दिल्ली. दोगांयनी पयले विकेटी 
खातीर 45 धांवड्यांची भागिदारी 
केली. 

बांगलादेशाची पयली विकेट 0वे 
ओक्हरीच्या पयल्या बॉलाचेर पडली. 
स्नेह राणाच्या बॉलाचेर मुर्शिदान 
मंधानाक कॅच दिवन तंबूंत परतली. 
ती बाद जाल्या उपरांत फरगना हक 
लेगीत बाद जाली. तिका लेगीत स्नेह 


दामोदर उच्च माध्यमिकाक विभागीय वस्तादपण 


भांगरभूंय। खेळां बातमीदार 


फातोड़ें: गुडी-पाइँच्या दामोदर उच्च 
माध्यमीक विद्यालयान खेळां आनी 
युवा वेव्हार खात्यान आयोजीत केल्ले 
9 वर्सा पिराये सकयले चल्यांच्या 
आंतर विभागीय फुटबॉल सर्तीचें 


Fi हि x 


दामोदर उच्च माध्यमिकाच्या जैतिवंत पंगडा वांगडा जिल्हो खेळां अधिकारी तुळशीदास देसाय, शारिरीक शिक्षण शिक्षक 
जयकृष्ण देसाय आनी लक्ष्मण प्रभुदेसाय. 


वस्तादपण जोडलें. 

धर्मापूर मैदानाचेर जाल्ले विभागीय 
'फायनलींत ताणें नावेलीच्या रोझरी 
उच्च माध्यमिकाच्या पंगडाक 4-] 
अशा गोल फरकांनी हारयलो. ह्या 
जैता सयत दामोदर उच्च माध्यमिकाचो 
पंगड राज्य पांवड्या वयले सर्तीक 


पात्र थारलो. 

जैतिवंत पंगडा वतीन ओमकार 
गांवकारान दोन जाल्यार मिनेझीस 
आनी लिक्सन रिबेलो हांणी दरेकी 
एक गोल केलो. रोझरी उच्च 
माध्यमिका वतीन फ्रेझर फुर्तादोन एक 
गोल केलो. 


वैश्य समाजाचे आत्मीय गुरु वामनाश्रम 


स्वामीजींची 

सावन पदयात्रा सुरू 


{ है, 


कालडी श्री आदीशंकरा जल्मभूंय देवळांतल्यान हळदीपूर शांताश्रम मठाधीपती श्री वामनाश्रम स्वामींची शंकर एकात्मता 
पदयात्रा भायर सरतना. (एम'एस.रामदास) 


भांगरभूंय | प्रतिनिधी 


केरळ/कालडी: आदी शंकराचार्य 
जल्मभूंय कालडी सावन पुण्य नगरी 
काशी मेरेनची वैश्य वाणी समाजाचे 
आत्मीय आचार्य हळदीपूर शांताश्रम 
मठाधीपती श्री वामनाश्रम स्वामीजींची 
शंकर एकात्मता पदयात्रा विजयदशमी 
दिसा सुरु जाली. 

नवरात्री पुजा आनी अनुश्टानाक 
लागून श्री वामनाश्रम स्वामी कोची 
जनार्दन देवस्थानांत आशिल्ले. ह्या 
दिसांनी समाजाचींच हेर प्रदेशांतलीं 
देवस्थानां, गौड सारस्वत ब्राह्मण 
समाजाचे देवस्थान, कुणबी समाजाचे 
देवस्थान, दैवज्ञ ब्राह्मण समाजाचे 
देवस्थान आनी तमीळ ब्राह्मण समाजाचे 
कोवील हांगाय दर्शन घेतलें. 


विजयदशमी दिसा पुजा कार्यावळी 
उपरांत स्वामीजी पादयात्रेक खातीर 
दनपारा कालडीक भायर सरलें. 

कालडी श्री आदीशंकरा जन्मभूंय 
देवळांत सावन दनपारा तीन वरांचेर 
पादयात्रेचे सुरवात जालो. पयलें 
थंयच्या शक्‍ती गणपती, शारदांबा, आनी 
आदीर्शकरा मूर्तीचे दर्शन घेतलें. उपरांत 
आदी शंकराचार्याची माता आर्यांबा 
हांगेल्या पुण्य समाधी कडेन प्रणाम 
केल्ले आनी पूर्णा न्हंयचे उदक घेवन 
आपला ताळवेचेर लावन पदयात्रेचे 
शुभारंभ केल्ले. ह्या वेळा कालडी 
शंकराचार्या मठाचे अडमिनीस्टेटर श्री 
गोपालकृष्णन हांगेले लागसारपण बी 
जालें. 

आदीशंकरा जन्मभूंय देवळांत सावन 
भायर सरिल्या वामनाश्रम स्वावीच्या 


पादयात्रेंत गुरु सेवा समिती केरळचे 
अध्यक्ष, केरळ वैश्य समाजाचें अध्यक्ष, 
विंगविंगड देवस्थानाचे अधिकारी, हेर 
प्रदेशांतलें वैश्य समाजाचें जाळवणदार 
समाज बांधव, कोंकणी समाजीक लोक 
आनी हेर भक्त जनां पदयात्रेत वांटेकार 
जाल्ले. 

पदयात्रा केरळांतल्यान कर्नाटक, 
गोंय, महाराष्ट्र मध्यप्रदेश ह्या 
राज्यांतल्यान अक्षय तृतीये दिसा 
म्हळ्यार 2 एप्रील 2023त उत्तर 
प्रदेशांत पुण्य भूंय काशी हांगा पावतली 
अशीं पादयात्रा समितीचे जाळवणदार 
मुरलीधर स्वार, पुरुषोत्तम राव आनी 
एस. आर. बिजू हांणी पत्रां वयल्यान 
कळीत केलां. पदयात्रा त्या त्या राज्यांत 
पावतना थंयचें समाज भाव आनी हेर 
भक्तजन वांटेकार जातले. 


राणान बाद केली. फरगाना हक्क 
आनी निगार सुलताना हांचे खेरीत 
एकाय बॅट्समनाक व्हड खेळी 
करपाक जमली ना. 

भारताच्या बॉलरां मुखार 
बांगलादेशाच्या बॅट्समनांक अपेस 
आयलें. शेफाली वर्मान अश्टतासांची 
खेळी करून भारताक व्हड जैत 
मेळोवन दिवपाक हातभार लायलो. 
शेफाली खेरीत दिप्ती शर्मन दोन 
विकेटी घेतल्यो. रेणुका सिंग आनी 
पुजा वस्त्रकर हांकां दरेकी एक 
विकेटी फावो जाली. 


गोंय 78 धांबड्यांनी हारलो 


चलयांची अण्डर 9 क्रिकेट सर्त 


फाई $: 9 वर्सा पिणये सकयले 
[चे टी-20 क्रिकेट सतीत गोंयच्या 
पंगडाक चवथे हारीक तोंड दिवचें पडलें. 
हैदराबादाच्या राजीव गांधी आंतरराष्ट्रीय 
क्रिकेट स्टेडियमाचेर चालू आशिल्ले 
सर्तीत गोंयाक विदर्भ पंगडान 78 
धांवड्यांनी हारयलो. 
विदर्भान टॉस जिखून पयलीं बॅटींग 
करपाचो निर्णय घेतलो आनी निर्धारीत 
20 ओव्हरींनी 4 विकेटी वगडावन 4॥ 
धांबड्यो केल्यो. मोखीचो फाटलाव करपी 
गोंयाक निर्धारीत ओव्हरींनी 9 विकेटी 
वगडावन फक्त 63 धांवड्यो केल्यो. 
थोडे भितर धांवतकटेः विदर्भ, 
20 ओव्हरींनी । बाद ॥4॥ धांवड्यो 
(आरोही बांबोडे 5, सायली शिंदे 59, 
प्राची नाबाद 40 धांवड्यो, प्रेशा नायक 
2-30, तानिया पवार -24) जैत आड 
गोंय, 20 ओव्हरींनी 9 बाद 63 धांबड्यो 
( प्रेशा नायक 0, पलक आरोंदेकार 
78 धांवड्यो, रिया बनिया 4-6, जानवी 
रंगनाथन 2-8, तृप्ती लोधे आनी दिशा 
दरेकी एक विकेट). 


भांगरभूंय | डीआयपी 


पणजी: गोंयच्या पर्यटन उद्देगाक 
प्रोत्साहन दिवपु, गोयान साबार 
मळार केल्ल्या प्रगतीचे आनी 
विकासाचे प्रदर्शन करप आनी मानवी 
प्रयलांच्या मळार गोंयांक अदीक 
उंचायेर व्हरपाच्या उद्देशान म्हायती 
आनी प्रसिद्धी खात्यान गोंय पर्यटन 
विकास म्हामंडळाच्या जोड पालवान 
तिरुअनंतपुरम ह्या केरळांतल्या 
देवभुमींत आयोजीत 'G0a@60 
रोड शो' क काल दबाज्यान सुरुवात 
जाली. 

तिरुवनंतपुरमचे जिल्होधिकारी 
जेरोमीक जॉर्ज आयएएस हांचे 
हस्तुकीं रोड शोचें उक्तावण जालें. 
उक्तावणाचे कार्यावळीक म्हायती 
आनी प्रसिद्धी खात्याचे जोड 
संचालक पांडुरंग तळगांवकर, गोंय 
पर्यटन विकास म्हामंडळाचे सिनियर 
मार्केटींग वेवस्थापक विशेष नायक 
आनी म्हायती आनी प्रसिद्धी खात्याचे 
म्हायती सहाय्यक सिद्धेश सामंत 
उपस्थित आशिल्ले. 

ह्या वेळार उलयतना जिल्होधिकारी 
जेरोमीक जॉर्ज हांणी केरळ राज्यांत 
आयोजीत गोंय सरकाराच्या रोड 
शोक येवकार दिलो आनी गोवा@60 
रोड शो कार्यक्रमाचे उक्तावण 
करपाक मेळटा हे आपले भाग्य 
आशिल्ल्याचे सांगून रोड शोक परबीं 
भेटोवन येस उक्तायले. ह्या रोड शो 


रोटेशन पॉलिसीचे तीन तेरा 


भार रतीय प्लेयरांचे इंज्युरीचे 
स सुटून सुटना. बॅकअप ी 
ge ं Wg WORLD CUP 
टिमीत आशिल्ले अर्शदीप सिंग, हार्दिक : 


पांड्या, भुवनेश्वर कुमार, लोकेश राहुल : 
मॅच फिट रावपा खातीर झुजा पांवड्यार : 


इंज्यर्ड जालो. वर्ल्ड कपाक भारतीय 


यल करता. तेच बरोबर रोहित शर्मा, 
विराट कोहली हे सिनीयर प्लेयरूय 
फिटनेसाचेर चड लक्ष दिवन आसा. 
वर्ल्ड कपांत आयत्या वेळार घात 


जावंक जायना म्हूण टीम इंडिया देक £ 


पावल सादूर रावनूच घालता. 

वर्ल्ड कपांत देंवतना फीट टिम 
व्हरपाचे लक्ष दवरून टीम इंडियान 
रोटेशन पॉलिसी आपणायिल्ली. मात, 
रोटेशन पॉलिसींत आशिल्ले आनी 
चडशे रोटेशनार आशिल्ले प्लेयरूच 
इंज्यर्ड जावंक लागिल्ल्यान रोटेशन 
पॉलिसी सारखी काय प्लेयरांनी खेळत 
रावपाक जाय, जाल्यारूच 
फीट उरतले असो प्रस्न पडपाक 
लागला. 

पाकिस्तानाचो आदलो फास्ट 
बोलर वासिम अक्रम, तशेंच शोएब 
अख्तरानूय खूप आदीं खेळत रावात 


ICC MEN'S" ए20 


! फीट रावात म्हूण मंत्र दिल्‍लो. मात, 

; वाडट्या क्रिकेटीचो ताप, तातूंत 

¦ प्लेयरांची करड. हाचेर उपाय म्हूण 

: बीसीसीआयन प्लेयरां खातीर रोटेशन 

¦ पहत आपणायली. आयपीएलाचो देड 
; म्हयनो, ते भायर रणजी ट्रॉफी, सय्यद 
: मुश्ताक अली क्रिकेट सर्त, विजय 

; हजार ट्रॉफी ह्यो देशांतर्गत क्रिकेट सर्ती, 
; तशेंच राष्ट्रीय मेची, वन डे, टॅस्ट मॅची, £ 
; टी-20 मेची अश्यो सगल्यो मेची खेळटा : 
; म्हणसर प्लेयर सामकोच जाम जातालो. £ 


हो विचार करून बीसीसीआयन 


; प्लेयरांची 3 फळी उबारली. पयल्या 
: फळयेंत सिनीयर प्लेयर जे सगल्या 
: फॉर्मेटांत खेळटा. तांकां रोटेशना 

: वरवीं विसव दिवपाचो. दुसरे फळयेंत 
: एक-दोन क्रिकेट प्रकार खेळपी, 

: जाल्यार तिसरे फळयेंत रोटेशनान 

: संद मेळटा तेन्ना खेळपी. ते भायर 

; आयपीएलांत बरी कामगिरी करून 

: टिमींत सुवात मेळपी प्लेयरूय आसात. 
: हो सगलो व्याप सांबाळटा म्हणसर 

: बीसीसीआयक नाकापुरो जावपाचे. 


वर्ल्ड कपाचे तयारेचे नदरेन प्लेयर 


! मॅच फीट उरचे म्हूण जे खेळटले म्हूण 
: निश्चीत आसा तांकां विसव दिवन 

; वर्ल्ड कपाच्या हुमया मेरेन हाडून 

; दवरिल्ले. तातूंतले एक-एक सेनापती 
: पडपाक लागले. आतां दीपक चहर 

; इंज्यर्ड जालो आनी काल मेरेन इंज्यर्ड 
; आशिल्लो वॉशिंग्टन सुंदर टिमींत 

; पावलो. आतां सुंदर सारखो जाला काय 
¦ तका अर्दकुटेच टिमींत हाडला हो 

; मोठे प्रस्न. 

! (फुडे चालू) 


अमर पाटील 


है 


ताकि. 


फ्रॅण्ड्स कप सर्तीचें वस्तादपण इब्राहीम इलेव्हन पंगडान जोडलें. फायनलींत ताणें अमीत इलेव्हन पंगडाक 7 धांवड्यांनी 
हारयलो. सर्तीचें आयोजन पर्वरी हावसींग बोर्डाच्या मारुती मैदानाचेर जाली. 


सांखळेच्या ग्रोथ जिमाक साबार पदकां 


तालुको पांवड्या वयली स्ट्राँग वस्तादपण सर्त 


भांगरभूंय। प्रतिनिधी 


पणजीः नावेली-दिवचलच्या पावर 
जिमान आयोजीत केल्ले दादल्यांचे 
आनी बायलांचे तालुको पांवड्या वयले 
स्ट्रॉग वस्तादपण सर्तीत सांखळीच्या ग्रोथ 
जिमान साबार पदकां जोडल. 

जैतिवंत पंगडांत मच्छिंद्र जल्मीच्या 
मार्गदर्शनाखाला सांघीक वस्तादपण करंड 
मेळयलो. 

विवीध वजन गटांतले जैतिवंत अशे 
आसात: अभय गांवकार- १3 कील वजन 
(भांगरा पदक), साईश एकवडे- 74 
कील वजन (भांगरा पदक), रियाझ 
सय्यद- 83 कील (भांगर पदक), 
युसूफ कारोल- ॥00 कील वजन 


(भांगरा पदक), आयमन बेग- (कनिश्ट 
श्रेणी) 93 कील वजन (रुप्या पदक), 
रुपेश सावंत - 93 कील वजन गट 
(रुप्या पदक), बुधाजी गांवस- 83 
कील वजन(कांश्या पदक), भास्कर 


खानोलकार- 59 कील वजन (कांश्या 
पदक), श्रावण प्रसाद- (कनिश्ट श्रेणी) 
66 कील वजन (काश्या पदक), 
निकिता चिपकार- (बायलांचो गट) 52 
कील वजन (रुप्या पदक). 


तिरुवनंतपुरमांत जाल्ल्या 'गोवा@0 रोड शो' चो शुभारंभ करतना तिरूवनंतपुरमचे जिल्होधिकारी जेरोमीक जॉर्ज. 
वांगडा म्हायती आनी प्रसिद्धी खात्याचे जोड संचालक पांडुरंग तळगांवकार, गोंय पर्यटन विकास म्हामंडळाचे सिनीयर 
मार्केटींग वेवस्थापक विशेष नायक आनी म्हायती आनी प्रसिद्धी खात्याचे म्हायती सहाय्यक सिद्धेश सामंत. 


वरवीं केरळांतल्या लोकांक सोबीत 
गोंयचे दर्शन घडटलें आनी गोंयांक 
भेट दिवपाक तांकां उमेद जातली. 
केरळांतल्या लोकांक गोंयच्या 
संस्कृतीचो प्रत्यक्ष अणभव घेवपाची 
ही बरी संद आशिल्ल्याचेय तांणी 
म्हणलें 

ह्या वेळार उलयतना पांडुरंग 
तळगांवकर हांणी म्हणले, गोंय 
आपल्या मुक्तीचे 60 वे वर्स मनयता 


आनी ते निमतान राज्य सरकारान 
साबार कार्यक्रमांचे आयोजन केलां. 
ह्या कार्यक्रमांचो एक भाग म्हूण 
देशाच्या विंगड विंगड शारांनी 
गोवा@60 ह्या संकल्पनेचेर रोड शो 
चे आयोजन केले. अशा रोड शो च्या 
माध्यमांतल्यान राज्यान साबार मळार 
केल्ली दोळे दिपकावपी प्रगती आनी 
गोंयच्या संस्कृतीचे दर्शन घडटा, अशें 
तांणी सांगलें. 


विशेष नायक हांणी सुरवातीक 
येवकाराचे उलोवप केले जाल्यार 
सिद्धेश सामंत हांणी निमाणे उपकार 
मानले. 

आतां मेरेन देशांतल्या अहमदाबाद, 
उदयपूर, राजस्थान, वाराणसी, मदुराय 
ह्या शारांनी रोड शो जाल्यात आनी 
ह्या तिरुअनंतपुरमच्या रोड शो उपरांत 
कर्नाटकांतल्या म्हैसूर शारांत रोड शो 
जातलो. 


मुद्रक आनी प्रकाशक प्रमोद आचार्य हांणी प्रुडंट मिडिया (गोवा) प्रालि. गोंय हांचे वतीन हें पत्र एलेगंट ऑफसेट 
प्रिंटर्स प्रा. लिमिटेड, प्लॉट नं. 234, थिवी इंडस्ट्रीयल इस्टेट करासवाडो, म्हापशेगांय हे सुवातेर छापून दुसरो 


माळो, फोर्थ इस्टेट (कामत मेंट्रोपोलीस) सांत इनेज, पणजी-गोंय हांगां प्रकाशीत केलें. 


सुवातेर उजवाडायलें. फोन नं. 2405952. 


बह संपादक: महेश महादेव दिवेकार (पीआरवी कायद्या खाला संपादकी जबाबदारी) 
॥पणजी कचेरी: दुसरो माळो, फोर्थ इस्टेट (कामत मेंट्रोपोलीस) सांत इनेज, पणजी-गोंय हे 


$ ई-मेल: bhaangarbhuin@gmail.com (बातम्या खातीर) bhaangarbhuineditorial@gmail.com / (लेख आनी 

